

भारत तीसरी बार टी-20 वर्ल्ड चैंपियन



भारत ने न्यूजीलैंड को हराकर तीसरी बार टी-20 वर्ल्डकप जीत लिया है। इसके साथ ही टीम इंडिया लगातार दो बार टी-20 वर्ल्ड कप जीतने वाली टीम बन गई है। पहली बार किसी मेजबान टीम ने टी-20 वर्ल्डकप जीता है। अहमदाबाद के नरेंद्र मोदी स्टेडियम में रविवार को न्यूजीलैंड ने टॉस जीतकर बॉलिंग का फैसला किया। पहले बॉटिंग करने उतरी टीम इंडिया ने टी-20 वर्ल्डकप फाइनल में रिकॉर्ड 255 रन बनाए। संजू सैमसन ने टी-20 वर्ल्डकप फाइनल का सबसे बड़ा स्कोर (89 रन) बनाया। ईशान किशन ने 54 और अभिषेक शर्मा ने 52 रन बनाए। आखिर में शिवम दुबे ने 8 गेंद पर 26 रन बनाए। न्यूजीलैंड के जिमी नीशम को 3 विकेट मिले। भारत की ओर से जसप्रीत बुमराह ने 4 विकेट व अक्षर पटेल ने 3 विकेट हासिल किए। जसप्रीत बुमराह को उनकी शानदार गेंदबाजी के लिए 'मैन ऑफ द मैच' व संजू सैमसन को 'मैन ऑफ द सीरीज' चुना गया।

शंकराचार्य पर आरोप लगाने वाले आशुतोष महाराज पर हमला

प्रयागराज, 08 मार्च। शंकराचार्य स्वामी अविमुक्तेश्वरानंद सरस्वती के खिलाफ कोर्ट में यौन उत्पीड़न का केस दाखिल करने वाले आशुतोष ब्रह्मचारी महाराज पर जानलेवा हमला होने का सनसनीखेज मामला सामने आया है। आशुतोष ब्रह्मचारी महाराज ने अपने ऊपर चलती ट्रेन में हमले का आरोप लगाया है। आरोप है कि रीवा एक्सप्रेस ट्रेन से प्रयागराज जाते वक्त जानलेवा हमला किया गया, शिकायत प्रयागराज में राजकीय रेलवे पुलिस को की गई।

उन्होंने शंकराचार्य अविमुक्तेश्वरानंद पर यौन उत्पीड़न का केस दर्ज कराया था।

आशुतोष महाराज की तहरीर पर प्रयागराज के जीआरपी थाने में एफआरआइ दर्ज की गई है। पुलिस इस पूरी घटना की जांच में जुट गई है।

आशुतोष ब्रह्मचारी महाराज ने आरोप लगाया है कि प्रयागराज आते समय उनपर फतेहपुर और कौशांबी जिले के सिराधू रेलवे स्टेशन के बीच हमला किया गया। आशुतोष ब्रह्मचारी ने बताया कि पांच बजे सुबह टॉयलेट जाते समय एक युवक ने उनके ऊपर हमला बोल दिया। किसी तरह आशुतोष (शेष अंतिम पृष्ठ पर)

ईरान ने नया सुप्रीम लीडर चुना, औपचारिक घोषणा शीघ्र होगी

चर्चा है कि खामनेई का पुत्र यह पद सम्भालेगा, पूर्व में अमेरिका व इज़रायल ने इस नाम पर आपत्ति जताई थी

ईरान की मेहर न्यूज एजेंसी के अनुसार असेंबली ऑफ एक्सपर्ट्स ने बहुमत से नये लीडर का चयन किया है तथा इसमें कोई अस्पष्टता नहीं है।

तेहरान, 08 मार्च। ईरान में नया सुप्रीम लीडर कौन होगा यह तय हो गया है। हालांकि, अभी तक चयनित व्यक्ति के नाम की आधिकारिक घोषणा नहीं की गई है। विभिन्न समाचार एजेंसियों ने इसकी जानकारी दी है। सुप्रीम लीडर चुनने वाली संस्था, असेंबली ऑफ एक्सपर्ट्स ने उम्मीदवार तय कर लिया है। संस्था के सदस्यों का दावा है कि बहुमत के आधार पर सबसे उपयुक्त उम्मीदवार को मंजूरी दी गई है।

ईरान की मेहर न्यूज एजेंसी के अनुसार, एक्सपर्ट्स की असेंबली के सदस्य अहमद अलमोलहोदा ने कहा, 'लीडर का चयन हो चुका है।' खुजेस्तान प्रांत का प्रतिनिधित्व करने वाले सदस्य मोहसिन हेदरी ने ईरान की आईएमएनए न्यूज एजेंसी को इसकी जानकारी दी। उन्होंने बताया कि असेंबली ऑफ एक्सपर्ट्स के बहुमत ने उम्मीदवार के नाम पर सहमति दे दी है। संस्था के एक अन्य सदस्य, मोहम्मद मेहदी मीरबाघेरी ने भी इसकी पुष्टि की है। फार्स न्यूज एजेंसी द्वारा जारी वीडियो में उन्होंने कहा कि बहुमत की राय को दर्शाने वाला स्पष्ट निर्णय लिया जा चुका है।

फिलहाल, नए सुप्रीम लीडर के नाम की आधिकारिक घोषणा बाकी है, और इसके जल्द सामने आने की संभावना है। दूसरे सदस्यों ने इस फैसले को कन्फर्म किया है। एक ने कहा है कि मारे गए सुप्रीम लीडर अली खामनेई के बेटे यह पद संभालेंगे। मौजतबा खामनेई को उनके पिता का संभावित उत्तराधिकारी माना जा रहा है। यह पद ईरान में सबसे बड़ा राजनीतिक और धार्मिक अधिकार है और देश के सभी मामलों में आखिरी फैसला इसी का होता है।

4 मार्च को जब मौजतबा का नाम सामने आया तो अमेरिका और इज़रायल ने आपत्ति जताई थी। यूएस राष्ट्रपति डोनाल्ड ट्रंप ने तो यहाँ तक कहा कि अगला लीडर चुनने में उनकी भूमिका होनी चाहिए और उन्होंने मौजतबा को खारिज करते हुए उन्हें

लाइटवेट कैडिडेट करार दिया था। वहीं, ईरानी अधिकारियों ने इस बात को साफ तौर पर खारिज कर दिया है कि उत्तराधिकारी चुनने में ट्रंप की कोई भूमिका होगी। इज़रायल ने तो यहाँ तक कहा कि वो खामनेई के हर वारिस का अंजाम उनके जैसा ही करेगा। एक्स पर फारसी में एक पोस्ट की, जिसमें इज़रायली सेना ने चेतावनी दी कि वह हर उस व्यक्ति को भी नहीं छोड़ेगी जो आयातुल्ला अली खामनेई का वारिस नियुक्त कर चाहता है। आईडीएफ की पोस्ट में लिखा है, 'तानाशाह खामनेई को बेअसर करने के बाद, ईरान का आतंकवादी शासन खुद को फिर से बनाने और एक नया लीडर चुनने की कोशिश कर रहा है।' सेना ने चेतावनी दी, 'हम वारिस चुनने की मीटिंग में हिस्सा लेने वालों को चेतावनी देते हैं कि हम आपको भी निशाना बनाने में नहीं हिचकिचाएंगे।'

इज़रायल ने बेरुत पर मिसाइलें दागीं, लेबनान काँफ़र्स के चार कमांडर मारे गए

लेबनान स्वास्थ्य मंत्रालय के अनुसार यह हमला बेरुत के प्रसिद्ध पर्यटन क्षेत्र के एक होटल पर हुआ

इज़रायल डिफेंस फोर्स ने कहा कि ईरान में हमलों की नई लहर शुरू की गई है, इसमें ईरान सरकार के प्रमुख स्थलों को निशाना बनाया गया है।

तेहरान/बेरुत/ तेल अवीव/वाशिंगटन, 08 मार्च। अमेरिका-इज़रायल और ईरान के बीच जंग के नौवें दिन तक युद्ध की लपटें फारस के खाड़ी देशों तक पहुंच चुकी हैं। इज़रायल ने लेबनान में इस्लामिक रिबोल्यूशनरी गार्ड काँफ़र्स (आईआरजीसी) के कुदुस फोर्स के लेबनान काँफ़र्स के कमांडरों को मार गिराने का दावा किया है।

सीबीएफ न्यूज, फॉक्स न्यूज और सीएनएन की रिपोर्ट्स के अनुसार, इस जंग में अमेरिका और इज़रायल के सैन्य अभियानों में ईरान को अब तक सबसे बड़ी कीमत चुकानी पड़ी है। देश के सर्वोच्च नेता आयातुल्ला अली खामनेई और उनके परिवार के अधिकांश सदस्यों समेत आला सैन्य अफसर मारे जा चुके हैं। युद्ध की लपटों से फारस की खाड़ी के देश झुलस रहे हैं। अमेरिका के भी छह सैन्य अफसरों की मौत हो चुकी है।

इज़रायल डिफेंस फोर्स (आईडीएफ) ने आज सुबह कहा कि ईरान में हमलों की एक नई लहर शुरू की गई है। सेना ने ईरान सरकार के प्रमुख स्थलों को निशाना बनाया है। आईडीएफ के उसके हमले के बाद ईरान से इज़रायल की ओर मिसाइलें दागी गई हैं। देश की रक्षा प्रणाली (बहु-स्तरीय सुरक्षा कवच) इस खतरे को रोकने के लिए काम कर रही है।

आईडीएफ ने कहा कि ईरान पर हमले से कुछ देर पहले बेरुत में इस्लामिक रिबोल्यूशनरी गार्ड काँफ़र्स (आईआरजीसी) के कुदुस फोर्स के लेबनान काँफ़र्स के कमांडरों को निशाना

बनाकर मिसाइलें दागी गईं। इस हमले में चार कमांडर मारे गए। लेबनान के स्वास्थ्य मंत्रालय ने बताया कि यह हमला बेरुत के प्रसिद्ध पर्यटन क्षेत्र में एक होटल पर हुआ। हमले में चार लोग मारे गए। मंत्रालय ने बयान में यह साफ नहीं किया कि मारे गए लोगों में कमांडर हैं या अन्य लोग।

इस बीच अमेरिकी राष्ट्रपति डॉनल्ड ट्रंप ने कहा कि वह ईरान के शीर्ष रक्षा अधिकारी अली लारीजानी की धमकी को परवाह नहीं करते। लारीजानी लंबे समय तक खामनेई के धरोहरें संभाल रहे हैं। ट्रंप ने कहा कि लारीजानी को मालूम होना चाहिए कि खामनेई के मारे जाने के बाद ईरान पहले ही हार चुका है। ईरान

की भलाई इसी बात पर है कि वह बिना शर्त आत्मसमर्पण कर दे। उन्होंने कहा कि अब इराक के कुर्दी से अमेरिका को मदद की जरूरत नहीं है।

यूजीसी नियमों के विरोध में हजारों सवर्णों ने प्रदर्शन किया

नई दिल्ली, 08 मार्च। यूजीसी नियमों के खिलाफ रविवार को सवर्ण समाज दिल्ली की सड़कों पर उतरा। सवर्ण समुदाय के बड़े नेताओं की गिरफ्तारी और उन्हें हाउस अरेस्ट करने के बाद भी बड़ी संख्या में सामान्य वर्ग के युवा दिल्ली के रामलीला मैदान और जंतर-मंतर पहुंचे और यूजीसी नियमों के खिलाफ अपनी नाराजगी व्यक्त की।

युवाओं ने कहा कि सरकार को ऐसा कानून बनाना चाहिए जो सभी समाज और सभी वर्ग के हितों की रक्षा

करे। युवाओं ने कहा कि नियम-कानून की आड़ में लगातार सामान्य वर्ग का उत्पीड़न होता रहा है, लेकिन अब बच्चों को कॉलेज स्तर पर भी प्रताड़ित करने की तैयारी की जा रही है। यह हर हाल में रुकना चाहिए। जंतर-मंतर पर प्रदर्शनकारियों की भीड़ जुटने के बाद उनकी पुलिस जवानों से जमकर कहासुनी हुई। रामलीला मैदान में भी जोरदार प्रदर्शन करने के बाद पुलिस ने प्रदर्शनकारियों को बसों में भरकर दूर ले गई। सुरक्षा बलों का कहना था कि रविवार को यूजीसी के खिलाफ प्रदर्शन की अनुमति नहीं थी। लेकिन इसके बाद भी हजारों प्रदर्शनकारी रामलीला मैदान पहुंचे और सरकार के खिलाफ जमकर नारेबाजी की।

बड़े नेताओं की गिरफ्तारी के बावजूद बड़ी संख्या में सामान्य वर्ग के युवा जंतर-मंतर व रामलीला मैदान पहुंचे।

प्रधानमंत्री ने दिल्ली की 33,500 करोड़ रु. की परियोजनाओं का उद्घाटन व शिलान्यास किया

देश की प्रतिष्ठा से जुड़ा है राष्ट्रीय राजधानी का विकास - मोदी

प्रधानमंत्री ने दिल्ली की 33,500 करोड़ रु. की परियोजनाओं का उद्घाटन व शिलान्यास किया

नई दिल्ली, 08 मार्च (हि.स.)। प्रधानमंत्री नरेन्द्र मोदी ने रविवार को कहा कि राष्ट्रीय राजधानी दिल्ली का विकास केवल एक शहर का विकास नहीं है बल्कि पूरे देश की छवि और प्रतिष्ठा से जुड़ा है। राजधानी जितनी आधुनिक, सुव्यवस्थित और बेहतर कनेक्टिविटी वाली होगी, उतना ही भारत का आत्मविश्वास और वैश्विक पहचान मजबूत होगा।

प्रधानमंत्री मोदी ने आज यहाँ बुराड़ी में आयोजित एक कार्यक्रम में लगभग 33,500 करोड़ रुपये की विभिन्न विकास परियोजनाओं का उद्घाटन और शिलान्यास करने के बाद लोगों को संबोधित करते हुए कहा कि इन परियोजनाओं से दिल्ली के बुनियादी ढांचे को मजबूती मिलेगी, यातायात व्यवस्था बेहतर होगी और लोगों के

जीवन को अधिक सुविधाजनक बनाया जा सकेगा। प्रधानमंत्री ने कहा कि केंद्र सरकार दिल्ली को आधुनिक और विकसित शहर बनाने के लिए निरंतर प्रयास कर रही है। मेट्रो नेटवर्क के विस्तार, परिवहन सुविधाओं के आधुनिकीकरण और आवासीय ढांचे के विकास के माध्यम से राजधानी को नई दिशा दी जा रही है। आज जिन परियोजनाओं की शुरुआत की गई है, उनमें दिल्ली मेट्रो के नए कॉरिडोर, मेट्रो विस्तार योजनाएं तथा सरकारी कर्मचारियों के लिए आधुनिक आवासीय परिसरों का निर्माण शामिल है।

उन्होंने कहा कि मेट्रो नेटवर्क के विस्तार से राजधानी में कनेक्टिविटी और मजबूत होगी तथा लाखों लोगों को रोजगार के जीवन में बड़ी सुविधा मिलेगी। विशेष रूप से पूर्वी और उत्तर-पूर्वी दिल्ली के निवासियों के लिए दैनिक आवागमन पहले की तुलना में कहीं अधिक आसान हो जाएगा। इसके साथ ही राष्ट्रीय राजधानी क्षेत्र के शहरों-गजियाबाद, नोएडा, फरीदाबाद और गुरुग्राम से दिल्ली के विभिन्न हिस्सों तक पहुंचना अधिक सुविधाजनक बनेगा। प्रधानमंत्री ने कहा कि केंद्र और राज्य में एक ही दल की सरकार होने से

प्रधानमंत्री मोदी द्वारा आज प्रारंभ की गई परियोजनाएं दिल्ली मेट्रो के नए कॉरिडोर व विस्तार तथा सरकारी कर्मचारियों के लिए आधुनिक आवास से जुड़ी हैं। प्रधानमंत्री ने कहा कि अब पूर्वी व उत्तर पूर्वी दिल्ली के निवासियों के लिए दैनिक आवागमन पहले से अधिक आसान हो जायेगा।

अभियान का भी उल्लेख किया और कहा कि यमुना को स्वच्छ और पुनर्जीवित करने के लिए बड़े पैमाने पर परियोजनाएं शुरू की गई हैं। इस दिशा में करोड़ों रुपये के कार्य पहले ही शुरू किए जा चुके हैं। स्वास्थ्य सुविधाओं के विस्तार का जिक्र करते हुए उन्होंने कहा कि पिछले एक वर्ष में दिल्ली में कई आयुष्मान आरोग्य मंदिर स्थापित किए गए हैं। आयुष्मान भारत योजना लागू होने से गरीब और मध्यम वर्ग के लोगों को मुफ्त उपचार और बेहतर स्वास्थ्य सुविधाओं का लाभ मिल रहा है। प्रधानमंत्री ने बताया कि कार्यक्रम से पहले उन्होंने सरोजिनी नगर में सरकारी कर्मचारियों के लिए बनाए गए आधुनिक आवासीय परिसरों का दौरा (शेष अंतिम पृष्ठ पर)

ऊर्जा भंडारों पर हमला कर अमेरिका- इज़रायल ने खतरनाक चरण शुरू किया- ईरान

ईरान का कहना है कि ईंधन भंडारों पर हमले से जहरीले पदार्थ व खतरनाक गैसों वातावरण में फैलेंगी

तेहरान/वाशिंगटन, 10 मार्च। पश्चिम एशिया में जारी संघर्ष के बीच ईरान ने अमेरिका और इज़रायल पर उसके ऊर्जा ढांचे को निशाना बनाने का आरोप लगाया है। ईरान के विदेश मंत्रालय के प्रवक्ता इस्माइल बघाई ने कहा कि ईरान के ऊर्जा भंडारों और ईंधन डिपो पर हुए हवाई हमले युद्ध के खतरनाक नए चरण की शुरुआत को दर्शाते हैं।

बघाई ने कहा कि ईंधन भंडारों को निशाना बनाए जाने से जहरीले पदार्थ और खतरनाक गैसों वातावरण में फैल सकती हैं, जिससे नागरिकों के स्वास्थ्य और पर्यावरण पर गंभीर असर पड़ सकता है। उनके अनुसार इस तरह के

अमेरिका ने कहा, यह हमला इज़रायल ने किया। इज़रायल ने कहा कि निशाना बनाये गए ईंधन डिपो का इस्तेमाल सैन्य अभियानों व बैलिस्टिक मिसाइल कार्यक्रम में किया जा रहा था।

हमले अंतरराष्ट्रीय कानून का उल्लंघन है और इन्हें युद्ध अपराध की श्रेणी में रखा जा सकता है।

दूसरी ओर, इज़राइली सेना के प्रवक्ता नादव शोशानी ने कहा कि जिन ईंधन डिपो को निशाना बनाया गया, उनका इस्तेमाल ईरान के सैन्य अभियानों और बैलिस्टिक मिसाइल कार्यक्रम के लिए किया जा रहा था। इसलिए उन्हें वैध सैन्य लक्ष्य माना गया।

राष्ट्रपति के प्रोटोकॉल उल्लंघन पर केन्द्र सरकार ने प.बंगाल से जवाब मांगा

नई दिल्ली, 08 मार्च। राष्ट्रपति द्रोपदी मुर्मू के पश्चिम बंगाल दौरे में प्रोटोकॉल फॉलो नहीं करने के मामले में केंद्र ने राज्य के मुख्य सचिव से रिपोर्ट मांगी है।

सूत्रों के मुताबिक, केंद्रीय गृह सचिव ने चार बातें बताई हैं। राष्ट्रपति को

केंद्रीय गृह सचिव ने प.बंगाल के मुख्य सचिव से विस्तृत रिपोर्ट देने के लिए कहा।

रिसीव करने और विदा करने के लिए मुख्यमंत्री, मुख्य सचिव और पुलिस महानिदेशक क्यों मौजूद नहीं थे। राष्ट्रपति के लिए बनाए गए वॉशरूम में पानी नहीं था। प्रशासन ने जो रास्ता चुना था, वह कचरे से भरा था। दार्जिलिंग के (शेष अंतिम पृष्ठ पर)

संसद सत्र का दूसरा चरण आज से

नई दिल्ली, 08 मार्च। संसद के बजट सत्र का दूसरा चरण सोमवार 9 मार्च से शुरू होकर 2 अप्रैल तक चलेगा। बजट सत्र के दूसरे चरण की शुरुआत के साथ कल ही लोकसभा में अध्यक्ष ओम बिरला के खिलाफ विपक्ष द्वारा लाया गया अविश्वास प्रस्ताव

भाजपा के बाद कांग्रेस ने भी व्हिप जारी किया।

(नोटिस) पेश किया जाएगा। इस प्रस्ताव को सदन में विपक्षी सांसद मोहम्मद जावेद, के. सुरेश और डॉ. मल्लू रवि पेश करेंगे। इस बीच भारतीय जनता पार्टी (भाजपा) ने 9 और 10 मार्च के लिए व्हिप जारी किया है। वहीं, कांग्रेस ने सभी सांसदों को 9-11 मार्च तक सदन में उपस्थित रहने के लिए व्हिप जारी किया है।

पिछले महीने बजट सत्र के पहले चरण के दौरान विपक्ष ने लोकसभा के महासचिव को अविश्वास प्रस्ताव (शेष अंतिम पृष्ठ पर)

विचार बिन्दु

एकता का किला सबसे सुरक्षित होता है। न वह टूटता है और न उसमें रहने वाला कभी दुःखी होता है। -अज्ञात

भारत का युवा: अवसर की खिड़की या बेचैनी का विस्फोट?

भारत को अक्सर दुनिया का सबसे युवा देश कहा जाता है। यह वाक्य हमारे सार्वजनिक जीवन में एक ऐसे मंत्र की तरह दोहराया जाता है मानो इससे अपने आप हमारा भविष्य सुरक्षित हो जाएगा। लेकिन केवल युवा आबादी होना किसी देश की सफलता की गारंटी नहीं होता। इतिहास में ऐसे कई समाज हुए हैं जिनके पास युवा ऊर्जा तो बहुत थी, पर दिशा नहीं थी-और तब वही ऊर्जा बेचैनी और असंतोष में बदल गई।

आज भारत भी लगभग उसी दौराह पर खड़ा दिखाई देता है। भारत की लगभग पैसठ प्रतिशत आबादीपैतिसवर्ष से कम आयु की है और लगभग पचास प्रतिशत आबादी पच्चीस वर्ष से कम आयु की है। यह भी कि भारत में कामकाजी आबादी 2044 तक बढ़ती रहेगी। अर्थशास्त्री इसे डेमोग्राफिकडिविडेंड यानी जनसांख्यिकीय लाभशा कहते हैं। सरल शब्दों में इसका अर्थ यह है कि यदि बड़ी संख्या में युवा काम करने की स्थिति में हों, तो वे किसी भी अर्थव्यवस्था को तीव्र गति से आगे बढ़ा सकते हैं। लेकिन गौर तलब बात यह है कि यह लाभशा किसी बैंक खाते की तरह अपने आप नहीं मिलता। उसके लिए शिक्षा, कौशल और रोजगार की ऐसी व्यवस्था चाहिए होती है जो इस ऊर्जा को उत्पादक शक्ति में बदल सके। उल्लेखनीय है कि हम हर साल सात-आठ मिलियन नए रोजगार सृजित करेंगे तभी हमारी युवा आबादी बरोजगार होगी। यही यह भी याद कर लिया जाए कि वर्ष 2025 के आंकड़ों के अनुसार हमारे देश में 15-29 वर्ष के युवाओं में बेरोजगारी की दर 13.8 प्रतिशत है। अंतरराष्ट्रीय अनुमान यह दर 16 प्रतिशत बताते हैं।

यही से भारत की कहानी थोड़ी जटिल हो जाती है। देखा जाना चाहिए कि क्या हम इतनी बड़ी आबादी को रोजगार देने की स्थिति में हैं? क्या हम इस राह पर हैं? क्या हम इस राह पर थोड़ा भी आगे बढ़े हैं? पिछले दो दशकों में भारत में शिक्षा का विस्तार अभूतपूर्व रहा है। अगर मैं हमारे प्रधानमंत्री जी द्वारा दिए गए उस वक्तव्य को याद न भी करूँ जिसमें उन्होंने देश में हर रोज नए कॉलेज और हर सप्ताह नया विश्वविद्यालय खुलने की बात कही थी, यह एक यथार्थ है कि छोटे कस्बों तक कॉलेज पहुँच गए हैं, विश्वविद्यालयों की संख्या बढ़ी है और हर साल लाखों छात्र वहाँ से डिग्रियाँ लेकर निकल रहे हैं। यह संख्यात्मक विस्तार हमें आह्लादित करता है। लेकिन इस विस्तार के साथ एक विचित्र विडंबना भी पैदा हुई है-डिग्रियों की संख्या तो बढ़ी है, पर उन डिग्रियों की गुणवत्ता यूपीके के घेरे में है। जब भी दुनिया के श्रेष्ठ शैक्षिक संस्थानों की कोई सूची निकलती है, हम उस सूची में अपने देश के संस्थानों के नाम ढूँढते रह जाते हैं। और चलिए कोई बात नहीं कि हमारे शैक्षिक संस्थान दुनिया के श्रेष्ठतम में शुमार नहीं हैं, दुर्भाग्यपूर्ण यह है कि इनमें से अधिकांश बदहाली के दौर से गुजर रहे हैं। इनके पास न तो पर्याप्त शिक्षक हैं, न पुस्तकालय और न ऐसा सोच जो इनमें दो जा रहा शिक्षा को प्रासंगिक बनाए रखे और यहाँ से डिग्री पाकर बाहर निकलने वाले युवाओं को रोजगार दिला सके। विभिन्न आकलनों के अनुसार भारत के लगभग इक्यावन प्रतिशत स्नातक ही रोजगार पाते हैं। काबिलियत रखते हैं। मतलब बहुत साफ़ है। हमारे करीब आधे स्नातक तो रोजगार पाने के काबिल ही नहीं हैं। कोड में खाब यह कि रोजगार के अवसरों की दुनिया भी अपेक्षाकृत तेजी से नहीं फैली है। परिणाम यह कि आज भारत में लाखों ऐसे युवा हैं जिनके पास डिग्री तो है, पर नौकरी नहीं है। और न वे इस काबिल है कि कोई उन्हें नौकरी दे। यह स्थिति केवल आर्थिक समस्या नहीं है, यह एक सामाजिक मनोदशा भी पैदा करती है।

जब यहाँ-लिखा युवा अपने भविष्य को अनिश्चित देखता है, तो उसके भीतर धीरे-धीरे एक मौन असंतोष जमा होने लगता है। इस असंतोष का एक अनोखा दृश्य देश के प्रतियोगी परीक्षा केंद्रों में दिखाई देता है। रेलवे, बैंक, राज्य सेवा, केंद्रीय सेवा-हर परीक्षा में लाखों उम्मीदवार शामिल होते हैं। एक पद के लिए सैकड़ों या हजारों उम्मीदवारों की भीड़ खड़ी रहती है।

जितनी योग्यता किसी पद विशेष के लिए अपेक्षित होती है उससे बहुत ज्यादा योग्यता वाले युवा भी उस पद के आकांक्षी होते हैं। अगर ऐसे किसी युवा को वह नौकरी मिल भी जाती है तो वह कुण्ठित रहता है कि उसके पास अपनी योग्यता के अनुरूप नौकरी नहीं है। इसके अलावा परीक्षा होती है, परिणाम आता है, फिर किसी कारण से प्रक्रिया रुक जाती है, फिर नई परीक्षा की घोषणा होती है। इस बीच वर्षों बीत जाते हैं। इस पूरी व्यवस्था ने भारतीय समाज में एक नया वर्ग पैदा कर दिया है-परीक्षा-जीवी युवा। देश के कई शहर-कोटा, प्रयागराज, पटना, दिल्ली का मुखर्जी नगर-आज ऐसे युवाओं की प्रतीक्षा और परिश्रम के अजीब मिश्रण से भर हुआ है। उनका ज़िंदगी का सबसे ऊर्जावान समय एक अनिश्चित प्रतीक्षा में गुजर जाता है।

इस पूरी कहानी में एक नया अध्याय डिजिटल क्रांति ने जोड़ दिया है। आज का युवा पहले की किसी भी पीढ़ी से अधिक जागरूक है। उसके हाथ में स्मार्टफोन है और उसकी आँखों के सामने पूरी दुनिया है। वह देखता है कि दुनिया के दूसरे देशों में उसके समकालीन किस तरह अवसर पा रहे हैं, किस तरह अपने सपनों को आकार दे रहे हैं। यह तुलना स्वाभाविक रूप से आकांक्षाएँ बढ़ाती है। लेकिन जब आकांक्षाएँ तेजी से बढ़ें और अवसर धीमी गति से आएँ, तो बेचैनी पैदा होना लगभग अपरिहार्य हो जाता है।

राजनैतिक में भी युवाओं का नाम बहुत लिया जाता है। छात्र संघ चुनावों को युवाओं के लिए राजनीतिक प्रवेश द्वार के रूप में प्रचारित किया जाता है। हर चुनाव में यह घोषणा सुनाई देती है कि युवा देश का भविष्य है। लेकिन यह भविष्य अक्सर भाषणों में ही दिखाई देता है। निर्णय लेने की वास्तविक संस्थाओं में युवाओं की भागीदारी भी सीमित ही है। युवाओं की ऊर्जा का उपयोग अधिकतर चुनावी प्रचार, सोशल मीडिया अभियानों या नारेबाजी में दिखाई देता है।

लेकिन यह भी सच है कि पूरी तस्वीर निराशा से भरी नहीं है। तकनीक, डिजिटल अर्थव्यवस्था और स्टार्टअप संस्कृति ने युवाओं के लिए कुछ नई राहें भी खोली हैं। कई युवा उद्यमियों ने अपनी कल्पना और साहस से नए उद्योग खड़े किए हैं। भारत जैसे विशाल समाज में करोड़ों युवाओं की ऊर्जा को दिशा देने के लिए इससे कहीं व्यापक और गहरी व्यवस्था की आवश्यकता है। हमारे युवा अभी भी कामकाज के नए क्षेत्रों से अनभिज्ञ हैं। कोटा जैसे कोचिंग केंद्रों का पनपना यह बताता है कि युवा अभी भी मेडिकल और इंजीनियरिंग से आगे नहीं सोच पा रहे हैं। मां-बाप के सपने भी सीमित हैं। हम ऐसा कोई तंत्र विकसित नहीं कर पाए हैं जो युवाओं को यह बता सके कि उनके सामने रोजगार के अपरिमित मौके हैं, बशर्ते वे उसके लिए तैयार हों।

तो फिर सबाल वही है कि क्या भारत अपनी युवा आबादी को केवल एक सांख्यिकीय उपलब्धि मानकर संतुष्ट हो जाएगा, या उसे एक रचनात्मक शक्ति में बदलने का साहस करेगा? इसके लिए सबसे पहले शिक्षा को डिग्री उत्पादन की फैक्टरी बनने से रोकना होगा और उसे कौशल, रचनात्मकता और आलोचनात्मक सोच से जोड़ना होगा। हमें प्रारम्भ से ही अपने युवाओं को इस बात के लिए तैयार करना होगा कि उन्हें अपनी आजीविका के लिए नए-नए अवसर खोजने हैं। सरकारी नौकरी हरेक को नहीं मिल सकती है।

दूसरा, रोजगार सृजन को नीति का केंद्रीय लक्ष्य बनाया होगा-केवल सरकारी नौकरियों के भरोसे नहीं, बल्कि उद्योग, सेवा क्षेत्र और उद्यमिता के विस्तार के माध्यम से। सबसे अहम बात यह कि हमें अपनी प्रारम्भिक शिक्षा व्यवस्था में ही यह सोच शामिल करना होगा कि कोई काम छोटा या बड़ा नहीं होता है, और आप काम कहीं भी करें, उसमें निष्ठा और दक्षता जरूरी है। जब तक समाज में श्रम की महत्ता स्थापित नहीं होगी, हमारी समस्या बनी रहेगी।

और तीसरा, युवाओं को केवल भविष्य का नागरिक मानकर प्रतीक्षा में नहीं रखा जा सकता। उन्हें वर्तमान की लोकतांत्रिक प्रक्रिया में वास्तविक भागीदारी देनी होगी।

इतिहास में हर वह समाज आगे बढ़ा है जिसने अपनी युवा ऊर्जा को अवसर में बदलने की कला सीखी है।

भारत के सामने प्रश्न बहुत सीधा है, पर उसका उत्तर अत्यंत कठिन। क्या यह देश अपनी युवा शक्ति को भविष्य की सबसे बड़ी ताकत बना पाएगा, या वह अनजाने में एक बेचैन पीढ़ी तैयार कर रहा है? सच यह है कि भारत की सबसे बड़ी पूंजी उसकी युवा आबादी है, लेकिन वही उसकी सबसे बड़ी परीक्षा भी है। युवा केवल संख्या नहीं होते, वे सपनों, आकांक्षाओं और अधीर उम्मीदों का संसार होते हैं। यदि उन सपनों को रास्ता मिलता है तो वही पीढ़ी राष्ट्र निर्माण की सबसे बड़ी ताकत बन जाती है, लेकिन यदि वे लगातार टलते रहें, तो वही ऊर्जा बेचैनी और असंतोष का रूप भी ले सकती है। इसलिए भारत के सामने असली प्रश्न जनसंख्या का नहीं, भविष्य का है-क्या यह देश अपनी युवा शक्ति को अवसर में बदलेगा, या उसे निराशा के हवाले कर देगा।

-अतिथि संपादक,
डॉ. दुर्गाप्रसाद अग्रवाल,
(शिक्षाविद और साहित्यकार)

भारत अमेरिका व्यापार समझौता - आम आदमी, किसान, मजदूर की दृष्टि से



महावीर सिंह

भारत अमेरिका के बीच व्यापार समझौता यद्यपि पूरी तरह से अभी सामने नहीं आया किंतु मोटी मोटी सहमति जो मीडिया में, भारत के वो अमरीकी के संबंधित मंत्रियों और अधिकारियों ने साझा की है उस पर आधारित है यह लेख।

इस ट्रेड डील का अर्थ यों समझे कि अमेरिका भारत में कौन कौन सा सामान भेज पाएगा और भारत में प्रवेश पर उन वस्तुओं पर क्या टैक्स अर्थात टैरिफ लगेगा और भारत अमेरिकी बाजार में क्या उत्पाद किन टैक्स दरों पर बेच पाएगा।

इस समझौते का कई महीनों से इंतजार था, सब को, यानी सरकार, भारतीय उत्पादकों, निर्यातकों आयातकों व दूसरे देशों को अपने अपने कारणों से इंतजार था। सरकार को भी इंतजार था और गैर सत्ता वाले राजनीतिक दलों को भी। सरकार को अपनी वाही वाही करवाने के लिए और विपक्षियों को सरकार की बखिया उधेड़ने के लिए दूसरे देश इस बात का आंकलन करेंगे कि उनके यहां के कौन कौन से उत्पादों पर भारतीय बाजार में प्रतिकूल प्रभाव पड़ेगा और भारत से इस सिनेरियो में क्या माल आयात करना मुफीद रहेगा। भारत का किसान और दिहाड़ी मजदूर भी इसका इंतजार कर रहा था कि उसके दिन सही चलेंगे या उल्टे।

प्रथम दृष्टि में सरकार के अनुसार यह भारत के पक्ष में सर्वाधिक बखिया डील है और अमेरिका भी वाही वाही लूट रहा है अपने देश में और मुख्यतः इस बात के लिए अमेरिकी के किसानों और कृषि उत्पादों को भारत का 140 करोड़ उपभोक्ताओं वाला बाजार बिना टैरिफ के या न के बराबर टैरिफ पर। भारत के कृषि मंत्री, वाणिज्य मंत्री व दूसरे अलावा लोगों का कहना है कि भारत के किसानों के हितों कोई प्रतिकूल प्रभाव न तो पड़ेगा और न पड़ने देंगे। कैसे सोचने वाली बात यह है कि इस से अलग वे कह भी क्या सकते हैं? मंत्रियों की मजबूरी होती है सरकार के फैसलों का ढोल बजाना।

आजो कुछ मोटी मोटी बातों पर विचार करें। इस डील की भारतीय उद्योग संघ, फेडरेशन ऑफ इंडियन चैबर ऑफ कॉमर्स और इंडस्ट्रियल यानी फिक्की में प्रतिक्रियाएँ दी हैं। फिक्की के अनुसार शुल्क कम होंगे, रेगुलेटरी अड़चन कम होंगे, नए

अवसर खुलेंगे। उद्योग संघ का कहना है इस डील में नीतिगत तालमेल, नियम आधारित व्यापार के प्रति साझा प्रतिबद्धता है और विदेशी निवेशकों का भरोसा बढ़ेगा। अधिकतर व्यापारिक व औद्योगिक संगठनों के द्वारा ऐसी प्रतिक्रियाएँ देना आम बात है। आम लोग कहते हैं, इन संगठनों के पास ज्यादा कुछ कहने की कोई प्रोडम भी नहीं होती। लेकिन यह बात भी सही है कि यह संगठन लगातार सरकार की नीतियों और व्यापार उद्योग पर उनके सकारात्मक और नकारात्मक प्रभावों की समीक्षा करते रहते हैं। इनके पास विस्तृत रूप से अनुसंधान करते रहने के लिए सारी आधारभूत सुविधाएँ होती हैं। सरकारों इन की बातों पर ध्यान देती हैं क्योंकि अन्य और महत्वपूर्ण कारणों के अतिरिक्त सरकार के इनके डेटा आधारित वातालाप से कारण भी किसानों व मजदूरों के कोई इस प्रकार के सशक्त संगठन नहीं जो लगातार सरकारी नीतियों पर विचार-विमर्श, अनुसंधान करके सरकारों को सावचेत करते रहें कि क्या उनके हित में, क्या अहित में है।

मैं एक फार्मा सेक्टर के सेवा निवृत्त अधिकारी से यह जानना चाह कि अमेरिका में निर्यात होने वाली दवाओं पर 0 टैरिफ से इस सेक्टर को तो बहुत लाभ होगा। उनका कथन था यूएसए का फार्मा सेक्टर पूर्णतः तबाह है, अमेरिका की मजबूरी है 0 टैरिफ पर भारतीय दवाइयों का आयात करना। अब भी 0 टैरिफ पर ही आयात कर रहा है। कुछ समय के लिए कुछ डंडा दिखाने का प्रयास किया था किंतु चला नहीं। इसलिए इसमें कोई वाही वाही वाली बात नहीं है। ज्वेलरी व कीमती स्टॉन्स के बड़े व्यापारी से भी पूछा कि आप लोगों की तो बल्ले बल्ले है इस नई डील में।

उनका कहना था कैसे तो अधिकतर बड़े निर्यातकों ने 25-50 प्रतिशत टैरिफ की काट निकाल ली थी। अपने दफ्तर ऐसे देशों में जहाँ पर इन चीजों पर कम शुल्क था, वहाँ स्थापित कर लिए थे और वहाँ से यूएसए में सामान भेजने पर, टैरिफ का असर बहुत कम हो जाता था। अब सब काम डील टैक्स पर यही से 100 प्रतिशत सही-सही होगा। फिर कुछ, रिलीफ तो है ही। और बहुत से आइटम हैं जिन पर 25-50 प्रतिशत के बजाए 18 प्रतिशत टैरिफ लगने से सुविधा तो होगी जैसे चमड़े का सामान, रेडीमेड कपड़े, आदि उद्योगों, व्यापारियों को। इन सेक्टरों में कुछ रोजगार जो पहले कम हुए, पुनः खुल सकते हैं।

आइए, अब जरा कृषि सेक्टर पर भी बात कर लें। भारत सरकार की अब तक की नीति रही है कि भारत के कृषि सेक्टर को निर्बाध आयात के लिए नहीं खोला जाएगा। यद्यपि 18 अप्रैल 2025 से 31 दिसंबर 2025 को समयवधि में अमेरिकन कपास को 0 प्रतिशत आयात शुल्क पर भारत में आने की

■ इस समझौते से भारतीय कृषि उत्पादों (जैसे मसाले, चाय, कॉफी, नारियल तेल) पर अमेरिकी टैरिफ कम होगा, जिससे कुछ, अत्यंत सीमित संख्या में, किसानों को फायदा हो सकता है। यद्यपि सरकार दवा कर रही है कि आयात कोटा आधारित होगा अर्थात केवल एक निश्चित मात्रा तक ही आयात होगा

इजाजत इस डील से पहले दी थी किंतु अब इस डील से पहले वाला टैरिफ 11 प्रतिशत भारत वसूल कर रहा था। इस नई डील से अमेरिकन लंबे रेशे वाली कपास की एक निश्चित मात्रा में अत्यंत कम अथवा जीरो इयूटी पर आयात की संभावना है। इसका भारतीय कपास के बाजार मूल्य पर क्या प्रतिकूल प्रभाव होगा, यह आने वाला समय बताएगा किंतु सोचने वाली बात यह भी है कि क्या लंबी अवधि में भारतीय कपास का यह अमेरिकन कपास का स्थान तो नहीं ले लेगा?

आमतौर पर यह माना जा रहा है कि वस्त्र उद्योग जिसमें बड़ी संख्या में लोगों को रोजगार मिला है, उस पर निश्चित ही प्रतिकूल प्रभाव पड़ेगा क्योंकि यूएस-बांग्लादेश डील में कुछ टेक्सटाइल प्रोडक्ट्स (खासकर यूएस कॉटन से बने) पर जोरो या बहुत कम टैरिफ है और भारत पर 18 प्रतिशत टैरिफ रह गया। इससे 100 प्रतिशत कॉटन प्रोडक्ट्स में भारत की प्रतिस्पर्धा कमजोर पड़ सकती है। बांग्लादेश अब न्यूनतम टैरिफ पर यूएस कॉटन इपोर्ट करके सस्ते प्रोडक्ट्स बना सकता है, जिससे भारतीय कॉटन याने एक्सपोर्टर्स (बांग्लादेश को) घट सकते हैं।

भारत-अमेरिका अंतरिम व्यापार समझौते के अनुसार अमेरिकी सोयाबीन तेल पर भारत आयात शुल्क (टैरिफ) को पूरी तरह खत्म या कम करने पर सहमत हुआ है। इस समझौते से भारत में सोयाबीन तेल जोरी प्रतिशत इयूटी पर भारत में आ सकेगा। भारत दुनिया का सबसे बड़ा खाद्य तेल आयातक है और सोयाबीन तेल इसका बड़ा हिस्सा है। इसका प्रभाव नकारात्मक और सकारात्मक दोनों हो सकते हैं। वर्तमान में कूड सोयाबीन तेल पर 16.5 प्रतिशत से 4.5 प्रतिशत तक इयूटी है। समझौते में इसे जीरो या कम करने की बात है। सरकारी कहना है कि यह आयात टैरिफ-नेट कोटा (टीआरक्यू) के तहत होगा, यानी एक निश्चित मात्रा तक ही छूट होगी, उसके बाद नॉर्मल इयूटी।

सोयाबीन तेल को समझौते में शामिल करने से अमेरिकी किसानों को तो निश्चित ही फायदा है लेकिन भारतीय बाजार में प्रतिस्पर्धा बढ़ेगी। 2024-25 में अमेरिकी सोयाबीन तेल निर्यात में 304 प्रतिशत वृद्धि हुई है। समझौते से यह और बढ़ेगा, जो घरेलू उत्पादन को प्रभावित करेगा।

भारत के बाजार में सोयाबीन के भाव गिर सकते हैं। इस दृष्टि से किसानों पर सकारात्मक प्रभाव सीमित है और

नुकसान की भी संभावना है। सरकारी मानना है कि इस से उपभोक्ताओं और इंडस्ट्री को फायदा, अप्रत्यक्ष रूप से किसानों को भी सस्ता आयातित सोयाबीन तेल से खाद्य तेल की कीमतें कम होंगी। सॉल्वेंट एक्सट्रैक्शन इंडस्ट्री को सस्ता कच्चा माल मिल सकता है, रोजगार बढ़ा सकता है।

समझौते में पोल्ट्री और पशुपालन सेक्टर से संबंधी बातों में, अमरीका को डीडीजीएफ (डिफ्लिजर्स इंड्रिग्रेन्स) और ज्वार जैसे पशु चारे पर भी 0 प्रतिशत अथवा कम टैरिफ पर निर्यात की छूट मिलनी है। माना कि अगर सस्ते पशु आहार से पशुपालन सस्ता होता है, तो डेयरी किसानों को फायदा हो सकता है। सोयाबीन से तेल निकालने के बाद बचा सोया मील पशुओं के लिए, मुर्गी पालन के लिए, फिशर्रीज के लिए अत्यंत पौष्टिक फीड माना जाता है। इस से सोयाबीन किसान को सोय मील बेचने का वैकल्पिक बाजार मिल सकता है, ऐसा सरकारी दृष्टि कोण है किंतु किसान जानते हैं यह सोया मील फेक्टरी वाला ही बेचता है। किसान को शायद इस से कोई फायदा हो, ऐसा मेरा मानना है।

अमेरिका में सोयाबीन मुख्य रूप से जीएम है, और किसान संगठनों का कहना है कि आयात से जीएम उत्पाद भारत में घुस सकते हैं, जो स्वास्थ्य और पर्यावरण के लिए खोश्मि है। भारत में जीएम फसलों पर प्रतिबंध है।

इस समझौते से भारतीय कृषि उत्पादों (जैसे मसाले, चाय, कॉफी, नारियल तेल) पर अमेरिकी टैरिफ कम होगा, जिससे कुछ, अत्यंत सीमित संख्या में, किसानों को फायदा हो सकता है। यद्यपि सरकार दवा कर रही है कि आयात कोटा आधारित होगा अर्थात केवल एक निश्चित मात्रा तक ही आयात होगा। कोई भी आइटम जो भारतीय किसानों को नुकसान पहुंचाए, वह समझौते में शामिल नहीं है। संवेदनशील उत्पादों जैसे डेयरी, मांस, मक्का, सोयाबीन (पूरा बीज), जीएम फसलें पर कोई छूट नहीं। सरकार का दावा है कि कृषि, डेयरी आदि उत्पादों का निर्यात बढ़ने से किसानों को फायदा होगा। किंतु यदि इनका अनलिमिटेड आयात होगा तो किसानों को फसलें बदलनी पड़ सकती हैं। नुकसान भी होगा।

आरएसएस से जुड़े भारतीय किसान संघ (बीकेएफ), एसकेएम, ऑल इंडिया किसान सभा ने विरोध किया। उनके अनुसार यह समझौता "अमेरिकी दबाव में आत्मसमर्पण"

है, और लाखों किसानों को आजीविका खतरे में है। संयुक्त किसान मोर्चा (एसकेएम) ने इसे 'धोखा' कहा, और कहा कि यह सोयाबीन, मक्का, कपास आदि पर प्रभाव डालेगा। पहले से ही कम एमएसपी (न्यूनतम समर्थन मूल्य) और बाजार अस्थिरता से परेशान किसान और प्रभावित होंगे।

कुल मिलाकर नकारात्मक प्रभाव ज्यादा लगते हैं, क्योंकि बढ़ते आयात से भारत में कृषि उत्पादों की कीमतें गिर सकती हैं। किसानों की आय प्रभावित होगी। लेकिन अगर सख्ती से लागू होता है, तो नुकसान सीमित रह सकता है। सरकार को बढ़ाने, फसल विविधीकरण और किसान सहायता की जरूरत होगी।

ओर आइए इस डील के उन भागों पर भी थोड़ी चर्चा करेंगे जो बेहद आपत्ति जनक लगते हैं --- गत वर्ष तक भारत की वस्तुओं का अमेरिका में टैरिफ 3.3 प्रतिशत था यूएस ने इसे बढ़ाकर 50 प्रतिशत कर दिया और अब कुछ शर्तों के साथ 18 प्रतिशत कर दिया।

यह कि भारत रूस से तेल नहीं खरीदेगा, यद्यपि अभी सरकार की ओर से स्पष्टता का अभाव है। अमेरिका को यह अधिकार कैसे हो सकता कि वह यह तय करे कि भारत किस से क्या खरीदेगा और किस से नहीं???? आरू जस, कल कोई और देश के लिए, अन्य किसी वस्तु के लिए ऐसा फरमान जारी होने का क्या अर्थ समझें?? रूस और ईरान से तेल नहीं खरीदने का अर्थ मोटे तौर पर 1 लाख करोड़ रुपए का अतिरिक्त भार!!!!

यह कि अमेरिका के एक मंत्रियों अधिकारियों का समूह लगातार यह समीक्षा करेगा कि भारत समझौते का पालना कर रहा है या नहीं?? माना यह अधिकार है किसी भी देश को है कि वह अपने देश हित में समझौतों की सही सही पालना सुनिश्चित करवे किंतु किसी समझौते में लिखना कतई उचित नहीं। यह एक धमकी जैसा है, किसी भी समय कोई भी आधार बनाकर डील निरस्त करने और मन मर्जी के टैरिफ फिर लगाने की।

ओर यह भी कि सामान्यतः इस प्रकार की ज्वाइंट घोषणाएँ दो देशों के बीच आती हैं। अलावा अधिकारियों की उपस्थिति में होते हैं। इसकी घोषणा पहले यूएसए ने की फिर भारत के वाणिज्य मंत्री ने प्रेस कॉन्फ्रेंस में इसके बारे में बताया। ऐसा कम ही सुना गया था, होंगे इसके भी कारण सरकार के पास। खैर हर आदमी की अपनी अपनी सोच किंतु यह जो कि भारत द्वारा किया से क्या खरीदा जाएगा, क्या नहीं, इसका फैसला दूसरा देश लेगा तो यह हमारी संप्रभुता पर सीधा सीधा प्रहार है। नव उपनिवेशवाद शुरू, नहीं???

-महावीर सिंह, पूर्व आईएएस

“हे विश्व के मानवों ! राष्ट्रवादी और फासिस्ट दृष्टिकोण के शासकों से सावधान !!”



मदन सिंह काला

राजनैतिक लोग अपने ही राष्ट्र को महान सिद्ध करने के सिद्धांत राष्ट्रवाद के नाम पर अपने लोगों को राष्ट्र पर न्यौंछावर कर देने का माहौल बनाते हैं। इस हेतु वे प्राचीन वैश्विक विधाओं यथा युद्ध, धर्म और बीमारी से उत्पन्न परिस्थितियों में अपने राष्ट्र को श्रेष्ठतम सिद्ध करने के ब्रमकव्य देते हैं। जनता को राष्ट्रवाद की आग में झोंककर अपने व्यक्तिगत हितों को साधने का प्रयास करते हैं। जबकि वर्तमान वैज्ञानिक युग में हम आमजनों को यह समझ आ जाना चाहिए कि यह दुनिया इस तरह की व्यर्थ बनी हुई है।

युद्ध शांति के बारे में नहीं है - यह एक व्यवसाय है। सरकारें इस हेतु भारी मात्रा में जनता से वसुले टेक्स के धन का दुरुपयोग करते हैं। युद्ध सामग्री अनेक देशों की कंपनियों सप्लाई करती हैं। मीडिया युद्ध भेरी बजाकर शांतिप्रिय जनता को भी जोश में ले आता है। और युद्ध में राष्ट्रवाद के नाम पर सैनिक मारे जाते हैं। लडाकू देशों की कंपनियों को भारी आर्थिक लाभ

होता है जबकि देश खून से लथपथ हो रहा होता है। इस प्रकार हर युद्ध शासनधिकारियों के लिए एक लाभकारी अवसर बन जाता है।

धर्म हमेशा गाँड के बारे में नहीं होता है। इसके द्वारा डर पैदा किया जाकर लोगों को मानसिक रोगी बनाया जाता है। उन मानसिक रोगियों से जीवन को सुखद एवं सुरक्षित बनाने का चमत्कार गठित करवाने का स्वप्न दिखाकर, जीवन पर दवाइयों लेता रहे और उनका व्यवसाय पनपता रहे। पहले वे आमजन को बीमारी के निदानों के माध्यम से डर बेचते हैं और फिर वे दवाइयों के रूप में राहत बेचते हैं। फार्मास्यूटिकल कंपनियों बीमारियों का इलाज ढूँढने के बजाए उन्हें मैनैज करने की दवाइयों से जनता को धर्मभीरू बनाये रखने में सफल हो जाते हैं।

आम आदमी को अंधविश्वास, पाखंड और चमत्कार के चकाचौंध के दुष्प्रभाव से उरीब रखने का पड्यंत्र वर्षों से चला आ रहा है। यहाँ तक कि अब तो मोक्ष अर्थात मुक्ति भी एक पेड

सर्विस सी बन गई है।

वर्तमान समय में कोई भी बीमारी क्यों न हो, स्वास्थ्य के क्षेत्र में संलग्न राजनैतिक संरक्षण प्राप्त व्यवसायियों के लिए तो रोज सोने का अंडा देने वाली मुर्गी जैसी बन जाती है। इलाज ढूँढना इन व्यवसायियों के लिए लाभदायक नहीं होता है। इसलिए वे यह नहीं चाहते कि मरीज मरें - वे बस यह चाहते हैं कि बीमार व्यक्ति बजाए स्वस्थ होने के, जीवन पर दवाइयों लेता रहे और उनका व्यवसाय पनपता रहे। पहले वे आमजन को बीमारी के निदानों के माध्यम से डर बेचते हैं और फिर वे दवाइयों के रूप में राहत बेचते हैं। फार्मास्यूटिकल कंपनियों बीमारियों का इलाज ढूँढने के बजाए उन्हें मैनैज करने की दवाइयों से जनता को धर्मभीरू बनाये रखने में सफल हो जाते हैं।

आम आदमी को अंधविश्वास, पाखंड और चमत्कार के चकाचौंध के दुष्प्रभाव से उरीब रखने का पड्यंत्र वर्षों से चला आ रहा है। यहाँ तक कि अब तो मोक्ष अर्थात मुक्ति भी एक पेड

सर्विस सी बन गई है। वर्तमान समय में कोई भी बीमारी क्यों न हो, स्वास्थ्य के क्षेत्र में संलग्न राजनैतिक संरक्षण प्राप्त व्यवसायियों के लिए तो रोज सोने का अंडा देने वाली मुर्गी जैसी बन जाती है। इलाज ढूँढना इन व्यवसायियों के लिए लाभदायक नहीं होता है। इसलिए वे यह नहीं चाहते कि मरीज मरें - वे बस यह चाहते हैं कि बीमार व्यक्ति बजाए स्वस्थ होने के, जीवन पर दवाइयों लेता रहे और उनका व्यवसाय पनपता रहे। पहले वे आमजन को बीमारी के निदानों के माध्यम से डर बेचते हैं और फिर वे दवाइयों के रूप में राहत बेचते हैं। फार्मास्यूटिकल कंपनियों बीमारियों का इलाज ढूँढने के बजाए उन्हें मैनैज करने की दवाइयों से जनता को धर्मभीरू बनाये रखने में सफल हो जाते हैं।

आम आदमी को अंधविश्वास, पाखंड और चमत्कार के चकाचौंध के दुष्प्रभाव से उरीब रखने का पड्यंत्र वर्षों से चला आ रहा है। यहाँ तक कि अब तो मोक्ष अर्थात मुक्ति भी एक पेड

को दवाइयों पर निर्भर रखती है-राजनैताओं ने उनके संरक्षण में रहने वाले लोगों से साझेदारी का संबंध रख, इस अमानवीय अराजकता को राष्ट्रवाद, सांस्कृतिक विरासत और इतिहास की दुहाई का रूप दे दिया है और अब यह एक सिस्टम बन गया है और यह ठीक वैसे ही काम कर रहा है जैसे इसे डिजाइन किया गया था।

अतः इस वैज्ञानिक एवं प्रौद्योगिकीय युग में, आम आदमी को जब सब प्रकार की सूचनाएँ मिल रही हैं और सूचना तो वह शक्ति है, जिससे आदमी की सुस्पष्ट शक्तियाँ जागृत हो जाती हैं। ऐसी परिस्थिति में आमजन को चाहिए कि वे किसी भी देश के नागरिक क्यों न हों, इस धोखेबाज सिस्टम को नकारने के लिए उपलब्ध सूचनाओं का विवेकपूर्ण उपयोग कर मानव की भलाई व सुखद जीवन के निर्माण करने की दिशा में कदम उठाने चाहिए। मानव ही महान है।

-मदन सिंह काला, सेवानिवृत्त आई ए एस

राशिफल

सोमवार 9 मार्च, 2026

चैत्र मास, कृष्ण पक्ष, षष्ठि तिथि, सोमवार, विक्रम संवत् 2082, विशाखा नक्षत्र सायं 4:12 तक, व्यासत योग प्रातः 7:56 तक, गर करण दिन 10:20 तक, चन्द्रमा प्रातः 9:30 पर बुधचक्र राशि में संचार करेगा।

पंडित अनिल शर्मा
रह स्थिति: सूर्य-कुम्भ, चन्द्रमा-तुला, मंगल-कुम्भ, बुध-कुम्भ, गुरु-मिथुन, शुक-मीन, शनि-मीन, राहु-कुम्भ, केतु-सिंह
आज यमघट योग और कुमार योग सूर्योदय से सायं 4:12 तक है। रवियोग सायं 4:12 से आरम्भ होगा। भद्रा राशि 11:28 से आरम्भ होगी। आज श्री एकनाथ षष्ठि है।
श्रेष्ठ चौबिडिया: अमृत सूर्योदय से 8:15 तक, शुभ 9:42 से 11:10 तक, चर 2:05 से 3:33 तक, लाभ-अमृत 3:33 से सूर्यास्त तक।
राहुकाल: 7:30 से 9:00 तक। सूर्योदय 6:47, सूर्यास्त 6:28

मेघ
व्यावसायिक कार्यों पर ध्यान देना ठीक रहेगा। व्यावसायिक कार्यों में प्रगति होगी। व्यावसायिक कार्य योजना का क्रियान्वयन होगा। व्यावसायिक यात्रा संभव है।

तुला
चन्द्रमा अष्टम भाव में शुभ नहीं है। व्यावसायिक परेशानियाँ अभी यथावत बनी रहेगी। धार्मिक-सांस्कृतिक कार्यों में विलम्ब हो सकता है। यात्रा टालना ठीक रहेगा।

वृष
मानसिक तनाव से राहत मिलेगी। मनोबल-आत्मविश्वास बढ़ेगा। परिजनों के सहयोग से वर्तमान समस्या का समाधान हो सकता है। व्यावसायिक कार्यों में व्यस्तता बनी रहेगी।

वृश्चिक
परिवार में आपसी सहयोग-समन्वय बना रहेगा, उत्सव जैसा माहौल रहेगा। धार्मिक-सांस्कृतिक कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।

मिथुन
आर्थिक मामलों में परेशानी हो सकती है। धन हानि का भय है। अनावश्यक धन खर्च हो सकता है। व्यावसायिक कार्यों के कारण भागदौड़ रहेगी। मन में असंतोष बना रहेगा।

धनु
विवादित मामलों से राहत मिल सकती है। अटकलें हटकर कार्य बन्ने लगेगे। अस्त-व्यस्त दिनचर्या में सुधार होगा। व्यावसायिक/आर्थिक स्थिति ठीक रहेगी।

कर्क
आर्थिक मामलों में परेशानी हो सकती है। धन हानि का भय है। अनावश्यक धन खर्च हो सकता है। व्यावसायिक कार्यों के कारण भागदौड़ रहेगी। मन में असंतोष बना रहेगा।

मकर
व्यावसायिक कार्यों से संबंधित वार्ता सफल रहेगी। व्यावसायिक कार्य के लिए यात्रा संभव है। व्यावसायिक कार्यों का क्रियान्वयन होगा। आर्थिक स्थिति ठीक रहेगी।

सार-समाचार

भजन संध्या का आयोजन

गंगापुर सिटी, (निर्स)। अंतर्राष्ट्रीय महिला दिवस के उपलक्ष में अग्रवाल महिला सेवा समिति द्वारा खादू श्याम परिसर में महिलाओं द्वारा भव्य श्याम भजन संध्या का आयोजन किया गया। कार्यक्रम की संयोजक मंजू मंगलम एवं भावना गोयल सुनीता अग्रवाल रही। कार्यक्रम की अध्यक्षता समिति की अध्यक्ष पदमा अग्रवाल ने की। कार्यक्रम की शुरुआत खादू वाले श्याम बाबा के समक्ष दीप प्रज्वलित कर की गई। दीप प्रज्वलन त्रिलोक अग्रवाल (आर.एस.) द्वारा श्याम बाबा को तिलक-चंदन लगाकर किया गया। इसके बाद 1०1 दीपकों की महा आरती का भव्य आयोजन हुआ। इस अवसर पर जिला अध्यक्ष गोविंद बरनाला, महेंद्र मेडिकल, उदई मोड अध्यक्ष दुर्लभ गोयल, भवन ट्रस्ट अध्यक्ष सुकेश अग्रवाल, समाज समिति अध्यक्ष मोहन कुनकटा, मिर्जापुर समाज समिति अध्यक्ष लक्ष्मीचंद अग्रवाल, कर्मचारी परिषद अध्यक्ष राधा मोहन सहित कई गणमान्य अतिथियों द्वारा 1०1 दीपकों से आरती की गई। कार्यक्रम में श्याम मंदिर कमेट्री कोषाध्यक्ष कुबेर मेडिकल, श्याम मंदिर ट्रस्ट अध्यक्ष राजेंद्र दुसाद तथा समिति के समस्त पदाधिकारी एवं सदस्यों का विशेष सहयोग रहा। महामंत्री रीना खन्ना, कोषाध्यक्ष साक्षी अग्रवाल ने बताया कि कार्यक्रम में महिलाओं ने श्याम बाबा के भजनों पर सुंदर नृत्य प्रस्तुत किए और सभी को अंतर्राष्ट्रीय महिला दिवस की शुभकामनाएं दीं। प्रचार मंत्री सुमन गर्ग सांस्कृतिक मंत्री कृष्णा, संरक्षक अनीता मित्तल ने बताया कि यह कार्यक्रम अत्यंत आनंददायक एवं आध्यात्मिक वातावरण से परिपूर्ण रहा। भजन संध्या में राधा-कृष्ण की झंकी में सजी मोना व पूजा विशेष आकर्षण का केंद्र रही। संतोष, सुनीता सिंगल, अनीता पंसारी पिंकी अग्रवाल सहित सभी महिलाओं ने खादू श्याम बाबा के भजनों पर झूम-झूम कर नृत्य किया और वातावरण को भक्तिमय बना दिया। कार्यक्रम में जिला अध्यक्ष रेखा अग्रवाल, प्रेक्षा सांस्कृतिक मंत्री सरोज जी गंगू सुनीता अग्रवाल, माधवी अग्रवाल, सुनीता गोयल, सुनीता खेतरपुर, क्षमअग्रवाल, पुष्पा जी गायत्री जी हेमलता सरिता बजाज सुष्मा अग्रवाल, सुनीता सरल रेखा गुप्ता, सुमन गर्ग अंजू ज़िंदल सहित टीम ने भजन-कीर्तन को मधुर स्वर में प्रस्तुत कर सभी को मंत्रमुग्ध कर दिया। कार्यक्रम समापन पर सभी को अंतर्राष्ट्रीय महिला दिवस की शुभकामनाएं दी गई।

जागरूकता कार्यक्रम आयोजित

करौली, (निर्स)। जिला प्रशासन एवं एफ़ानएड एप्सोसिएशन इंडिया द्वारा अंतर्राष्ट्रीय महिला दिवस के अवसर पर पंचपाय समिति सभागार सपोटरा एवं सलेमपुर में महिला मजदूरों एवं आमजन को शक्ति अधिनियम, बाल विवाह प्रतिषेध अधिनियम, घरेलू हिंसा से महिलाओं का संरक्षण सहित विभिन्न कानूनी प्रावधानों के प्रति जागरूक करने हेतु आंगनवाड़ी कार्यकर्ता, सहायिकाओं के साथ जागरूकता कार्यक्रम का आयोजन किया गया एफ़ानएड एप्सोसिएशन इंडिया के जिला समन्वयक दिनेश कुमार बैरवा ने बताया कि कार्यक्रम का उद्देश्य महिला मजदूरों को उनके अधिकारों, समानता और सामाजिक न्याय के प्रति जागरूक करना था। इस कार्यक्रम में बड़ी संख्या में महिला मजदूरों ने भाग लिया। इस दौरान महिलाओं को श्रम अधिकार, समान मजदूरीसामाजिक सुरक्षा योजनाओं तथा महिलाओं के सम्मान और बराबरी के अधिकार के बारे में जानकारी दी गई। कार्यक्रम के दौरान प्रतिभागी महिलाओं ने अपने अनुभव साझा किए और कार्यस्थल तथा घर दोनों जगह आने वाली चुनौतियों पर चर्चा की। कोरो इंडिया समेत फैलो रामराज बैरवा ने कहा कि महिलाओं को अपने अधिकारों की जानकारी होना बहुत जरूरी है ताकि वे किसी भी प्रकार के भेदभाव और अन्याय के खिलाफ आवाज उठा सकें। इस अवसर पर समानता का अधिकार, सशक्त आवाज, सशक्त नारी और न्याय व बराबरी की ओर जैसे संदेशों के माध्यम से महिलाओं को जागरूक किया गया। साथ ही महिलाओं को संगठित होकर अपने अधिकारों के लिए आगे आने के लिए प्रेरित किया गया।कार्यक्रम के अंत में बाल विकास परियोजना महिला सुपरवाइजर नरेशी मीणा ने प्रतिभागियों को महिलाओं के अधिकारों की रक्षा, लैंगिक समानता को बढ़ावा देने और समाज में सम्मान व बराबरी सुनिश्चित करने का संकल्प दिलाया।सामुदायिक प्रशिक्षक जगदीश जाट ने महिला मजदूरों के अधिकारों, के साथ उनके लिए सरकार द्वारा संचालित विभिन्न योजनाओं की जानकारी दी।इस अवसर पर सभी ने महिला श्रमिकों, उनके बच्चों एवं आमजन को कानूनी अधिकारों के साथ सरकारी योजनाओं का लाभ दिलाने का संकल्प लिया।

जाट होली मिलन समारोह मनाया

भरतपुर, (निर्स)। महाराजा जवाहर सिंह स्मारक समिति भरतपुर ने जाट होली मिलन समारोह जाट भवन मडपर रोड, विठोडिंजर घासीराम नगर के पास मनाया। होली मिलन का मुख्य आकर्षण बम्ब पाटियों द्वारा होली रसिया मगान रहा एवं साथ ही चंदन तिलक और फूलों की होली के साथ हास्य व वीर रस की कविताओं एवं बम्ब पाटियों की लय के साथ नृत्य प्रतियोगिताएँ रही। समारोह की अध्यक्षता समिति अध्यक्ष देवीसिंह कुलत ने की और कार्यक्रम अध्यक्ष सी.पी. सिंह हिंगोली वाले रहे। मुख्य अतिथि महिला दिवस पर महारानी किशोरी लोहागढ जाट महिला संगठन की अध्यक्ष श्रीमति विमला चौधरी को बनाया गया। विशिष्ट अतिथि विद्या सिंह इतिहासकार, डॉ. अमर सिंह, बच्चू सिंह पर्योवरगण्दिव, अजय सिंह प्रेमी रहे। कार्यक्रम में विभिन्न जाट संगठनों के कार्यकर्ताओं ने भाग लिया जिसमें जाट कर्मचारी वेल्फेयर संगठन, महाराजा सू्रजमल शिक्षक संगठन, सू्रज सेना, महारानी किशोरी लोहागढ जाट महिला संगठन, भरतपुर एवं अन्य संगठनों के जाट पदाधिकारियों को सम्मानित किया गया। महासचिव सुधीरपाल सिंह द्वारा सभी संगठनों का आभार व्यक्त करते हुए भविष्य में सभी कार्यक्रम जाट भवन में करने का आन्धन किया। ई. महावीर सिंह तोमर ने जाट भवन निर्माण की जानकारी दी। समिति पदाधिकारी थान सिंह सोलंकी, ओमप्रकाश सोमरवाल, प्रमोद सिंह संत कृपाल स्कूल, हीरासिंह आर्य, विनोद सिंह कुंतल, बहादुर सिंह भगवान मार्बल ने भी विचार व्यक्त किये। कार्यक्रम में विभिन्न संगठन और जाट सरदारी से लगभग 5०0 लोगों ने भाग लिया।

सर्व समाज सहायता टीम ने किया कन्यादान

हिण्डौन सिटी, (निर्स)। सर्व समाज सहायता टीम करौली ने विन मां-बाप की दो अनाथ बच्चियों की शादी में किया कन्यादान। सर्व समाज सहायता टीम करौली के सदस्य कर्तार सिंह चौधरी धंधवाले ने बताया कि जैसे ही घोसल मीडिया के माध्यम से सूचना मिली कि सर्व समाज सहायता टीम गांव कारवाडी जट्ट/हिण्डौनसिटी निवासी स्व हरिमोहन प्रजापत की दो अनाथ बच्चि कर्ति, मनीषा की शादी 1० मार्च 2०26 को होनी है तब टीम ने विन मां-बाप दो आनाथ बच्चियों की शादी में सहयोग करने का मानस बनाया और सहयोग किया। जाट भिद्राडों 4 वर्ष से बेसहाय, पीडित परिवार और अनाथ बच्चियों की शादी में सहयोग कर रही है । इस दोनों बच्चियों की माता स्व देवकी देवी की मृत्यु 15 वर्ष पूर्व हो गई थी और पिता स्व हरिमोहन प्रजापत की मृत्यु 1 वर्ष पूर्व हो गई है। इस परिवार में दो बच्ची व एक बच्चा नाबालिक है इस परिवार का पालन-पोषण इनका चाचा बुजमोहन मजदूरी करके कर रहा है। इस परिवार मे कोई भी कमाने वाला नहीं था । टीम द्वारा शादी मे जरूरी सामान सिंगल बैड-2, आलमारी-2, वस्त्रा -2, गद्दा -2, वैडरौडी-2, तक्रीबा -4, कुर्सी -4, केविल-1, चौकी-2, कूलर-2 दिए गए और बच्चियों को आशीर्वाद दिया।

अस्मिता लीग का आयोजन

करौली, (निर्स)। अंतरराष्ट्रीय महिला दिवस के अवसर पर मेरा युवा भारत, करौली द्वारा रविवार को मुंशी त्रिलोक चंद माधुर स्टेडियम, करौली में अस्मिता लीग के अंतर्गत महिला खेल प्रतियोगिताओं एवं मनोरंजन कार्यक्रम का आयोजन किया गया। कार्यक्रम का उद्देश्य महिलाओं एवं बालिकाओं को खेलों के माध्यम से सशक्त बनाना, उनमें आत्मविश्वास का विकास करना तथा खेलों के प्रति रूचि बढ़ाना रहा। कार्यक्रम में जिले की बड़ी संख्या में युवतियों एवं महिलाओं ने उत्साहपूर्वक भाग लिया। आयोजित खेल प्रतियोगिताओं में प्रतिभागियों ने अपनी प्रतिभा का शानदार प्रदर्शन किया और खेल भावना के साथ प्रतिस्पर्धा में हिस्सा लिया। कार्यक्रम के दौरान उपस्थित अतिथियों ने महिलाओं को खेलों के माध्यम से स्वस्थ जीवन शैली अपनाने तथा समाज में अपनी सक्रिय भूमिका निभाने के लिए प्रेरित किया। इस अवसर पर मेरा युवा भारत, करौली के जिला युवा अधिकारी शरद त्रिपाठी ने कहा कि अंतरराष्ट्रीय महिला दिवस महिलाओं के सम्मान, समानता और सर्वात्मिकरण का प्रतीक है। उन्होंने कहा कि अस्मिता लीग जैसी पहल से महिलाओं और बालिकाओं को खेलों में आगे बढ़ने का अवसर मिलता है, जिससे उनका आत्मविश्वास बढ़ता है और वे जीवन के विभिन्न क्षेत्रों में अपनी पहचान स्थापित कर सकती हैं। उन्होंने युवतियों से खेलों के साथ-साथ शिक्षा और सामाजिक गतिविधियों में भी सक्रिय भागीदारी करने का आ न किया। कार्यक्रम के दौरान 1०० मीटर दौड़, 2०० मीटर। 4०० मीटर तथा मनोरंजन गतिविधियों का आयोजन किया गया। 1४०० मीटर दौड़ 13 से 17 वर्ष आयु वर्ग में प्रथम कविता द्वितीय रबीना तृतीय धारना तथा 18 से 25 आयु वर्ग में प्रथम कल्पना मीना द्वितीय प्रिया तृतीय तराना रही।

गंगापुर सिटी में सीडीपीओ को निलंबित करने की मांग

गंगापुर सिटी, (निर्स)। महकलां गांव के ग्रामीणों ने सीडीपीओ के खिलाफ कार्रवाई की मांग को लेकर पूर्व विधायक मानसिंह गुर्जर से मुलाकात की। ग्रामीणों ने सीडीपीओ पर गांव के सरकारी स्कूल में 25 सालों से संचालित आंगनवाड़ी केंद्र को जबरन खाली कराने और महिलाओं के साथ अभद्र व्यवहार करने का आरोप लगाया है।

ग्रामीणों के अनुसार, 23 फरवरी को कार्यालय समय समाप्त होने के बाद और आंगनवाड़ी कार्यकर्ता के अवकाश पर होने के दौरान केंद्र का ताला तोड़ दिया गया। उन्होंने सीडीपीओ पर महिलाओं को डराने-धमकाने, अभद्र भाषा का प्रयोग करने और अनुचित व्यवहार करने का भी आरोप लगाया। ग्रामीणों ने सीडीपीओ पर विभिन्न कार्यों में अनियमितताओं का आरोप लगाते हुए उनके कार्यकाल में हुई भर्तियों,

नई कार्यकारिणी का गठन

बयाना/भरतपुर, (निर्स)। यदुवंशी सैनी समाज पाल 12 गांव की महत्वपूर्ण बैठक गोविंद देव महाराज मंदिर, भीतरवाड़ी में आयोजित की गई। बैठक के मुख्य अतिथि समाजसेवी बीसंबर सैनी रहे। इस अवसर पर समाज के गणमान्य नागरिकों एवं बड़ी संख्या में समाज बंधुओं की उपस्थिति रही। बैठक में सर्वसम्मति से पाल 12 गांव की नई कार्यकारिणी का गठन किया गया तथा नवनिर्वाचित पदाधिकारियों को शपथ दिलाई गई। शपथ वन ठाणह के बाद अध्यक्ष रामेश्वर सैनी ने समाज के लोगों को संबोधित करते हुए कहा कि समाज में फैली कुतर्तियों को समाप्त करना हम सभी की जिम्मेदारी है। उन्होंने विशेष रूप से बालिका शिक्षा पर जोर देते हुए कहा कि बेटे पढेंगे तो समाज आगे बढ़ेगा और समाज का नाम रोशन होगा। उन्होंने समाज से आन्धन किया कि बेटे और बेटे में किसी प्रकार का भेदभाव न किया जाए।

छात्र छात्रों को मिलेगी आधुनिक अध्ययन व इंटरनेट सुविधा

हिण्डौन सिटी, (निर्स)। झारेडा क्षेत्र में एक नई लाइब्रेरी का उद्घाटन किया गया। यह लाइब्रेरी झारेडा रोड कोलियों का पूरा में स्थित है।
संचालक भम्मलराम सैनी हवलदार अलीपुरवाली ने बताया कि सैनी आदर्श लाइब्रेरी के उद्घाटन में मुख्यअतिथि,राष्ट्रीय फुले ब्रिगेड के प्रदेश अध्यक्ष दिनेश चन्द सैनी नेता प्रतिपक्ष नगर परिषद हिंडौन सिटी और महावीर जी सैनी समाज अध्यक्ष रेतौलाल सैनी पूर्व अध्यक्ष पूर्व सरपंच अमर सिंह निमरोड राष्ट्रीय फुले ब्रिगेड प्रदेश सचिव अशोक सैनी,गोपीराम सैनी गोपाल सैनी मदन मोहन सैनी गहलोत ट्रैक्टर वाले ने

निरीक्षण किया

भरतपुर, (निर्स)। उपखण्ड अधिकारी भरतपुर भारती गुप्ता ने रविवार को निजी चिकित्सालय एस्.जी.एन. हॉस्पिटल, भरतपुर का आकस्मिक निरीक्षण कर वहां उपलब्ध स्वास्थ्य सेवाओं एवं मरीजों को मिल रही सुविधाओं का जायजा लिया। निरीक्षण के दौरान उपखण्ड अधिकारी ने अस्पताल में भर्ती मरीजों से बातचीत कर उन्हीं मिल रही स्वास्थ्य सेवाओं के बारे में जानकारी प्राप्त की तथा उपचार व्यवस्था को लेकर मरीजों और उनके परिजन से फीडबैक लिया। साथ ही उन्होंने राज्य सरकार की महत्वपूर्ण स्वास्थ्य योजना मुख्यमंत्री आयुष्मान आरोग्य योजना के संबंध में भी जानकारी ली और यह सुनिश्चित किया कि पात्र लाभार्थियों को योजनाओं का समुचित लाभ मिल रहा है या नहीं। उपखण्ड अधिकारी ने अस्पताल में सफा-सफाई की व्यवस्था, मरीजों के बैठने की व्यवस्था, पर्येजल की उपलब्धता सहित अन्य मूलभूत सुविधाओं की भी बारीकी से जांच की। उन्होंने अस्पताल प्रबंधन को निर्देश दिए।

■ ग्रामीणों ने पूर्व विधायक मानसिंह गुर्जर से शिकायत की, आंगनवाड़ी केंद्र हटाने व अभद्र व्यवहार करने का लगाया आरोप

चयन प्रक्रियाओं और पोषाहार वितरण सहित अन्य कार्यों की उच्च स्तरीय जांच कराने की मांग की। उन्होंने प्रशासन से सीडीपीओ को तत्काल प्रभाव से निलंबित करने की भी मांग उठाई। इस दौरान हरकेश गुर्जर, मुकेश बंजारा, प्रहलाद सनगत, मुन्ना गुर्जर, रूप सिंह गुर्जर, अरुण शाक्य, बच्चू पटेल, विश्वजीत सिंह, अजय सिंह, राजकुमार सहित बड़ी संख्या में महिला-पुरुष मौजूद रहे। ग्रामीणों ने मांग की कि 25 सालों से संचालित आंगनवाड़ी केंद्र को पूर्ववत उसी भवन में संचालित रखा जाए।

जिला कलेक्टर एवं जिला शिक्षा

अधिकारी के आदेश पर किया नए भवन में स्थानांतरित

वहीं सीडीपीओ ने बताया कि महिला एवं बाल विकास विभाग की ओर से जिला कलेक्टर और जिला शिक्षा अधिकारी के निर्देशों का पालन करते हुए महकलां गांव में संचालित आंगनवाड़ी केंद्र को स्कूल की दूसरी बिल्डिंग में स्थानांतरित कर दिया गया है। विभाग ने बताया कि स्थानांतरण से पहले भवन की छत की मरम्मत, रंगाई-पुताई, मुख्य गेट लगाना, धौलपुर पथर बिछाना, नल फिटिंग और पानी की टंकी की व्यवस्था करवाई गई थी। इन सभी व्यवस्थाओं के बाद भवन का

लव कुश वाटिक आग से पौधे और घास जलकर खाक

करौली, (निर्स)। मंडरायल सड़क मार्ग पर स्थित रडगमा ताल के पास लव कुश वाटिका में विद्युत फाल्ट से अकस्मात लगी भीषण आग से सैकड़ों हरे पौधा सहित घास जलकर खाक हुए यहीं नहीं जीव जंतु भी जलकर खाक हुए सूचना पर नगर परिषद की अग्नि समन गाड़ी पहुंची जिसने भीषण आग पर काबू पाया लेकिन आग पर काबू पाने से पूर्व वाटिका में हरे पौधा और घास जलकर खाक हो गईं

जानकारी के अनुसार करौली मंडरायल सड़क मार्ग पर स्थित रडगमा ताल के पास वन विभाग द्वारा करोड़ों रुपए की लागत से लव कुश वाटिका तैयार की गई जिसमें महक के लोग प्रातः मॉर्निंग बाक पर भी जाते हैं वन विभाग द्वारा जिसमें तरह-तरह के पौधा भी लगा

रखे हैं लव कुश वाटिका के बीचों बीच होकर 11 केवीए की विद्युत लाइन के अलावा 132 केवीए विद्युत लाइन निकल रही है लेकिन हुआ यह की रविवार को दोपहर के समय अकस्मात 11 केवीए की विद्युत लाइन में हुए फाल्ट से निकली चिंगारी से लव कुश वाटिका में आग लग गई जिसे देखकर वन विभाग के अधिकारी कर्मचारियों में हड़कंप मच गया और आग की सूचना कंट्रोल रूम 1०० नंबर पर दी गई लेकिन कंट्रोल के नंबर पर कोई रेस्पॉन्स नहीं मिलने पर मौके पर कार्यरत वन अधिकारी कर्मचारियों ने वन विभाग के रेंजर पवन मीणा को सूचना दी।

जिस सूचना पर रेंजर मीणा ने उच्च अधिकारियों को सूचना कर अग्नि समन बाहन को सूचना देकर मौके पर भेजा गया लेकिन हुआ यह कि अग्निशमन बाहन के पहुंचने से पूर्व लव कुश वाटिका के पौधे और घास जलकर खाक हो गए हालांकि अग्निशमन बाहन ने अंत में आग पर काबू पाया। लेकिन गनीमत यह रही कि यह हादसा दोपहर के समय हुआ यदि यही हादसा प्रातः के समय होता तो अवश्य नुकसान होनी क्योंकि प्रातः के समय शहर के लोग लव कुश वाटिका में घूमने के लिए जाते हैं आग इतनी भयंकर थी की जिसे देखकर आसपास के लोग बाहरी जगह में जमा हो गए विभागीय अधिकारियों से ली गई जानकारी के अनुसार के करीब एक हेक्टर क्षेत्र में लगे पेड़ पौधा और घास को आग से नुकसान पहुंचा है इसके अलावा जीव जंतु नष्ट हुए हैं।

सम्मान किया

सुरौठ, (निर्स)। समारोह में भाग लेने के लिए पहुंचे जयपुर मुहाना मंडी के अध्यक्ष पी.एल. प्रजापति व उनकी टीम का समाज के लोगों द्वारा भव्य स्वागत एवं सम्मान किया गया। इसके उपरांत टीम कस्बा सुरौठ निवासी राधेश्यम प्रजापत के निवास पर भी पहुंची, जहां स्थानीय लोगों ने माला व साफा पहनाकर उनका गर्वजोशी के साथ स्वागत किया।

इस अवसर पर सेवानिवृत्त तहसीलदार श्रीलाल प्रजापत, ओमप्रकाश, चेतन व भूपेंद्र प्रजापत सहित अन्य लोगों ने अतिथियों का उपस्थित किया। कार्यक्रम के दौरान उपस्थित लोगों ने समाज की एकता, भाईचारे और आपसी सहयोग को मजबूत बनाने पर जोर देते हुए कहा कि संगठित समाज ही विकास के नए आयाम स्थापित कर सकता है।

अस्मिता खेल उत्सव में दौड़ों भरतपुर की बेटियां

■ आज मेरा युवा भारत और भारतीय खेल प्राधिकरण के संयुक्त तत्वावधान में खेल प्रतियोगिता आयोजित

सिंह मौजूद रहे। सभी अतिथियों ने प्रतिभागियों का उत्साहवर्धन करते हुए कहा कि ऐसे आयोजन टापीमन और शहरी प्रतिभाओं को राष्ट्रीय पटल पर लाने का सशक्त माध्यम है। कार्यक्रम का सफल और ओजस्वी मंच संचालन श्रेमरा युवा भारतश् भरतपुर के पूर्व एपीएस जगदीश डागुर ने किया।

उनकी जोश भरी कमेट्री ने खिलाड़ियों और दर्शकों में उत्साह का संचार बनाए रखा। प्रतियोगिता में तीन आयु वर्गों में 1०० मीटर, 2०० मीटर और 4०० मीटर की रोमांचक दौड़ स्पर्धाएँ हुईं। उप निदेशक, मेरा युवा भारत

भरतपुर, सुनील राना के मार्गदर्शन में आयोजित इस कार्यक्रम में सभी विजेताओं को मुख्य अतिथियों द्वारा मेडल एवं सर्टिफिकेट प्रदान कर सम्मानित किया गया। साथ ही, खेल भावना का सम्मान करते हुए प्रत्येक प्रतिभागी को सर्टिफिकेट भी प्रदान किए गए। इस अवसर पर श्रेमरा युवा भारतश् भरतपुर से लेखा एवं कार्यक्रम सहायक जगेंद्र सिंह डागुर और सत्वान सिंह सहित खेल विभाग के कोच और भारी संख्या में खेल प्रेमी मौजूद रहे। कार्यक्रम के अंत में सभी ने नारी शक्ति और विकसित भारत के संकल्प को दोहराया।

सार-समाचार

ओमप्रकाश अग्रवाल बने अध्यक्ष

गंगापुर सिटी, (निर्स)। लार्यंस क्लब गरिमा की वार्षिक आमसभा होली मिलन समारोह के रूप में अग्रवाल भवन ट्रस्ट में आयोजित की गई। इस दौरान वर्ष 2०26–27 के लिए नई कार्यकारिणी की घोषणा की गई, जिसमें सर्वसम्मति से ओम प्रकाश अग्रवाल को अध्यक्ष चुना गया। कार्यक्रम की अध्यक्षता एमजेएफ लायन पंकज मंगलम ने की। नई कार्यकारिणी में सचिन बंसल को प्रथम उपाध्यक्ष, शशिकांत शुक्ला को द्वितीय उपाध्यक्ष, वीरेंद्र कुमार आर्य को सचिव, लक्ष्मीनारायण अग्रवाल को सह-सचिव, आलोक मित्तल को कोषाध्यक्ष और विश्वनाथ गोयल को सह-कोषाध्यक्ष बनाया गया। पंकज कुमार गुप्ता प्रशासक, कृष्ण कुमार मित्तल क्लब मेंबरशिप चेयरपर्सन, अमित गोयल एलसीआईएफ चेयरपर्सन, बासुदेव बंसल मार्केटिंग कन्सुल्टेशन चेयरपर्सन, अंकुश सिंघल सर्विस चेयरपर्सन, मीणा अग्रवाल लियो क्लब एडवाइजर, विजेंद्र सिरोहिया टेल टिविस्टर, सोमव्रत अग्रवाल टेल टेमर और डॉ. आशीष कुमार शर्मा क्लब प्रवक्ता प्रस्तोत किए गए। सचिव वीरेंद्र कुमार आर्य ने क्लब का वार्षिक प्रतिवेदन मनोनीत किया। इस अवसर पर निशुल्क मोतियाबिंद प्रत्यारोपण शिविर में 15 हजार सफल ऑपरेशन पूरे होने पर सहयोगी संस्था श्री श्याम पैरामेडिकल संस्थान, दौसा की टीम का सम्मान किया गया। पीएमजेएफ लायन डॉ. आशीष शर्मा ने क्लब द्वारा किए जा रहे सेवा कार्यों की सराहना की। समारोह में सांस्कृतिक प्रस्तुतियों भी दी गईं। लायन मनीषा गोयल ने गणेश वंदना पर नृत्य प्रस्तुत किया। राधा-कृष्ण मंच पर सखी बंसल और भव्य खंडेलवाल की राधा-कृष्ण के स्वरूप में सजाया गया। सदस्यों ने फूलों से होली खेली और होली धमाल नृत्य का आनंद लिया। बेबी शिवि, चालीं, आशीष, सचिन बंसल, नीलू गोयल, ज्योति डंगारवाच, रश्मि मित्तल और शक्ति भारती ने राधा-कृष्ण झंकी के साथ आकर्षक नृत्य प्रस्तुतियां दीं, जबकि अशक्त खंडेलवाल ने गीत प्रस्तुत किया। यूपीएससी परीक्षा में 352वीं रैंक प्राप्त करने वाले अक्षत सिंघल के चाचा डॉ. संतोष सिंघल और रीता गुप्ता का क्लब की ओर से सम्मान किया गया। काशिका का संचालन रचना मित्तल, पूजा खंडेलवाल, क्षमा सिंघल और निर्या गोयल ने श्रेते-शायरी और चुटकुलों के माध्यम से किया। लियो क्लब गरिमा की नई कार्यकारिणी की भी घोषणा की गई। इसमें आयुष बजाज को अध्यक्ष, जितेंद्र सोनी को उपाध्यक्ष, शेखर नाथ को सचिव और मनीष सोनी को कोषाध्यक्ष बनाया गया। कार्यक्रम में उपस्थित सदस्यों ने नवनिर्वाचित कार्यकारिणी का स्वागत किया। नवनिर्वाचित अध्यक्ष ओम प्रकाश अग्रवाल ने सभी सदस्यों का आभार व्यक्त करते हुए आगामी वर्ष में सेवा कार्यों को और विस्तार देने का संकल्प व्यक्त किया। अंत में अतिथियों और प्रतिभागियों को स्मृति चिन्ह प्रदान कर कार्यक्रम का समापन किया गया।

कार्यकर्ताओं को सौंपी जिम्मेदारी

गंगापुर सिटी, (निर्स)। राजस्थान शिक्षक संघ (सियाराम) जिला सवाई माधोपुर की प्रदेश, जिला व उपशाखा कार्यकारिणी के सदस्यों की बैठक आयोजित की गई। यह बैठक सोनियर हायर सेकेंडरी स्कूल परिसर स्थित पार्क में हुई। इसमें 15 मार्च को प्रस्तावित ठाट्टे सम्मान एवं होली मिलन समारोह की तैयारियों पर चर्चा की गई। बैठक में समारोह के लिए कार्यकर्ताओं को अलग-अलग जिम्मेदारियां सौंपी गईं। आमंत्रण पत्र की जिम्मेदारी नरेश सिसोदिया व फिरोज खान को दी गई, जबकि जलपान व्यवस्था चंद्रप्रकाश गर्ग और नुसमान प्रसाद शर्मा को सौंपी गई। मंच व माइक व्यवस्था मोहित खान और श्रीशेख गुर्जर को, माला व साफा की व्यवस्था रामबबू शर्मा और सोहनलाल गुप्ता को दी गई। इस दौरान शिक्षकों की विभिन्न समस्याओं पर भी चर्चा हुई। संघ पदाधिकारियों ने मांग की कि नए सत्र की शुरुआत के साथ ही सभी विद्यालयों को एफटीबी (फ्री टेक्स्ट बुक) पुस्तकें उपलब्ध कराई जाएं। उन्होंने यह भी कहा कि ग्रीष्मवकाश में 1० दिन की कटौती नहीं की जाए और शिक्षकों से केवल शैक्षणिक कार्य ही लिया जाए, उन्हें गैर-शैक्षणिक कार्यों से मुक्त रखा जाए। संघ ने स्थानांतरण ग्रीष्मवकाश में ही करने, पदोन्नति के बाद शिक्षकों को तुरंत पदस्थापन देने और जनगणना कार्य में प्रत्येक विद्यालय से 25 प्रतिशत से अधिक स्टाफ न लगाने की मांग की। इसके अतिरिक्त, बहिष्कृत शिक्षकों से व्याख्याता और तृतीय श्रेणी अध्यापकों की लंबित पदोन्नतियां शीघ्र पूरी करने पर भी जोर दिया गया। बैठक में महेश जैन, रामबबू शर्मा, हनुमान प्रसाद शर्मा, नरेश सिसोदिया, चंद्रप्रकाश गर्ग, सोहनलाल गुप्ता सहित कई अन्य शिक्षक उपस्थित रहे।

अंतरराष्ट्रीय महिला दिवस मनाया

भरतपुर, (निर्स)। भारतीय सरसों अनुसंधान संस्थान, भरतपुर में अंतरराष्ट्रीय महिला दिवस उत्साह पूर्वक मनाया गया। इस अवसर पर समाज के विभिन्न क्षेत्रों में महिलाओं की उपलब्धियों, योगदान और उनकी दृढ़ता को सम्मानित किया गया। कार्यक्रम की अध्यक्षता संस्थान के निदेशक डॉ. विजय वीर सिंहने की। अपने संबोधन में उन्होंने महिला सशक्तिकरण और नेतृत्व से जुड़े विभिन्न महत्वपूर्ण विषयों पर विचार व्यक्त किए। उन्होंने बताया कि अंतरराष्ट्रीय महिला दिवस 2०26 की थीम लाल के लिए दो है, जिसका अर्थ है कि महिलाओं के सर्वात्मिकरण में निवेश करने से सामूहिक प्रगति और सतत विकास का मार्ग प्रशस्त होता है। डॉ. सिंह ने राजनीति और समाज में महिलाओं की नेतृत्वकारी भूमिका को रेखांकित करते हुए कहा कि आदिवासी महिलाओं और बालिकाओं केसंघर्ष अतिथिकार, स्वदेशी पहचान तथा लोकांतरिक संवाद में रचनात्मक अवसरमिति जैसे मुद्दों पर गंभीरता से ध्यान देने की आवश्यकता है। उन्होंने यह भी कहा कि निर्णय लेने की प्रक्रिया में महिलाओं को पुरुषों के समान भागीदार बनाया जाना चाहिए और सर्वोत्तम निर्णय वही होते हैं जो व्यक्ति के लिंग के बजाय विचारों की गुणवत्ता के आधार पर लिए जाते हैं। कार्यक्रम में भरतपुर जिले के विभिन्न गांवोंबिजजपुरा, लुधावई और गोलपुरासे आई महिला किसानों ने उत्साहपूर्वक भाग लिया। संस्थान के वैज्ञानिकों एवं कर्मचारियों ने भी कार्यक्रम में सक्रिय सहभागिता करते हुए महिला किसानों के साथ अपने प्रेरणादायी अनुभव और विचार साझा किए।कार्यक्रम के अंत मेंडॉ. मोहन लालदेतानियाने धन्यवाद ज्ञापन प्रस्तुत किया।

हनुमान चालीसा का सामूहिक पाठ

गंगापुर सिटी, (निर्स)। भारतीय जनता पार्टी की राष्ट्रीय उपाध्यक्ष एवं राजस्थान की पूर्व मुख्यमंत्री वसुंधरा राजे के जन्मदिवस के अवसर पर उघाडमंडल बालाजी मंदिर में भाजपा कार्यकर्ताओं द्वारा हनुमान चालीसा का सामूहिक पाठ किया गया। कार्यक्रम में कार्यकर्ताओं ने भगवान हनुमान से वसुंधरा राजे के उत्तम स्वास्थ्य, दीर्घायु एवं देश-प्रदेश की निरंतर सेवा करने की शक्ति को कामना की। इस अवसर पर निवर्तमान सभापतिशिवरतन अग्रवाल ने अपने संबोधन में कहा कि वसुंधरा राजे ने मुख्यमंत्री रहते हुए राजस्थान के विकास को नई दिशा दी और जनकल्याणकारी योजनाओं के माध्यम से प्रदेश के हर वर्ग को लाभ पहुंचाया। उनके नेतृत्व में सड़क, पानी, बिजली और आधारभूत ढांचे के क्षेत्र में ऐतिहासिक कार्य हुए। मंडल अध्यक्ष मिथलेश व्यास ने कहा कि वसुंधरा राजे भाजपा की वरिष्ठ और अनुभवी नेता हैं। उनके मार्गदर्शन में कार्यकर्ता सदैव ऊर्जा और प्रेरणा प्राप्त करते हैं। उनके जन्मदिवस पर किया गया यह हनुमान चालीसा पाठ उनके स्वस्थ और दीर्घ जीवन की कामना के लिए है। पार्षद बबलू चौधरी ने भी अपने विचार व्यक्त करते हुए कहा कि वसुंधरा राजे का नेतृत्व भाजपा कार्यकर्ताओं के लिए प्रेरणादायी है। उन्होंने प्रदेश के विकास के लिए अनेक महत्वपूर्ण फैसले लिए और जनता के हित में कई ऐतिहासिक योजनाएं लागू कीं। कार्यक्रम के अंत में सभी कार्यकर्ताओं ने भगवान हनुमान की आरती कर प्रसाद वितरण किया और वसुंधरा राजे के उज्ज्वल भविष्य एवं दीर्घायु की कामना की। इस अवसर पर पार्षद वेदप्रकाश शर्मा, अतुल मुद्दाल, सुरेश कटारिया, धिरासोनी, भरतलाल सैनी, राजू लाल, धर्मसिंह माली, सोनू, सीताराम, हरि सोम जोगी, जीतू, अजीत, शेरसिंह, फरहसिंह, पवन योगी, समथ सिंह, पंकज, अजय, लखन, मनराज, पवन, राहुल, मेघराज सहित भाजपा पदाधिकारी एवं कार्यकर्ता उपस्थित रहे।

पेड़ पर लटका मिला शव

सरमथुरा, (निर्स)। सरमथुरा उपखंड क्षेत्र के चांदपुरा गांव में रविवार को एक लापता व्यक्ति का शव पेड़ पर सड़िधग् परिस्थितियों में मिला। घटना की सूचना मिलते ही ग्रामीणों की भीड़ जमा हो गई और पुलिस को सूचित किया गया।सरमथुरा थाना प्रभारी हरेंद्र सिंह पुलिस बल के साथ मौके पर पहुंचे। पुलिस ने शव को पेड़ से उतारकर सीएचसी पहुंचाया। यहां फिंक्शन अधिकारी डॉ. गोरलाल मीणा की देखरेख में शव का पोस्टमॉर्टम किया गया और बाद में परिजनों को सौंप दिया गया।थाना प्रभारी हरेंद्र सिंह ने बताया कि मृतक की पहचान चांदपुरा निवासी रामबीर (अग्र करीब 55 साल, जाति राजपूत) को रूप में हुई है। रामबीर पिछले लगभग एक महीने से लापता थे, जिसकी गुमशुदगी की रिपोर्ट थाने में दर्ज थी। पुलिस ने घटनास्थल का मुआयना कर आगे की जांच शुरू कर दी है। मौत के सही कारणों का पता पोस्टमार्टम रिपोर्ट आने के बाद ही चलेगा।

चूरू में मुख्यमंत्री भजनलाल ने वीरांगनाओं और पूर्व सैनिकों का सम्मान किया

सप्त शक्ति कमान की रणबांकुरा डिवीजन द्वारा गौरव सेनानी समारोह का आयोजन हुआ

चूरू/जयपुर। चूरू जिला मुख्यालय पर सप्त शक्ति कमान की रणबांकुरा डिवीजन द्वारा रविवार को जिला स्टेडियम में गौरव सेनानी समारोह का आयोजन किया गया। आर्मी कमांडर लेफ्टिनेंट जनरल मनजिंदर सिंह ने ध्वजारोहण कर कार्यक्रम का शुभारंभ किया। मुख्यमंत्री भजनलाल शर्मा ने कहा कि राष्ट्र सेवा में राजस्थान के वीरों की अग्रणी भूमिका रही है। यहां गांवों में कोई न कोई ऐसा परिवार है जिसने सेना की वही पहनी है। उन्होंने कहा कि सैनिक कभी सेवानिवृत्त नहीं होते, वे आजीवन राष्ट्र हित और समाजहित के लिए निरंतर कार्य करते हैं। उनका ध्यान और बलिदान से पूरे जीवन हम सभी के लिए प्रेरणास्रोत है। मुख्यमंत्री भजनलाल शर्मा रविवार को चूरू के जिला खेल स्टेडियम में आयोजित गौरव सेनानी समारोह को संबोधित कर रहे थे।

उन्होंने कहा कि चूरू और शेखावाटी की घटती न देश प्रेम के भाव को सदैव जीवंत रखा है। परमवीर चक्र विजेता पीरू सिंह, मेजर शैतान सिंह व सगतसिंह का नाम इतिहास में स्वर्ण अक्षरों में अंकित है। देश की आजादी से पहले ही चूरू के धर्मस्तूप पर यहां के वीरों ने तिरंगा फहराकर आजादी के आंदोलन में रोशन किया था। उन्होंने कहा कि अब नया भारत आत्मनिर्भर भारत बना है। उन्होंने महिला दिवस पर वीर नारियों व वीरांगनाओं को शुभकामनाएं दी।

आर्मी कमांडर लेफ्टिनेंट जनरल मनजिंदर सिंह ने बताया कि समारोह में 7 हजार पूर्व सैनिक, वीर नारी व वीरांगनाओं ने भाग लिया। समारोह में पूर्व सैनिकों से प्राप्त 1700 समस्याओं



गौरव सेनानी सम्मान समारोह में सीएम भजनलाल शर्मा ने पूर्व सैनिकों को सम्मानित किया।

से लगती है। यहां का हर नागरिक सेना के प्रति समर्पण की भावना रखता है। परमवीर चक्र विजेता पीरू सिंह, मेजर शैतान सिंह व सगतसिंह का नाम इतिहास में स्वर्ण अक्षरों में अंकित है। देश की आजादी से पहले ही चूरू के धर्मस्तूप पर यहां के वीरों ने तिरंगा फहराकर आजादी के आंदोलन में रोशन किया था। उन्होंने कहा कि अब नया भारत आत्मनिर्भर भारत बना है। उन्होंने महिला दिवस पर वीर नारियों व वीरांगनाओं को शुभकामनाएं दी।

आर्मी कमांडर लेफ्टिनेंट जनरल मनजिंदर सिंह ने बताया कि समारोह में 7 हजार पूर्व सैनिक, वीर नारी व वीरांगनाओं ने भाग लिया। समारोह में पूर्व सैनिकों से प्राप्त 1700 समस्याओं

का शत प्रतिशत समाधान किया गया। उन्होंने भूतपूर्व सैनिकों को देश का अतीत बताते हुए कहा कि देश की नींव इन्हीं के पसीने से रखी गई है। ऑपरेशन सिंदूर में भी इनका अमूल्य योगदान रहा है। देश की सेना में राजस्थान का 10 प्रतिशत सैनिकों का योगदान है। चूरू के 89 वीर सपुतों ने अपनी जान की आहुतियां दी है। मुख्यमंत्री ने कहा कि राज्य सरकार सैनिकों, पूर्व सैनिकों तथा उनके आश्रितों को विभिन्न सुविधाएं एक ही स्थान पर उपलब्ध कराने के लिए एकीकृत सैनिक कल्याण कॉम्प्लेक्स का चरणबद्ध निर्माण कर रही है। प्रथम चरण में 36 करोड़ रुपये की लागत से जोधपुर, टोंक, शेरागढ़ और झुंझुनूं में इन

कॉम्प्लेक्स का निर्माण करवाया जाएगा। उन्होंने कहा कि जोधपुर में मेजर शैतान सिंह कौशल विकास एवं प्रशिक्षण केंद्र और झुंझुनूं में 'वीर म्यूजियम' की स्थापना भी की जाएगी।

मुख्यमंत्री ने कहा कि राज्य सरकार सैनिक और उनके परिवारों को सुविधाएं एवं सेवाएं उपलब्ध करवाने के लिए प्रतिबद्धता के साथ कार्य कर रही है। आरटीडीसी के होटलों और गेट हाउसों में वीरांगनाओं को 50 प्रतिशत और सेवारत एवं पूर्व सैनिकों को 25 प्रतिशत की छूट देने के साथ ही, नवीन जिला सैनिक कल्याण कार्यालय भी खोले जा रहे हैं। विभिन्न विभागों में रेक्सको के माध्यम से नियोजित पूर्व सैनिकों के मानदेय में

■ अब जिला खेल स्टेडियम सगत सिंह स्टेडियम के नाम से जाना जायेगा : मुख्यमंत्री भजनलाल शर्मा

पिछले 2 साल में 20 प्रतिशत की बढ़ोतरी की गई है। वहीं, द्वितीय विश्व युद्ध के पूर्व सैनिकों को मिलने वाली पेंशन 10 हजार से बढ़ाकर 15 हजार रुपये प्रतिमाह की गई है।

सप्तशक्ति कमान के सेना कमाण्डर लेफ्टिनेंट जनरल मनजिंदर सिंह ने कहा कि फौजी कभी अकेला नहीं रहता, इसी उद्देश्य को लेकर गौरव सेनानी समारोह आयोजित किया जा रहा है। यह समारोह आपसी जुड़ाव और जिम्मेदारी का प्रतीक है। उन्होंने कहा कि एक्स सर्विसमैन सैकण्ड लाइन ऑफ डिफेंस के रूप में कार्य करते हैं।

इस अवसर पर समारोह में मुख्यमंत्री भजनलाल शर्मा, आर्मी कमांडर लेफ्टिनेंट जनरल मनजिंदर सिंह ने वीर नारियों, वीरांगनाओं और भूतपूर्व सैनिकों का सम्मान किया। सीएम शर्मा ने शिविरों का अवलोकन किया और पूर्व सैनिकों से संवाद कर उनकी समस्याएं जानीं। इस दौरान नेता प्रतिपक्ष राजेन्द्र राठौड़, प्रदेश कोषाध्यक्ष पंकज गुप्ता, विधायक हरलाल सारण, पूर्व मंत्री राजकुमार रिंगवा, पूर्व विधायक अभिनेश महर्षि, संतोष मेघवाल, वसुदेव चावला सहित अनेक भाजपा नेता व पदाधिकारी उपस्थित थे।

उदयपुर में तीन भालुओं ने किसान पर हमला किया, हालत गंभीर

तीन दिन में दूसरा हमला, खेत में रखवाली करने जा रहा था किसान

उदयपुर, (कास)। उदयपुर के सायरा थाना क्षेत्र में जंगली भालुओं का आतंक धमने का नाम नहीं ले रहा है। रविवार की सुबह एक और किसान इन खूंखार जानवरों के हमले का शिकार हो गया। भालुओं ने किसान के सिर, चेहरे और पैरों को बुरी तरह से नोच डाला जिसके कारण वह गंभीर रूप से घायल हो गया। लगातार ही रही ऐसी घटनाओं से ग्रामीणों में भय और दहशत का माहौल है।

जानकारी के अनुसार रविवार सुबह करीब 8 बजे करदा क्षेत्र के नौतल की भागल गांव की है। किसान पेमाराम गमेती अपने खेत पर फसल की रखवाली करने जा रहे थे। इसी दौरान अचानक झाड़ियों से निकले तीन जंगली भालुओं के झुंड ने किसान पर हमला बोल दिया। भालुओं ने पेमाराम का शरीर बुरी तरह नोच डाला। भागल पेमाराम के चिल्लाने की आवाज सुनकर पास में

■ भालुओं ने किसान के सिर, चेहरे और पैरों को बुरी तरह से नोच डाला

■ ग्रामीणों के एकत्र होकर चिल्लाने पर तीनों भालु जंगल की ओर भाग गए

मौजूद भेरूलाल सुथार मौके पर पहुंचे और शोर मचाया। ग्रामीणों के एकत्र होकर चिल्लाने पर तीनों भालु जंगल की ओर भाग गए। घायल पेमाराम को तुरंत गोंगुदा अस्पताल पहुंचाया। जहां डॉक्टरों ने प्राथमिक उपचार के बाद उनकी गंभीर हालत को देखते उदयपुर एमबी हॉस्पिटल रेफर किया। तीन दिनों में यह दूसरा हमला है। इससे पहले

शुक्रवार की रात रोयडा गांव में भी एक व्यक्ति पर भालुओं ने हमला कर दिया था। सूचना पर सायरा थाना पुलिस मौके पर पहुंची। साथ ही वन विभाग के अधिकारी भरत मेघवाल भी मौके पर पहुंचे और घटना स्थल का मौका पकड़ना किया। अधिकारियों ने ग्रामीणों का फिलहाल जंगल या खेत पर अकेले नहीं जाने की सलाह दी है। जानकारी के अनुसार शुक्रवार रात रोयडा गांव में भी भालुओं के झुंड ने प्रेम सिंह राजपूत पर हमला कर दिया था। ग्रामीणों का कहना है कि यह क्षेत्र कुंभलगढ़ अभयारण्य से सटा हुआ है जिसके चलते जंगली भालु अक्सर जंगल से निकलकर आवादी क्षेत्र में आ जाते हैं। लगातार हो रहे हमलों से इलाके के लोगों में भय का माहौल बना हुआ है। ग्रामीणों ने वन विभाग से जल्द प्रभावी कार्रवाई की मांग की है।

अज्ञात जंगली जानवर ने हमला कर 160 मवेशियों को मारा

गंगारपुर सिटी, (निस्)। सहजपुर गांव में शनिवार रात एक अज्ञात जंगली जानवर के हमले में लगभग 160 भेड़ों (मवेशी) की मौत हो गई। यह घटना खूंटला सलोना ग्राम पंचायत क्षेत्र में हुई, जिससे पशुपालकों को भारी आर्थिक नुकसान हुआ है।

पशुपालक बनवारी बैसला और भीम सिंह गुर्जर के बाड़े में घुसकर जंगली जानवर ने इन भेड़ों को निशाना बनाया। ग्रामीणों के अनुसार, पशुपालन ही इन परिवारों की आजीविका का मुख्य

स्रोत है और इस घटना से उन्हें गंभीर आर्थिक क्षति हुई है। घटना की सूचना मिलते ही भाजपा जिलाध्यक्ष एवं पूर्व विधायक मानसिंह गुर्जर मौके पर पहुंचे। उन्होंने पीड़ित परिवारों से मिलकर उन्हें सलाह दी और प्रशासन से शीघ्र उचित सहायता राशि उपलब्ध कराने की मांग की। गुर्जर ने कलेक्टर से फोन पर बात कर मामले में त्वरित कार्रवाई का आग्रह भी किया। मानसिंह गुर्जर ने वन विभाग से भी इस घटना की गहन जांच करने और क्षेत्र में जंगली जानवरों की

गतिविधियों पर निगरानी बढ़ाने की अपील की, ताकि भविष्य में ऐसी घटनाओं को रोका जा सके। मौके पर मौजूद ग्रामीणों ने भी प्रशासन से पीड़ित परिवार को तत्काल राहत प्रदान करने और क्षेत्र में सुरक्षा व्यवस्था को मजबूत करने की मांग की। उनका कहना था कि पशुधन किसानों की आजीविका का एक महत्वपूर्ण आधार है, इसलिए ऐसे मामलों में त्वरित सहायता और ठोस कदम उठाना आवश्यक है।

टोंक में दो पक्षों की कहासुनी के बाद पुलिस ने ड्रोन सर्वे किया

टोंक, (निस्)। पुरानी टोंक क्षेत्र में हुई दो पक्षों की कहासुनी के बाद शहर में रविवार को पुलिस एक्सन मोड में नजर आई। पुलिस ने घटना के बाद ड्रोन सर्वे किया, जिसमें ऐसे घरों को चिन्हित किया

■ सर्वे में ऐसे घरों को चिन्हित किया, जहां पत्थर रखे गए थे

गया, जहां पत्थर रखे गए थे। मामले को गंभीरता से लेते हुए पुलिस ने सभी 20 मकान मालिकों को नोटिस देकर तीन दिन में छतों से पत्थर हटाने के निर्देश दिए, साथ ही ऐसा नहीं करने पर कानूनी कार्रवाई करने की चेतावनी भी दी। जानकारी के अनुसार रात छह मजहर्षि की देर रात देशवाली मोहल्ले में कहासुनी के बाद दो पक्षों में झगड़ा हुआ था। इस दौरान एक पक्ष के लोगों ने वाल्मीकि बस्ती पर पत्थर फेंका था। वहीं दूसरे पक्ष का आरोप है कि पत्थर फेंकने की ओर से हुआ था। हालांकि इसमें किसी को गंभीर चोट नहीं आई थी, लेकिन माहौल तनावपूर्ण हो गया था। पुलिस ने मामले में 15 लोगों से पूछताछ की है।

पुरानी टोंक थाना प्रभारी नेमीचंद ने बताया कि घटना की सूचना मिलते ही पुलिस मौके पर पहुंची तो वहां कुछ लोगों ने पुलिस पर भी पत्थर फेंका था। फिलहाल मामले में आरोपियों के खिलाफ कानूनी कार्रवाई की जा रही है। थाना



पुरानी टोंक क्षेत्र में पुलिस ने घटना के बाद ड्रोन सर्वे किया।

प्रभारी के अनुसार रविवार को दो घंटे देशवाली मोहल्ला, वाल्मीकी मोहल्ला, निवाइ दरवाजा समेत आसपास के मकानों पर ड्रोन उड़ाकर सर्वे किया गया। ड्रोन के फुटेज देखे तो उसमें 20 मकानों पर पत्थर, ईंटों के टुकड़े दिखाई दिए हैं। इसे पुलिस सभी बीस मकान मालिकों को चिन्हित कर तीन दिन में ये आपत्तिजनक सामग्री खाली करने के नोटिस दिए हैं। क्षेत्र में पुलिस जाबता तैनात है और निगरानी रखी जा रही है।

लूट की वारदात का खुलासा

बांसवाड़ा, (निस्)। पुलिस थाना आंबपुरा ने क्षेत्र में राह चलती महिला से सोने का टिकका झपटने की वारदात का

खुलासा कर आरोपी को गिरफ्तार कर सोने का टिकका बरामद किया। वहीं घटना में प्रयुक्त मोटरसाइकिल जब्त की। थानाधिकारी निर्भय सिंह राणावत ने बताया कि 16 फरवरी को प्रार्थिया शीला पत्नी पिन्टू उर्फ प्रेमशंकर डिंडोर ने रिपोर्ट दी थी। जिस पर प्रकरण दर्ज कर एएसआई राघुचंद ने अनुसंधान प्रारंभ किया। थानाधिकारी के नेतृत्व में पुलिस टीम गठित की गयी। इस टीम ने संतोष पुर प्रभु दामा निवासी खड्डेदेव केसरपुरा थाना आंबपुरा संदिग्ध होना पाया गया। थानाधिकारी राणावत ने बताया कि आरोपी संतोष घटना के बाद से घर से फरार चल रहा था। जिसके होली के त्यौहार पर उसके सरसुराल गांव गदेड़ावाड़ा, पाड़ला थाना भूंगडा आने की जानकारी मिली थी।

एमडीएमए सहित एक गिरफ्तार

उदयपुर, (कास)। शहर के अम्बामाता थाना पुलिस ने ऑपरेशन त्रिनेत्र अभियान के दौरान मकान पर दबिश देकर अवैध एमडीएमए बरामद कर एक आरोपी को गिरफ्तार किया।

महानिरीक्षक पुलिस उदयपुर रेंज के निर्देश पर जिला पुलिस अधीक्षक के आदेश पर अम्बामाता थानाधिकारी मय टीम ने मुखबीर से मिली सूचना के आधार पर "ऑपरेशन त्रिनेत्र" अभियान के तहत मकान पर दबिश देकर 489 ग्राम अवैध एमडीएमए जब्त कर फरहान पुत्र अयाज मोहम्मद अंसारी निवासी गांधीनगर को पूछताछ के बाद गिरफ्तार किया। फरहान ने उक्त मादक पदार्थ प्रतापगढ़ जिले के अखेपुर निवासी फजल खान से खरीदना व शहर में अलग-अलग स्थानों पर बेचना स्वीकार किया है।

करंट से व्यक्ति की मौत

छबड़ा, (निस्)। कंकरवा गांव में कृषि कार्य के दौरान एक व्यक्ति की मौत हो गई। पुलिस ने मृतक के शव का पोस्टमार्टम करार कर परिजनों को सौंप दिया है। वहीं मामले की जांच में जुट गई है। जानकारी अनुसार पप्पू गाडरी (47) निवासी कंकरवा शनिवार रात को अपने खेत पर कृषि कार्य कर रहा था। तभी वह अचानक अचेत हो गया। परिजन उसे तत्काल छबड़ा चिकित्सालय लाए। यहां डॉक्टरों ने जांच उपरंत उसे मृत घोषित कर दिया।

नागौर में लोडिंग टेम्पो पलटा, शादी समारोह में जा रहे 15 लोग घायल

आवारा पशु को बचाने के चक्कर में हुआ हादसा, प्राथमिक उपचार के बाद दो जनों को गंभीर हालत में रेफर किया

नागौर, (निस्)। नागौर जिले के बापोड़-बासनी रोड पर रविवार सुबह लोडिंग टेम्पो टैक्सी पलटने से 15 लोग घायल हो गए। सभी लोग शादी समारोह में शामिल होने के लिए बापोड़ से नागौर आ रहे थे। बासनी पुलिस थाना से पहले अचानक सामने आए आवारा पशु को बचाने के प्रयास में टेम्पो टैक्सी बेकाबू होकर पलट गई। हादसे के बाद मौके पर अफरा-तफरी मच गई। स्थानीय लोगों की सहायता से घायलों को तुरंत

■ घायलों में 5 महिलाएं और कुछ बच्चे भी शामिल बताए जा रहे हैं

अस्पताल पहुंचाया गया। घटना के बाद घायलों को एंबुलेंस और निजी वाहनों से हॉस्पिटल पहुंचाया गया। इनमें से 5 घायलों को बासनी अस्पताल ले जाया गया, जबकि 10 घायलों को नागौर के जवाहरलाल नेहरू चिकित्सालय में भर्ती कराया गया।

जवाहरलाल नेहरू अस्पताल के पीएमओ डॉ. आर.के. अग्रवाल ने बताया कि हादसे की सूचना मिलते ही हॉस्पिटल स्टाफ को अलर्ट मोड पर रखा गया था। घायलों को अस्पताल पहुंचते ही तुरंत इलाज शुरू कर दिया गया। डॉक्टरों के अनुसार जवाहरलाल नेहरू अस्पताल लाए गए 10 घायलों में से 8 को प्राथमिक उपचार के बाद सामान्य चार्ज में शिफ्ट कर दिया गया है। वहीं दो घायलों की हालत गंभीर होने



हादसे में हुये गंभीर घायलों का अस्पताल में चिकित्सकों ने उपचार किया।

के कारण उन्हें हायर सेंटर रेफर किया गया है। घायलों में 5 महिलाएं और कुछ बच्चे भी शामिल बताए जा रहे हैं।

जानकारी के अनुसार हादसे में घायल सभी लोग आपस में रिश्तेदार हैं। वे बापोड़ से नागौर स्थित सेवा भारती संस्थान में आयोजित एक शादी समारोह में शामिल होने के लिए जा रहे थे। बासनी पुलिस थाना से

कुछ दूरी पहले अचानक सड़क पर आए आवारा पशु को बचाने के प्रयास में वाहन अनियंत्रित होकर पलट गई। घटना की सूचना मिलते ही सड़क थाना पुलिस मौके पर पहुंचकर घटनास्थल का जायजा लिया। इसके बाद पलटते हुए टेम्पो टैक्सी को सड़क से हटवाया गया ताकि यातायात सुचारू रूप से चल सके।

भीलवाड़ा में दो जगह अवैध अफीम की खेती पकड़ी, एक गिरफ्तार

भीलवाड़ा, (निस्)। जिला पुलिस अधीक्षक धर्मेश सिंह द्वारा जिले में मादक पदार्थ तस्करो के विरुद्ध चलाए जा रहे विशेष अभियान के तहत करेडा थाना पुलिस ने अवैध अफीम की खेती पकड़ी है। पुलिस ने ग्राम केमरी में एक खेत पर दबिश देकर 294 अफीम के पौधे और तैयार अफीम बरामद कर एक आरोपी को गिरफ्तार किया है। ज्ञात मादक पदार्थ की अंतर्राष्ट्रीय बाजार में कीमत करीब 1 लाख 33 हजार रुपये बताई जा रही है।

थानाधिकारी पुरणमल ने बताया कि अवैध मादक पदार्थों की रोकथाम हेतु गठित पुलिस टीम को मुखबिर् से सूचना मिली थी कि ग्राम केमरी में अवैध रूप से अफीम की खेती की जा रही है। इस पर अतिरिक्त पुलिस अधीक्षक सहाडा बुद्धराज व वृत्ताधिकारी आसीन्द ओमप्रकाश के सुपरविजन में टीम ने खेत पर अचानक दबिश दी। कार्रवाई के दौरान पुलिस ने मौके से 294 अफीम के पौधे बरामद किए, जिनका कुल वजन 16 किलो 300 ग्राम पाया गया। इसके साथ ही आरोपी को कब्जे से 103 ग्राम तैयार अफीम भी जब्त की गई। पुलिस ने आरोपी श्याम लाल (40) पिता हेमराम भील निवासी केमरी को गिरफ्तार कर उसके खिलाफ



गंगारपुर थाना के गांव डेलाना में अवैध अफीम की खेती पकड़ी।

एनडीपीएस एक्ट के तहत मामला दर्ज किया है। फिलहाल पुलिस आरोपी से अफीम की सप्लाई और अन्य नेटवर्क के बारे में पूछताछ कर रही है।

ग्राम डेलाना में गेहूं की फसल के बीच उगाई जा रही अवैध अफीम की खेती पकड़ी : वहीं भीलवाड़ा जिले के गंगारपुर थाना क्षेत्र में पुलिस ने मुखबिर्

की सूचना पर गांव डेलाना में दबिश देकर गेहूं की फसल के बीच उगाई जा रही अवैध अफीम की खेती पकड़ी है। सीओ सदर आईपीएस माधव उपाध्याय के नेतृत्व में गठित विशेष टीम को पुखा जानकारी मिली थी कि डेलाना गांव में एक किसान ने अपने खेत में चालाकी से गेहूं की आड़ में

अफीम को रखा है। सूचना मिलते ही विशेष टीम और गंगारपुर पुलिस ने तुरंत एक्शन लिया और चिन्हित खेत पर छापेमारी की। जब पुलिस टीम खेत के बीच पहुंची, तो वहां का नजारा देखकर दंग रह गई। गेहूं की ऊंची फसल के बीचों-बीच एक लंबी ब्यारी में अफीम के सैकड़ों पौधे लहलहा रहे थे। आरोपी ने पुलिस की नजरों से बचने के लिए अफीम को चारों तरफ से गेहूं की फसल से ढक रखा था। पुलिस ने सभी अवैध पौधों को उखाड़कर ज्वत कर लिया है और उनका वजन व गिनती की जा रही है। एनडीपीएस एक्ट के तहत मामला दर्ज कर खेत मालिक की भूमिका की जांच की जा रही है।

■ करेडा थाना पुलिस ने खेत पर दबिश देकर 294 अफीम के पौधे और तैयार अफीम बरामद की

■ ग्राम डेलाना में भी गेहूं की फसल के बीच उगाई जा रही अवैध अफीम की खेती पकड़ी

बाड़े से चार लाख के 31 मवेशी चोरी

पाटन, (निस्)। क्षेत्र की नई बस्ती मोहनपुरा में शनिवार रात चोरों ने एक बकरी पालक के बाड़े को निशाना बनाते हुए 31 बकरियां (मवेशी) चोरी कर ली। घटना का पता रविवार सुबह चला, जब बकरी पालक बाड़े पर पहुंचा और उसे खाली पाया। चोरी हुई बकरियों की कीमत करीब चार लाख रुपए आंकी गई है। घटना से पीड़ित परिवार को आजीविका पर संकट खड़ा हो गया है।

जानकारी के अनुसार नई बस्ती मोहनपुरा निवासी संदीप यादव पुत्र कानाराम पशुपालन का व्यवसाय करता है। उसने पुलिस को दी रिपोर्ट में बताया कि रविवार सुबह करीब छह बजे जब वह अपने बाड़े पर पहुंचा तो वहां से 14 बड़े बकरे, 8 बकरियां और 9 छोटे बच्चे गायब मिले। बाड़े का दरवाजा खुला मिला और अंदर एक भी बकरी नहीं मिली। सूचना मिलने पर पाटन पुलिस मौके पर पहुंची और घटनास्थल का निरीक्षण किया। पुलिस को बाड़े के पास वाहन के टायरों के निशान भी मिले हैं, जिससे आशंका जताई जा रही है कि चोर वाहन में बकरियों को भरकर ले गए। पुलिस गांव के मुख्य रास्तों पर लगे सीसीटीवी कैमरों के फुटेज खंगाल रही है और आसपास के लोगों से भी पूछताछ की जा रही है। पुलिस का कहना है कि मामले की गंभीरता से जांच की जा रही है और जल्द ही आरोपियों का पता लगाने का प्रयास किया जा रहा है।

कोटा स्टेशन पर लाखों के आभूषण, नकदी व सामान सहित एक गिरफ्तार

ऑपरेशन "यात्री सुरक्षा" के तहत रेलवे सुरक्षा बल की टीम ने कार्रवाई की

कोटा, (निस्)। पश्चिम मध्य रेलवे के कोटा मंडल यात्रियों की सुरक्षा सुनिश्चित करने के उद्देश्य से चलाए जा रहे ऑपरेशन "यात्री सुरक्षा" के अंतर्गत रेलवे सुरक्षा बल की टीम ने कोटा स्टेशन पर एक शक्ति आरोपी को गिरफ्तार किया है। आरोपी के कब्जे से सोने-चांदी के आभूषण तथा नकदी सहित 14 लाख 43 हजार 550 रुपये मूल्य का सामान बरामद किया गया।

वरिष्ठ मंडल वाणिज्य प्रबंधक सोमर जैन ने बताया कि कोटा रेलवे स्टेशन के प्लेटफॉर्म संख्या 1-ए पर रेलवे सुरक्षा बल की टीम को एक संदिग्ध व्यक्ति पिड्डू बैंग के साथ दिखाई दिया। संदेह के आधार पर उससे पूछताछ की गई, जिसमें उसके बैग से एक संदिग्ध महिला पर्स बरामद हुआ। इसी दौरान रेलवे सुरक्षा बल चौकी पर लगे सीसीटीवी फुटेज का अवलोकन करते हुए यह सूचना राजकीय रेलवे पुलिस, कोटा के साथ साझा की गई। राजकीय रेलवे पुलिस, कोटा द्वारा बताया गया कि एक महिला पर्स चोरी के मामले में अज्ञात व्यक्ति के विरुद्ध प्रकरण दर्ज किया गया है। पूछताछ के दौरान संदिग्ध व्यक्ति

उक्त चोरी की घटना में शामिल पाया गया। गिरफ्तार आरोपी को पहचान कुलदीप सिंह (27), निवासी कोटा के रूप में हुई है। आरोपी के पास से लगभग 14,02,000 रुपये मूल्य के सोने-चांदी के आभूषण तथा 41,550 रुपये नकद सहित कुल 14 लाख 43 हजार 550 रुपये की बरामदगी की गई। इस संबंध में राजकीय रेलवे पुलिस, कोटा ने प्रकरण दर्ज कर आरोपी को गिरफ्तार किया गया है।

प्राथमिक जानकारी के अनुसार आरोपी के विरुद्ध विभिन्न थानों में छीनाझपटी, चोरी तथा शस्त्र अधिनियम से संबंधित कई प्रकरण दर्ज हैं। इस कार्रवाई में रेलवे सुरक्षा बल, कोटा की टीम के निरीक्षक सुमित रघुवंशी, सहायक उपनिरीक्षक अंबेश कुमार गौतम, आरक्षक अवधेश शर्मा तथा आरक्षक मुकेश कुमार मोणा की महत्वपूर्ण भूमिका रही। रेल प्रशासन ने यात्रियों से अपील की है कि यात्रा के दौरान अपने सामान की सुरक्षा के प्रति सतर्क रहें तथा किसी भी संदिग्ध गतिविधि की सूचना तुरंत रेलवे सुरक्षा बल अथवा संबंधित अधिकारियों को दें।

अज्ञात वाहन की टक्कर से महिला मौत : टोंक-सवाई माधोपुर नेशनल हाइवे-552 पर शनिवार को 60 साल की महिला का शव लहलुहान हालत में मिला। जानकारी के अनुसार महिला शौच जाने के लिए घर से निकली थी। इस दौरान तेज रफ्तार वाहन ने उसे टक्कर मार दी। घटना के बाद महिला की मौके पर ही मौत हो गई। हादसा घास गांव के पास स्थित हॉस्पिटल के सामने बताया जा रहा है। टोंक सदर थानाधिकारी जयमल सिंह ने बताया कि सूचना पर पहुंची थाना टीम को मृत महिला राह किनारे लहलुहान हालत में पड़ी मिली, जिसे एंबुलेंस के सहायता से जिला अस्पताल पहुंचाया गया, पोस्टमार्टम के बाद शव परिजन को सौंप दिया। पुलिस ने मामला दर्ज कर अज्ञात वाहन चालक की तलाश कर रही है। ग्रामीणों ने बताया कि मृतक महिला धांपू देवी निवासी घांस जो शौच के लिए घर से निकली तो सड़क किनारे चलने के दौरान वे तेज गति से दौड़ रहे अज्ञात वाहन की चपेट में आ गईं। धांपू देवी के चार बेटे हैं, बड़ा बेटा लकवाग्रस्त है।

गृह रक्षा विभाग को तकनीकी रूप से सशक्त बनाने पर जोर

होमगार्ड्स को आधुनिक तकनीक के अनुरूप प्रशिक्षण दें, ताकि वे बदलती चुनौतियों के अनुरूप प्रभावी ढंग से कार्य कर सकें : वी. श्रीनिवास

जयपुर (कांस)। मुख्य सचिव वी. श्रीनिवास ने गृह रक्षा विभाग की उच्चस्तरीय समीक्षा बैठक लेकर विभाग की वर्तमान स्थिति, उपलब्धियों और भविष्य की कार्ययोजना पर विस्तृत चर्चा की। उन्होंने विभाग के आधुनिकीकरण को राज्य सरकार की दीर्घकालीन



मुख्य सचिव वी. श्रीनिवास ने रविवार को गृह रक्षा विभाग की उच्चस्तरीय समीक्षा बैठक लेकर विभाग की वर्तमान स्थिति, उपलब्धियों और भविष्य की कार्ययोजना पर विस्तृत चर्चा की।

मुख्य सचिव ने विभागीय केंद्र रिव्यू, स्वयंसेवकों को शीतकालीन वर्दी वितरण प्रणाली में मौजूद विसंगतियों के समाधान तथा विभाग में आईटी सेल की स्थापना जैसे महत्वपूर्ण विषयों की प्रगति पर संतोष जताया

परिकल्पना 'विकसित राजस्थान 2047' के अनुरूप गति देने पर जोर दिया। मुख्य सचिव ने कहा कि होमगार्ड स्वयंसेवकों को केवल आरक्षित सहायक बल के रूप में सीमित न रखते हुए उन्हें तकनीकी रूप से सक्षम और मुख्यधारा में एकीकृत सहायक बल के रूप में

विकसित किया जाना चाहिए। उन्होंने आपदा प्रबंधन में उनकी अग्रिम भूमिका को और सुदृढ़ करने के साथ ही जयपुर सहित प्रदेशभर में यातायात प्रबंधन में उनकी संस्थागत और परिचालनात्मक भागीदारी बढ़ाने के निर्देश दिए।

उन्होंने कहा कि आधुनिक तकनीक के अनुरूप होमगार्ड स्वयंसेवकों के प्रशिक्षण और क्षमता संवर्धन पर विशेष ध्यान दिया जाए, ताकि वे बदलती चुनौतियों के अनुरूप प्रभावी ढंग से कार्य कर सकें। बैठक में मुख्य सचिव ने विभाग की आईटी संरचना को मजबूत करने

तथा एचडीएमएस प्रणाली की कार्यात्मक क्षमताओं का विस्तार करने के निर्देश दिए। उन्होंने कहा कि इससे स्वयंसेवकों के नियोजन, प्रशिक्षण और सेवा प्रबंधन में पारदर्शिता तथा दक्षता सुनिश्चित होगी और गृह रक्षा दल राज्य की सुरक्षा व्यवस्था में एक विश्वसनीय एवं तकनीकी रूप से सक्षम सहायक बल के रूप में और अधिक प्रभावी भूमिका निभा सकेगा।

समीक्षा के दौरान श्रीनिवास ने विभागीय केंद्र रिव्यू, स्वयंसेवकों को शीतकालीन वर्दी वितरण प्रणाली में मौजूद विसंगतियों के समाधान

तथा विभाग में आईटी सेल की स्थापना जैसे महत्वपूर्ण विषयों की प्रगति पर संतोष व्यक्त किया। उन्होंने कहा कि इन विषयों पर तीन माह के भीतर पुनः समीक्षा बैठक आयोजित की जाएगी और लंबित प्रस्तावों पर निर्णय लिए जाएंगे।

बैठक में अतिरिक्त मुख्य सचिव (गृह) भास्कर ए. सावंत, महानिदेशक गृह रक्षा मालिनी अग्रवाल, संयुक्त शासन सचिव गृह (गुप-7) सोबिला माथुर सहित निदेशालय के अधिकारी और प्रदेश के सभी जिलों के गृह रक्षा कमांडेंट उपस्थित रहे।

प्रदेश में हीटवेव का दौर शुरू

कार्यालय संवाददाता-जयपुर। प्रदेश में हीटवेव का दौर शुरू हो चुका है। प्रदेश के 16 शहरों का दिन का पारा 37 डिग्री के पार दर्ज किया गया। पिलानी और बाड़मेर का दिन का पारा 40 पहुंच गया। 40.2 डिग्री के साथ पिलानी सबसे गर्म रहा। विशेष बात यह है कि जैसलमेर, बीकानेर और चूरू का दिन का पारा भी 40 डिग्री के नजदीक पहुंच गया। 11-12 जनवरी को उत्तर-पश्चिम भारत के कुछ भागों में एक नया पश्चिमी विक्षोभ सक्रिय होने से तापमान में हल्की गिरावट होने की संभावना है।

प्राप्त जानकारी के अनुसार प्रदेश में झुलसाने वाली गर्मी का दौर शुरू हो चुका है। शेखावाटी के साथ पश्चिम राजस्थान के अधिकांश शहरों का दिन का पारा 40 डिग्री के नजदीक पहुंच गया। अजमेर, जयपुर, वनस्थली, पाली, जैसलमेर, जोधपुर, फलीदी, चूरू, बीकानेर, श्रीगंगानगर, डूंगरपुर, जालोर, फतेहपुर और झुंझुनू का दिन का पारा 37 डिग्री के पार रहा। 22 डिग्री के साथ फलीदी की रात सबसे गर्म रही। इसके अलावा बाड़मेर, संगरिया और बीकानेर का रात का पारा 20 डिग्री के पार दर्ज किया गया।

मौसम विज्ञान केंद्र जयपुर के निदेशक राधेश्याम शर्मा ने बताया कि वर्तमान में राज्य के अधिकांश भागों में अधिकतम तापमान 35 से 38 डिग्री सेल्सियस के मध्य दर्ज किए जा रहे हैं जो की सामान्य से 4 से 9 डिग्री ऊपर है।

राज्य के अधिकांश भागों में आगामी एक सप्ताह मौसम शुष्क रहने तथा आगामी दिनों में न्यूनतम व अधिकतम तापमान में 2 से 3 डिग्री और बढ़ोतरी होने की प्रबल संभावना है। राज्य के दक्षिणी भागों में आगामी तीन दिन अधिकतम तापमान 38 से 40 डिग्री दर्ज होने तथा 10-11 मार्च को दक्षिण-पश्चिमी भागों में कहीं-कहीं हीटवेव दर्ज होने की संभावना है। राज्य के शेष अधिकांश भागों में आगामी तीन-चार दिन अधिकतम तापमान सामान्य से 4-8 डिग्री ऊपर जारी रहने की प्रबल संभावना है।

11 महिलाओं का सम्मान, उद्यम से जुड़ने का आव्हान

उद्योग मंत्री ने अंतर्राष्ट्रीय महिला दिवस पर आयोजित समारोह में एक शहीद आश्रित की पुत्री को उद्योग प्रसार अधिकारी पद के लिए नियुक्ति पत्र भी प्रदान किया



उद्योग एवं वाणिज्य मंत्री कर्नल राज्यवर्धन राठौड़ ने अंतर्राष्ट्रीय महिला दिवस पर आयोजित समारोह में उद्यम, खेल और अन्य क्षेत्रों में उत्कृष्ट कार्य करने वाली 11 महिलाओं को एक्ससीलेस अवार्ड से सम्मानित किया।

जयपुर (कांस)। उद्योग एवं वाणिज्य मंत्री कर्नल राज्यवर्धन राठौड़ ने कहा कि महिलाओं को तरक्की के लिए सामाजिक जागरूकता बेहद जरूरी है और इसी उद्देश्य से प्रधानमंत्री नरेंद्र मोदी द्वारा शुरू की गई "बेटी बचाओ-बेटी पढ़ाओ" योजना से देश में सकारात्मक बदलाव दिखाई देने लगे हैं।

आज महिलाएं हर क्षेत्र में उत्कृष्ट प्रदर्शन कर रही हैं और वर्ष 2014 के बाद महिला सशक्तिकरण को लेकर देश में नई सोच विकसित हुई है। उद्योग मंत्री रविचंद्र को जयपुर के कॉन्स्ट्रक्शन्स क्लब में अंतरराष्ट्रीय महिला दिवस पर आयोजित महिला सम्मान समारोह एवं परिचर्चा को संबोधित कर रहे थे।

राठौड़ ने कहा कि भारत की अर्थव्यवस्था में महिलाओं की महत्वपूर्ण भूमिका है। विकसित भारत-

2047 के लक्ष्य को प्राप्त करने में गांव और कस्बों में महिलाओं द्वारा संचालित छोटे-छोटे उद्यमों का बड़ा योगदान होगा। कार्यक्रम के दौरान उद्यम, खेल और अन्य क्षेत्रों में उत्कृष्ट कार्य करने वाली 11 महिलाओं को एक्ससीलेस अवार्ड से सम्मानित किया गया। इसके साथ ही विभाग में कार्यरत महिला कर्मिकों को भी विशेष कार्यों के लिए सम्मानित किया गया।

मंत्री ने एक शहीद आश्रित की पुत्री को उद्योग प्रसार अधिकारी पद के लिए नियुक्ति पत्र भी प्रदान किया। विभिन्न योजनाओं के तहत महिलाओं को ऋण के चेक, नौ महिलाओं को स्वीकृत पत्र और दो महिलाओं को राजस्थान राज्य औद्योगिक विकास एवं निवेश निगम (रीको) के माध्यम से भूमि आवंटन पत्र प्रदान किए गए। इस दौरान एक लाइव गेम का आयोजन भी

किया गया, जिसमें विजेताओं को एक ई-साइकिल और एक स्पোর্ट्स साइकिल प्रदान की गई। कार्यक्रम की शुरुआत में ओडीओपी नीति के अंतर्गत आईसीएस के 'कौशल वाहिनी-स्किल ऑन व्हील्स' को झंडी दिखाकर शिल्पकारों के लिए दो दिवसीय प्रशिक्षण कार्यक्रम का शुभारंभ किया गया।

कार्यक्रम में रीको की प्रबंध निदेशक शिवांगी स्वर्णकार ने स्वागत उद्घोषण दिया, जबकि राजस्थान फाउंडेशन की आयुक्त मनीषा अरोड़ा ने धन्यवाद ज्ञापित किया।

इस अवसर पर अतिरिक्त मुख्य सचिव शिखर अग्रवाल, आयुक्त सुरेश ओला सहित उद्योग एवं वाणिज्य विभाग के वरिष्ठ अधिकारी तथा विभिन्न उद्योग संगठनों की प्रतिनिधि महिलाएं भी मौजूद रही।

महिला से अभद्रता और मारपीट करने वाला गिरफ्तार

जयपुर। पुलिस कमिश्नरेंट की कालिका पेद्रोलिंग यूनिट ने शनिवार को सिंधी कैप बस स्टैंड पर कार्रवाई करते हुए एक मनचले को गिरफ्तार किया है। आरोपी सार्वजनिक स्थान पर एक महिला मित्र को अपशब्द बोल रहा था और विरोध करने पर उसके साथ मारपीट कर उसका मोबाइल फोन तोड़ दिया। पुलिस कमिश्नर सचिन मिश्र ने बताया कि अतिरिक्त पुलिस कमिश्नर योगेश दाधीच के निर्देशन और अतिरिक्त पुलिस उपायुक्त रघुशर्मा के नेतृत्व में यह विशेष अभियान चलाया जा रहा है। शनिवार को ड्यूटी के दौरान यूनिट की टीम सदस्य सुमन, मुनी, ममता और शौला ने त्वरित कार्रवाई करते हुए सिंधी कैप थाने के सहयोग से आरोपी को दबोचा।

अभियोजित सिंह ने बताया कि सीएसटी टीम ने गलता गेट, खो-नागोरियान और चित्रकूट थाना क्षेत्रों में संयुक्त कार्रवाई कर मादक पदार्थ तस्करी को पकड़ा। पहली कार्रवाई में गलता गेट थाना क्षेत्र में राष्ट्रीय ऑटोमोबाइल नगर जाने वाले मार्ग पर पुलिस ने विकास (24) और भगत सिंह (25) को गिरफ्तार कर उनके कब्जे से 162.98 ग्राम एमडी और एक मोटरसाइकिल जब्त की है। बरामद मादक पदार्थों की कीमत करीब 22.80 लाख रुपये बताई जा रही है। पुलिस उपायुक्त (अपराध)

एम.डी. और स्मैक सहित चार तस्कर गिरफ्तार

16 लाख की एमडी और 6.8 लाख की स्मैक बरामद

जयपुर। जयपुर कमिश्नरेंट की स्पेशल जिला स्पेशल टीम (क्राइम ब्रंच सीएसटी) ने नशे के खिलाफ चलाए जा रहे अभियान के तहत बड़ी कार्रवाई करते हुए एमडी और स्मैक को तस्करी करने वाले चार आरोपियों को गिरफ्तार किया है। पुलिस ने आरोपियों के कब्जे से 162.98 ग्राम एमडी, 34.05 ग्राम स्मैक, 9730 रुपये नकद और एक मोटरसाइकिल जब्त की है। बरामद मादक पदार्थों की कीमत करीब 22.80 लाख रुपये बताई जा रही है। पुलिस उपायुक्त (अपराध)

अभियोजित सिंह ने बताया कि सीएसटी टीम ने गलता गेट, खो-नागोरियान और चित्रकूट थाना क्षेत्रों में संयुक्त कार्रवाई कर मादक पदार्थ तस्करी को पकड़ा। पहली कार्रवाई में गलता गेट थाना क्षेत्र में राष्ट्रीय ऑटोमोबाइल नगर जाने वाले मार्ग पर पुलिस ने विकास (24) और भगत सिंह (25) को गिरफ्तार कर उनके कब्जे से 162.98 ग्राम एमडी और एक मोटरसाइकिल जब्त की है। दूसरी कार्रवाई में खो-नागोरियान थाना क्षेत्र में आरोपी अजय सिंह मीणा (24) को गिरफ्तार कर उसके पास से

29.57 ग्राम स्मैक और 9730 रुपये बरामद किए गए। तीसरी कार्रवाई चित्रकूट थाना क्षेत्र में की गई, जहां आरोपी मनोहर (26) को 4.48 ग्राम स्मैक के साथ गिरफ्तार किया गया। पुलिस ने सभी आरोपियों के खिलाफ एनडीपीएस एक्ट के तहत मामले दर्ज कर जांच शुरू कर दी है। जयपुर पुलिस ने आमजन से अपील की है कि नशे के कारोबार के खिलाफ इस लाइफ में पुलिस का सहयोग करें और ऐसी गतिविधियों की सूचना तुरंत पुलिस को दें।

3 डी प्रिंटिंग और रोबोटिक्स से बोन ट्यूमर सर्जरी पर चर्चा

जयपुर। भगवान महावीर कैंसर हॉस्पिटल एंड रिसर्च सेंटर एम हंडियन मस्कुलोस्केलेटल ऑन्कोलॉजी सोसाइटी के संयुक्त तत्वावधान में आयोजित तीन दिवसीय आईएमएसओएस 2026-बीएमकॉन कॉन्फ्रेंस का समापन रविवार को सफलतापूर्वक हुआ। देश-विदेश से आए विशेषज्ञों की उपस्थिति में आयोजित इस कॉन्फ्रेंस के अंतिम दिन हड्डियों के कैंसर से जुड़े आधुनिक उपचार, नई तकनीकों और चिकित्सकीय अनुभवों पर विस्तार से चर्चा की गई।

आईएमएसओएस 2026-बीएमकॉन कॉन्फ्रेंस सम्मन

उपयोग पर भी विशेषज्ञों ने जानकारी दी। वक्ताओं ने बताया कि इन अत्याधुनिक तकनीकों को मदद से सर्जरी अधिक सटीक, सुरक्षित और प्रभावी बन रही है, जिससे मरीजों के उपचार परिणाम बेहतर हो रहे हैं। कॉन्फ्रेंस के दौरान रीजनल एनेस्थीसिया वर्कशॉप भी आयोजित की गई, जिसमें प्रतिभागियों को हंड्स-ऑन ट्रेनिंग के माध्यम से नई तकनीकों का व्यावहारिक प्रशिक्षण दिया गया। इस वर्कशॉप में एनेस्थीसिया से जुड़ी आधुनिक विधियों और उनके सुरक्षित उपयोग के बारे में विस्तार से बताया गया, जिससे चिकित्सकों को अपने क्लिनिकल अभ्यास में इन तकनीकों को अपनाने में मदद मिल सके। कॉन्फ्रेंस के समापन सत्र में आयोजित एक्सपीरियंस शेयरिंग सेशन में अंतरराष्ट्रीय और राष्ट्रीय विशेषज्ञों ने अपने अनुभव साझा किए। डॉ. मनीष

अग्रवाल ने अच्छी क्लिनिकल प्रैक्टिस की स्थापना पर अपने विचार रखे। डॉ. फिलिप पी. टी. फुनेविक्स ने लीगोसी को जारी रखना - द बिगना स्टोरी विषय पर अपने संस्थान की यात्रा और उपलब्धियों के बारे में जानकारी दी, जबकि डॉ. आशीष गुलिया ने वर्क-लाइव बैलेंस - मिथक या हकीकत विषय पर चर्चा की। कॉन्फ्रेंस के ऑर्गेनाइजिंग सेक्रेटरी डॉ. अरविन्द ठाकुरिया ने बताया कि तीन दिनों तक चली इस अंतरराष्ट्रीय कॉन्फ्रेंस में कुल 14 वैज्ञानिक सत्र आयोजित किए गए, जिनमें 44 आमंत्रित विशेषज्ञ वक्ताओं ने भाग लिया।

इसके अलावा 150 से अधिक फैकल्टी और 400 से अधिक प्रतिभागियों ने कॉन्फ्रेंस में हिस्सा लेते हुए अपने अनुभव साझा किए और मस्कुलोस्केलेटल कैंसर के नवीनतम उपचार तरीकों पर चर्चा की। कॉन्फ्रेंस के ऑर्गेनाइजिंग चेयरमैन डॉ. प्रवीण गुप्ता ने विकसित कॉन्स्ट्रक्शन्स इन्वेस्टिव टेक्निक विषय पर व्याख्यान दिया।

महिला सशक्तिकरण से राजस्थान बनेगा अग्रणी राज्य : जोगाराम पटेल

अंतरराष्ट्रीय महिला दिवस पर जिला स्तरीय समारोह का हुआ आयोजन

जयपुर (कांस)। नारी ही प्रगति की धुरी और महिला सशक्तिकरण से राजस्थान देश का अग्रणी राज्य बनेगा। यह कहना है जयपुर जिला प्रभारी मंत्री जोगाराम पटेल का। पटेल ने हरीश चंद्र माधु राज्य लोक प्रशासन संस्थान के भवत सिंह सभागार में अंतरराष्ट्रीय महिला दिवस पर आयोजित जिला स्तरीय समारोह को संबोधित करते हुए कहा कि सामाजिक, राजनीतिक और शैक्षणिक रूप से सशक्त तथा आर्थिक रूप से आत्मनिर्भर महिला ही सही अर्थों में राजस्थान को देश में अग्रणी राज्य बना सकती है।



जयपुर जिला प्रभारी मंत्री जोगाराम पटेल ने अंतरराष्ट्रीय महिला दिवस पर जिला प्रशासन की ओर से आयोजित समारोह में महिला कर्मियों को पुरस्कृत किया।

जोगाराम पटेल ने कहा कि महिलाओं को अपने अधिकारों के प्रति जागरूक होकर आगे बढ़ना चाहिए और समाज के विकास में सक्रिय भूमिका निभानी चाहिए। प्रभारी मंत्री ने इस अवसर पर आंगनवाड़ी कार्यकर्ताओं द्वारा समाज हित में किए जा रहे त्याग और समर्पण को भी स्मरण किया। उन्होंने कहा कि आंगनवाड़ी कार्यकर्ता प्रतिदिन 2 से 5 किलोमीटर तक पैदल चलकर छह वर्ष से कम आयु के बच्चों की मां के समान देखभाल करती हैं तथा किशोरियों और धार्त्री महिलाओं के स्वास्थ्य का भी ध्यान रखती हैं। उनका यह समर्पण समाज के समग्र विकास में महत्वपूर्ण भूमिका निभा रही है।

अंतरराष्ट्रीय महिला दिवस के अवसर पर रविवार को सशक्त नारी, सशस्त्र राजस्थान थीम पर जिला प्रशासन के संयुक्त तत्वावधान में आयोजित कार्यक्रम का उद्घाटन जिला प्रमुख रमा देवी चौपड़ा ने की। कार्यक्रम को प्रतिनिधियों और कार्यकर्ताओं को कहा कि हमारे राष्ट्र की प्रमुख द्रौपदी मुर्मू एक आदिवासी महिला हैं। उन्होंने कहा कि घर की स्वर्ण बनाने वाली भी मातृशक्ति ही है और आज महिलाएं पुरुषों के साथ कंधे से कंधा मिलाकर देश और अतिरिक्त जिला कलेक्टर (उत्तर) जयपुर मुकेश कुमार मूंड, महिला अधिकारिता विभाग के उपनिदेशक राजेश डोगीवाल तथा महिला एवं बाल विकास विभाग की अतिथियों द्वारा प्रमाण पत्र प्रदान कर सम्मानित किया गया।


कार्यक्रम में जिला कलेक्टर डॉ. जितेंद्र कुमार सोनी, मुख्य कार्यकारी अधिकारी जिला परिषद प्रतिभा वर्मा, अतिरिक्त जिला कलेक्टर (उत्तर) जयपुर मुकेश कुमार मूंड, महिला अधिकारिता विभाग के उपनिदेशक राजेश डोगीवाल तथा महिला एवं बाल विकास विभाग की अतिथियों द्वारा प्रमाण पत्र प्रदान कर सम्मानित किया गया। कार्यक्रम में जिला कलेक्टर डॉ. जितेंद्र कुमार सोनी, मुख्य कार्यकारी अधिकारी जिला परिषद प्रतिभा वर्मा, अतिरिक्त जिला कलेक्टर (उत्तर) जयपुर मुकेश कुमार मूंड, महिला अधिकारिता विभाग के उपनिदेशक राजेश डोगीवाल तथा महिला एवं बाल विकास विभाग की अतिथियों द्वारा प्रमाण पत्र प्रदान कर सम्मानित किया गया।

आठ ग्राम स्मैक के साथ युवक गिरफ्तार

जयपुर। जयपुर पुलिस द्वारा नशे के खिलाफ चलाए जा रहे अभियान 'ऑपरेशन क्लीन स्वीप' के तहत भट्टा बस्ती थाना पुलिस ने कार्रवाई करते हुए स्मैक बेचते एक तस्कर को गिरफ्तार किया है। पुलिस ने आरोपी के कब्जे से 8 ग्राम अश्वेय स्मैक और बिक्री के 1670 रुपये नकद बरामद किए हैं। फिलाहाल आरोपित से पछताछ की जा रही है। पुलिस उपायुक्त जयपुर उत्तर करन शर्मा ने बताया कि शहर में अश्वेय मादक पदार्थों की खरीद-फरोख्त करने वालों के खिलाफ लगातार अभियान चलाया जा रहा है। इसी क्रम में अतिरिक्त पुलिस उपायुक्त (उत्तर-द्वितीय) बजरंग सिंह शेखावत और सहायक पुलिस आयुक्त शास्त्री नगर सुरेंद्र सिंह के निर्देशन में भट्टा बस्ती थाना प्रभारी दीपक त्यागी के नेतृत्व में विशेष टीम का गठन किया गया।

बीएमडब्ल्यू कार पलटने से शकुन ग्रुप के एमडी वल्लभ माहेश्वरी की मौत

जयपुर/अलवर। अलवर जिले के रैणी थाना क्षेत्र में एक्सप्रेस-वे पर रविवार शाम बीएमडब्ल्यू कार पलटने से शकुन ग्रुप के एमडी वल्लभ माहेश्वरी (62) की मौत हो गई, जबकि चालक घायल हो गया। माहेश्वरी जयपुर से गिरिराजजी (मथुरा) जा रहे थे। पुलिस के अनुसार हादसा रविवार शाम करीब 4 बजे एक्सप्रेस-वे के चनेनेज 136.8 के पास हुआ। तेज रफ्तार कार अचानक अनियंत्रित हो गई और बैरिकेड्स तोड़ते हुए मॉडियन में घुसकर पुलिया की दीवार से जा टकराई। टक्कर इतनी जोरदार थी कि कार बुरी तरह क्षतिग्रस्त हो गई और सीमेंट के ब्लॉक तोड़ते हुए मॉडियन पर



वल्लभ माहेश्वरी अटक गई। हादसे के बाद राहगीरों और पुलिस ने दोनों को बाहर निकालकर पिनान अस्पताल पहुंचाया। जहां प्राथमिक उपचार के बाद उन्हें अलवर के हरीश हॉस्पिटल रेफर किया गया। जहां डॉक्टरों ने वल्लभ माहेश्वरी की मृत घोषित कर दिया। पुलिस के अनुसार कार चालक को मामूली चोटें आई हैं। हादसे के बाद माहेश्वरी के शव को एंबुलेंस से जयपुर लाया गया है। वल्लभ माहेश्वरी शकुन ग्रुप की कई कंपनियों में डायरेक्टर थे।

अलवर जिले के रैणी थाना क्षेत्र में एक्सप्रेस-वे पर रविवार शाम हुआ हादसा

निकालकर पिनान अस्पताल पहुंचाया। जहां प्राथमिक उपचार के बाद उन्हें अलवर के हरीश हॉस्पिटल रेफर किया गया। जहां डॉक्टरों ने वल्लभ माहेश्वरी की मृत घोषित कर दिया। पुलिस के अनुसार कार चालक को मामूली चोटें आई हैं। हादसे के बाद माहेश्वरी के शव को एंबुलेंस से जयपुर लाया गया है। वल्लभ माहेश्वरी शकुन ग्रुप की कई कंपनियों में डायरेक्टर थे।

महिला दिवस पर पुलिस ने निकाला जयपुर में फ्लैग मार्च

जयपुर। अंतरराष्ट्रीय महिला दिवस के अवसर पर जयपुर पुलिस की कालिका पेद्रोलिंग यूनिट ने शहर में फ्लैग मार्च निकालकर महिलाओं और बालिकाओं को सुरक्षा व कानूनी अधिकारों के प्रति जागरूक किया। अभियान के तहत विभिन्न सार्वजनिक स्थानों, स्कूल-कॉलेजों और भीड़भाड़ वाले क्षेत्रों में जागरूकता कार्यक्रम आयोजित किए गए। पुलिस कमिश्नर सचिन मिश्र ने बताया कि अतिरिक्त पुलिस कमिश्नर योगेश दाधीच के निर्देशन में महिला सुरक्षा सुनिश्चित करने के उद्देश्य से यह अभियान चलाया गया। कालिका पेद्रोलिंग यूनिट की टीम ने शैक्षणिक संस्थानों, गर्ल्स हाइस्टर, मॉल, पार्क और अन्य सार्वजनिक स्थानों पर जाकर महिलाओं और बालिकाओं को छेड़छाड़ व उल्टीहन से बचाव के लिए कानूनी प्रावधानों की जानकारी दी। इस अभियान के दौरान विभिन्न बस स्टैंड, पार्क और सार्वजनिक स्थानों पर राजकोप सिटीजन ऐप के न्यूआर कोड स्टिकर लगाकर करीब 1 हजार 705



अंतरराष्ट्रीय महिला दिवस के अवसर पर जयपुर पुलिस की कालिका पेद्रोलिंग यूनिट ने शहर में फ्लैग मार्च निकालकर महिलाओं और बालिकाओं को सुरक्षा व कानूनी अधिकारों के प्रति जागरूक किया।

महिलाओं व बालिकाओं को सुरक्षा संबंधी जानकारी दी गई। साथ ही कई स्कूलों और कॉलेजों में जागरूकता कार्यक्रम आयोजित कर 7951 छात्र-छात्राओं को आत्मरक्षा प्रशिक्षण भी प्रदान किया गया। पुलिस ने महिलाओं को 'नीड

हेल्प' फीचर के साथ राजकोप सिटीजन ऐप डाउनलोड करने की जानकारी भी दी। इसके अलावा हेल्पलाइन के नंबर मोबाइल में सेव रखने की सलाह देते हुए किसी भी आपात स्थिति में तुरंत संपर्क करने के लिए प्रेरित किया गया।

मूर्तिकार महावीर भारती का सम्मान

जयपुर। स्वदेशी जागरण मंच, जयपुर प्रांत की ओर से आयोजित राष्ट्रीय परिषद की बैठक में विशेष उद्यमों सम्मान समारोह का आयोजन किया गया। इस समारोह में उन प्रतिभागियों को सम्मानित किया गया जिन्होंने न केवल आर्थिक प्रगति की, बल्कि समाज में स्वावलंबन और स्वरोजगार के नए मानक स्थापित किए हैं। इसी कड़ी में, भारतीय शिल्पकला के निदेशक और देश के प्रतिष्ठित मूर्तिकार महावीर भारती को उनकी विशिष्ट सेवाओं के लिए उद्यमों सम्मान से नवाजा गया। सम्मान ग्रहण करते हुए महावीर भारती ने कहा कि मूर्तिकला केवल एक व्यवसाय नहीं, बल्कि आने वाली पीढ़ियों के लिए इतिहास को सुरक्षित रखने का माध्यम है। उन्होंने अब तक 100 से अधिक कला कर्मियों को प्रशिक्षित कर उन्हें कुशल शिल्पी बनाया है, जिससे मूर्तिकला के क्षेत्र में रोजगार के नए द्वार खुले हैं। अष्टधातु, पंचधातु, पीतल, कांस्य और फाइबर ग्लास जैसे माध्यमों में उनकी निपुणता ने युवाओं के लिए इस क्षेत्र को एक सम्मानजनक करियर के रूप में प्रस्तुत किया है।

पावटा में गैस सिलेण्डर में आग लगने से घबराई महिला ने छत से छलांग लगाई

महिला ने छह माह के बच्चे को पहले ऊपर से फेंका, नीचे खड़े लोगों ने बच्चे को सुरक्षित पकड़ लिया

पावटा, (निसं)। विराटनगर क्षेत्र के भीमसेन चौक स्थित चौधरी भूरावल प्रमुदयाल जैन के नाम से दुकान है। दुकान के ऊपर बने मकान में शीतलाष्टमी से पहले घर में व्यंजन बनाते समय अचानक गैस सिलेण्डर में आग लगने से हड़कंप मच गया। आग की लपटें देख घबराई महिला ने अपनी जान बचाने के लिए ऊपर से छलांग लगा दी। इससे पहले उसने अपने छह माह के मासूम पोते को ऊपर से नीचे खड़े लोगों की ओर फेंक दिया, जहां मौजूद दादा व लोगों ने तुरंत पकड़कर सुरक्षित बचा लिया।

अभिन्दन जैन ने बताया कि मेरी पत्नी इंदु जैन घर में शीतलाष्टमी के लिए व्यंजन बना रही थी। इसी दौरान अचानक गैस सिलेण्डर में आग लग गई और देखते ही देखते आग की लपटें तेज हो गईं। आग देखकर महिला घबरा गई और अपनी जान बचाने के लिए स्थिति गंभीर देख महिला ने पहले अपने छह माह के पोते आगम जैन को नीचे खड़े लोगों की ओर फेंक दिया,



विराटनगर पालिका फायर ब्रिगेड ने ग्रामीणों की सहायता से आग पर काबू पाया।

जिससे दादा अभिन्दन जैन व आसपास मौजूद लोगों ने सतर्कता दिखाते हुए सुरक्षित पकड़ लिया। इसके बाद महिला ने भी ऊपर से छलांग लगा दी। घटना

के बाद आसपास के लोगों ने तुरंत मौके पर पहुंचकर महिला को संभाला वहीं सूचना पर पहुंची विराटनगर पालिका फायर ब्रिगेड द्वारा ग्रामीणों की सहायता

से आग पर काबू पाने की कोशिश की गई व एक घंटे की कड़ी मशक्कत के बाद काबू पाया। वहीं विराटनगर थाना प्रभारी सोहनलाल भी मय टीम मौके

- शीतलाष्टमी के लिए व्यंजन बनाते के दौरान गैस सिलेण्डर में आग लग गई और देखते ही देखते आग की लपटें तेज हो गईं
- बताया जा रहा है कि महिला को चोटें आई हैं, जिसे उपचार के लिए अस्पताल पहुंचाया

पर पहुंचे व घटना का जायजा लिया। बताया जा रहा है कि महिला को चोटें आई हैं, जिसे उपचार के लिए अस्पताल पहुंचाया गया। इस घटना के दौरान इलाके में कुछ समय के लिए अफरा-तफरी का माहौल बना गया, लेकिन अग्निशमन कर्मियों व लोगों की सूझबूझ से बड़ा हादसा टल गया।

अगरबत्ती की फैक्टरी में लगी आग, लाखों का सामान जला



चौमूं उपखंड के सामोद स्थित डेहरा औद्योगिक क्षेत्र में फैक्टरी में आग लगने से सामान जल गया।

चौमूं, कालाडोरा, (निसं)। चौमूं उपखंड के सामोद स्थित डेहरा औद्योगिक क्षेत्र में रविवार शाम को एक अगरबत्ती बनाने की फैक्टरी में भीषण आग लग गई। आग लगने की सूचना मिलते ही दमकल विभाग की गाड़ियां मौके पर पहुंचीं और कड़ी मशक्कत के बाद आग पर काबू पाया गया। जैसे ही आग लगी फैक्टरी परिसर में अफरा-तफरी मच गई और चारों ओर धुआं फैल गया। स्थानीय लोगों में हड़कंप मच गया। अग्निशमन के दमकलकर्मियों ने

- प्रथम दृष्टया जांच में आग का कारण शॉर्ट सर्किट माना जा रहा है

तुरंत आग बुझाने का काम शुरू किया। जानकारी के अनुसार फैक्ट्री में आग लगने से लाखों रुपये का सामान चलकर राख हो गया। घटनास्थल पर बड़ी संख्या में स्थानीय लोग जमा हो गए। सूचना मिलने पर पुलिस और

स्थानीय प्रशासन की टीमों भी मौके पर पहुंचीं और क्षेत्र में सुरक्षा व्यवस्था सुनिश्चित की गई। आग लगने के कारणों का अभी तक आधिकारिक खुलासा नहीं हो पाया है। चौमूं अग्निशमन अधिकारी जय कुमार जांगिड़ ने बताया कि प्रथम दृष्टया जांच में आग का कारण शॉर्ट सर्किट माना जा रहा है, हालांकि इसकी पुष्टि होना बाकी है। घटना स्थल पर चौमूं, जयपुर, और शाहपुर की दमकलों से आग बुझाने का काम किया।

ओवरलोड ट्रकों के संचालन के विरोध में ग्रामीणों का धरना जारी

कोटपूतली, (निसं)। निकटवर्ती ग्राम कुहाड़ा व पदमा की ढाणी सहित आसपास के ग्रामीण क्षेत्र में ओवरलोड ट्रकों के संचालन के विरोध में ग्रामीणों द्वारा पिछले दो दिनों से लगातार धरना

- ओवरलोड ट्रकों से पथर गिरने व दुर्घटनाओं के कारण पशुओं तथा राहगीरों की जान को खतरा

प्रदर्शन किया जा रहा है। ग्रामीणों ने कहा कि यदि प्रशासन ने जल्द सुनवाई नहीं की तो आंदोलन को और तेज किया जायेगा। ग्रामीणों का कहना है कि क्षेत्र में पथरों से भरे ओवरलोड डम्परों का तेज गति से संचालन किया जा रहा है,



कोटपूतली के ग्राम कुहाड़ा व पदमा की ढाणी सहित ग्रामीण क्षेत्र में ओवरलोड ट्रकों के संचालन के विरोध में ग्रामीणों का धरना जारी है।

जिससे आये दिन हादसे हो रहे हैं।

ओवरलोड ट्रकों से पथर गिरने व दुर्घटनाओं के कारण पशुओं तथा राहगीरों

युवक गिरफ्तार

जयपुर। पुलिस कमिश्नरेट द्वारा चलाए जा रहे ऑपरेशन आग के तहत कार्रवाई करते हुए खोबीसल थाना पुलिस ने एक युवक को अवैध हथियार के साथ दबोचा है। पुलिस ने आरोपी के कब्जे से एक अवैध देसी कट्टा, एक जिंदा कारतूस और चार चले हुए खाली कारतूस बरामद किए हैं।

पुलिस उपायुक्त जयपुर (पश्चिम) हनुमान प्रसाद ने बताया कि इलाके में अवैध हथियारों की धरपकड़ के लिए विशेष टीम का गठन किया गया था। रविवार को गश्त के दौरान हेड कॉन्स्टेबल रामप्रताप गुर्जर को सूचना मिली कि किनांगल जैसा बोहरा क्षेत्र में एक संदिग्ध व्यक्ति मोटरसाइकिल पर घूम रहा है। इस पर पुलिस टीम ने मौके पर पहुंचकर घेराबंदी की और संदिग्ध युवक को डिटेन किया। पुलिस टीम ने जब युवक की तलाशी ली तो उसकी पैंट की जेब से एक देसी कट्टा और कारतूस बरामद हुए। गिरफ्तार आरोपी की पहचान रामकरण मीणा पुत्र गोपाल मीणा, निवासी बिलोद (चन्दवाजी) के रूप में हुई है। पुलिस ने आरोपी के पास से वारदात में प्रयुक्त मोटरसाइकिल जब्त कर ली।

भीलवाड़ा पुलिस की 10 विशेष टीमों ने तीन राज्यों से 28 तस्करों को पकड़ा

राजस्थान, हरियाणा और मध्य प्रदेश में एक साथ दबिशा देकर कार्रवाई की

भीलवाड़ा, (निसं)। नशे के खिलाफ भीलवाड़ा पुलिस ने अब तक की सबसे बड़ी और संगठित कार्रवाई को अंजाम दिया है। जिला पुलिस अधीक्षक धर्मेन्द्र सिंह के निर्देशन में चलाए गए विशेष अभियान के तहत पुलिस की 10 टीमों ने राजस्थान, हरियाणा और मध्य प्रदेश में एक साथ दबिशा देकर एनडीपीएस एक्ट में वांछित 28 इनामी अपराधियों को गिरफ्तार करने में सफलता हासिल की है।

एसपी धर्मेन्द्र सिंह ने बताया कि मादक पदार्थ तस्करों और लंबे समय से फरार चल रहे अपराधियों की धरपकड़ के लिए अतिरिक्त पुलिस अधीक्षक (मुख्यालय) पारस जैन के नेतृत्व में 10 विशेष टीमों का गठन

किया गया था। 18 फरवरी से शुरू हुए इस अभियान में पुलिस ने तकनीकी सर्विलांस और सटीक मुखबिरी के आधार पर जाल बिछाया।

पुलिस टीमों ने अंतरराज्यीय स्तर पर कार्रवाई करते हुए रेवत सिंह (बीकानेर), राजेश कुम्हार (नीमच), गोल्डी उर्फ बलकिंत सिंह (जौद, हरियाणा), बलदेव सिंह (लुधियाना), और वरुण कुमार (सिरसा, हरियाणा) जैसे कुख्यात तस्करों को दबोचा है। इसके अलावा जोधपुर, जैसलमेर, नागौर, चित्तौड़गढ़ और डीडवाना-कुचामन जिलों के वांछित अपराधी भी पकड़े गए हैं।

इस पूरे ऑपरेशन का सुपरविजन पुलिस निरीक्षक राजूराम काला द्वारा

किया गया। टीम में एसएसआई आशीष कुमार, महिपाल, नेतराम, अर्जुन सिंह, सांवरमल, धर्मेन्द्र सिंह, उमराव अली सहित सायबर सेल और तकनीकी विशेषज्ञों का विशेष योगदान रहा। गोपनीय सूचना संकलन और तकनीकी विश्लेषण के कारण ही पुलिस अपराधियों के छिपे के ठिकानों तक पहुंच सकी। पुलिस अधीक्षक ने स्पष्ट किया कि जिला पुलिस मादक पदार्थों की सप्लाई चैन को तोड़ने के लिए प्रतिबद्ध है। उन्होंने कहा कि यह अभियान अभी थमा नहीं है, बल्कि निरंतर जारी रहेगा। भविष्य में भी फरार अपराधियों और नशे के बड़े सौदागरों के खिलाफ इसी तरह की कठोर कार्रवाई की जाएगी।

चार हुक्काबारों पर दबिशा

उदयपुर, (कांसं)। शहर के अम्बामाता, बडगांव एवं सुखेर थाना क्षेत्र में पुलिस ने चार हुक्काबारों पर दबिशा देकर मौके से 26 हुक्के, हुक्का उपकरण व सामग्री जब्त कर रेस्टोरेंट मैनेजर, कैफे संचालक सहित चार व्यक्तियों को डिटेन किया।

जिला पुलिस अधीक्षक योगेश गोयल के निर्देश पर अम्बामाता थानाधिकारी दलपतसिंह राठौड़ मय टीम ने हनुमानघाट स्थित ब्युमून रेस्टोरेंट पर दबिशा देकर मौके से 6 हुक्के, 5 हुक्के पिलावे के पाइप, 18 फ्लेवर के डिब्बे जब्त कर मौके से शांतिलाल को डिटेन कर प्रकरण दर्ज किया। इसी अभियान के दौरान अम्बामाता स्थित कुराबड़ हिल रेस्टोरेंट पर दबिशा देकर मौके से 3 हुक्के, तीन पाइप, चार पिलव व 9 फ्लेवर के डिब्बे जब्त कर मेहेन्द्र पुत्र बालकृष्ण को डिटेन कर प्रकरण दर्ज किया। वहीं बडगांव थानाधिकारी मय टीम ने टाईगर हिल बडगांव में स्थित द ग्रीम फार्म रेस्टोरेंट पर कार्रवाई करते हुए मौके से 13 हुक्के, 20 हुक्का पाइप, 30 पैकेट फ्लेवर व सिगरेट जब्त कर रेस्टोरेंट के मैनेजर निर्मल कुमार पुत्र देवराज निवासी मेघवाल बस्ती कोसोली स्वरूपगंज सिरौही को डिटेन कर प्रकरण दर्ज किया। वहीं सुखेर थानाधिकारी व डीएसटी की टीम ने फ्रेड जोन कैफे 100 फीट रोड़ शौभागपुर सुखेर पर कार्रवाई करते हुए 4 हुक्के, 4 हुक्का पाइप व 4 हचलम व 12 पैकेट फ्लेवर जब्त कर कैफे संचालक रामेन्द्र सिंह पुत्र प्रहलादसिंह को डिटेन कर प्रकरण दर्ज किया।

बदमाशों ने ऑटो चालक से लूटपाट की

गंगापुर सिटी, (निसं)। लालपुर-उमरी मार्ग पर शनिवार रात दो अज्ञात बदमाशों ने एक ऑटो को कड़े की नोक पर रुकवाकर लूटपाट की। बदमाशों ने ऑटो ड्राइवर का मोबाइल फोन छीन लिया और महिलाओं से भी लूट की कोशिश की। हालांकि इसी दौरान पीछे से दो बाइक सवारों के आ जाने पर बदमाश मौके से फरार हो गए। जानकारी के अनुसार मीणा पाड़ा

निवासी एक परिवार गंगापुर सिटी में एक शादी समारोह से ऑटो में सवार होकर अपने घर लौट रहा था। ऑटो में ड्राइवर के साथ कुछ अन्य सवारियां भी मौजूद थीं। लालपुर और उमरी के बीच सुनसान मार्ग पर पीछे से आए दो बाइक सवार युवकों ने ऑटो के आगे अपनी बाइक लगाकर उसे रोक लिया। उन्होंने बदमाशों ने अपने चेहरे स्कार्फ से ढके हुए थे और उनके पास देसी कट्टा था। उन्होंने ड्राइवर

को धमकाकर उसका मोबाइल फोन छीन लिया। छीने गए मोबाइल की कीमत करीब 19 हजार रूपए बताई जा रही है। इसी दौरान पीछे से दो अन्य बाइक सवार वहां पहुंच गए। उन्हें देखते ही बदमाशों ने एक बाइक सवार पर कट्टा तान दिया और तुरंत मौके से फरार हो गए। प्रत्यक्षदर्शियों के अनुसार बदमाश पहले सवाई माधोपुर रोड की ओर भागे और फिर गंगापुर सिटी की दिशा में जाते हुए देखे गए।

बंदूक के साथ आरोपी गिरफ्तार

टोंक, (निसं)। निवाड़ी पुलिस ने भांवता गांव से एक आरोपी को अवैध टोपीदार बंदूक के साथ गिरफ्तार किया है। निवाड़ी थानाधिकारी शासीराम मीणा ने बताया कि थाना की गश्त टीम ने गश्त के दौरान की गई कार्रवाई में आरोपी सुरेश पुत्र कल्याण बाबुरिया को संदिग्ध अवस्था में देखकर उससे पूछताछ के बाद एक बंदूक जब्त की।

शाहपुरा : फूलडोल महोत्सव में श्रीवाणी जी की शोभायात्रा निकाली



भीलवाड़ा के पास शाहपुरा में निकले फूलडोल महोत्सव में आस्था का जन सैलाब उमड़ा। वहीं भक्तों ने श्रीवाणी जी की शोभायात्रा निकाली।

शाहपुरा, (निसं)। फूलडोल महोत्सव के तहत रविवार को धूमधाम के साथ श्रीवाणी जी की शोभायात्रा राम मेड़िया से निकाली गई। शोभायात्रा राम मेड़िया से शुरू होकर मुख्य मार्ग से होते हुए रामनिवास धाम पहुंची। वहीं बारादरी में विभिन्न गांव के भक्तों की ओर से जय जयकार लगाकर स्वागत किया गया। शोभायात्रा में नगरवासी, भक्तजनों ने पुष्प वर्षा करके स्वागत किया। वहीं त्रिमूर्ति चौराहे पर जिला शाहपुरा संघर्ष समिति, अधिवक्ताओं ने एवं शहरवासियों ने कार्यकर्ताओं ने शोभायात्रा का

- शोभायात्रा राम मेड़िया से शुरू होकर मुख्य मार्ग से होते हुए रामनिवास धाम पहुंची, बारादरी में विभिन्न गांव के भक्तों ने जयकार लगाकर स्वागत किया

स्वागत किया।

जानकारी के अनुसार अंतर्राष्ट्रीय रामसेही संप्रदाय के आचार्य जगतगुरु रामदयाल महाराज



का अगला चातुर्मास भीलवाड़ा में होगा। रविवार पंचमी तक आठ शहरों से सोड़ा, भीलवाड़ा, मानवत महाराष्ट्र, शाहपुरा, कोटा, जयपुर, केकड़ी सहित कई स्थानों की अर्जियां लगी सभी भक्तजनों द्वारा बारादरी में विराजमान आचार्य रामदयाल महाराज के समक्ष अपने-अपने शहर में चातुर्मास करने की आवाज लगी, जिसमें आचार्य ने मुहूर्त के हिसाब से देखते हुए भीलवाड़ा में आगामी चातुर्मास करने की घोषणा की। भीलवाड़ा के भक्तजनों को गोटका प्रदान किया। स्वामी रामदयाल महाराज ने धर्मसभा में

प्रवचन में कहा कि सबको अपने जीवन में धर्म का पालन करना चाहिए, जानवर भी धर्म का पालन करते हैं, लेकिन मनुष्य कभी भी धर्म का पालन नहीं करता है। गीता जैसे पवित्र ग्रंथ पर हाथ रखकर शपथ लेने के बाद भी अधर्म करते हैं। स्वामी रामदयाल महाराज ने कहा कि सत्य परेशान हो सकता है, लेकिन पराजित नहीं हो सकता, इसलिए सदैव धर्म का पालन करते हुए सत्य की राह पर चलना चाहिए क्योंकि अंत में सत्य की विजय श्री होती है।

अंतर्राष्ट्रीय महिला दिवस पर कोटा में निकाली साइकिल रैली

200 साइकिल सवारों ने रैली से महिला सुरक्षा और आत्मनिर्भरता का संदेश दिया

कोटा, (निसं)। अंतर्राष्ट्रीय महिला दिवस के अवसर पर कोटा शहर में महिला सम्मान और सशक्तिकरण का संदेश देती साइकिल रैली का आयोजन किया गया। "पेडल फॉर साइकिल" और "कोटा ग्रीन कम्युनिटी" के संयुक्त तत्वावधान में आयोजित इस रैली में शहर की अनेक महिला साइकिलिस्टों और सामाजिक कार्यकर्ताओं ने उत्साहपूर्वक भाग लेकर समाज को सकारात्मक संदेश दिया।

आयोजक हेमंत छाबुरिया और प्रणव राज सिंह खींची ने बताया कि रैली महावीर नगर से प्रारंभ होकर शहीद स्मारक, नयापुरा पर संपन्न हुई। लगभग 200 साइकिल सवारों ने इसमें भाग लिया। रैली के दौरान महिलाओं ने आत्मनिर्भरता, स्वास्थ्य और पर्यावरण संरक्षण का संदेश देते हुए शहर की सड़कों पर साइकिल चलाई। कार्यक्रम में मुख्य अतिथि के रूप में अतिरिक्त पुलिस अधीक्षक नियति शर्मा उपस्थित रहीं। उन्होंने

- रैली के दौरान महिलाओं ने आत्मनिर्भरता, स्वास्थ्य और पर्यावरण संरक्षण का संदेश देते हुए शहर की सड़कों पर साइकिल चलाई

विभिन्न क्षेत्रों में उल्लेखनीय योगदान देने वाली महिलाओं को सम्मानित किया। सम्मानित होने वालों में ऊषा बरदवा, आशिमा गोयल, प्रेम कंवर देकर सम्मानित किया गया। इस अवसर पर राजस्थान पुलिस की विशेष "कालिका पेट्रोलिंग यूनिट" ने भी भागीदारी की। अतिरिक्त पुलिस अधीक्षक नियति शर्मा ने बताया कि यह यूनिट महिलाओं के विरुद्ध होने वाले अपराधों को रोकथाम के लिए गठित

विशेष महिला सुरक्षा इकाई है, जो नीली वर्दी और काली स्कुटी के साथ शहर में तैनात रहती है। उन्होंने बताया कि किसी भी आपात स्थिति में छात्राएं और महिलाएं 1090 (महिला हेल्पलाइन) या 112 पर कॉल कर तत्काल सहायता प्राप्त कर सकती हैं। कार्यक्रम के सफल आयोजन में समिति के सदस्य आशिमा गोयल, चंद्रेश शर्मा, रितेश जैन, रामवतार सुमन, कृष्णा पराशर, मनोहर द्विवेदी और पंकज शर्मा की विशेष भूमिका रही। अंत में आयोजकों ने सभी प्रतिभागियों और अतिथियों का आभार व्यक्त करते हुए कहा कि ऐसे आयोजन महिलाओं को समाज में आगे बढ़ने और अपनी पहचान स्थापित करने के लिए प्रेरित करते हैं।



हम पहले बल्लेबाजी करने पर खुश हैं। हम बल्लेबाजी ही करना चाह रहे थे। पिछले मैच में भी हमने यही किया और अच्छा प्रदर्शन किया। जब भी आप सेमीफाइनल या फाइनल खेलते हैं तो स्कोर बोर्ड पर रन होना है हमेशा अच्छा रहता है। - सूर्य कुमार यादव

भारतीय कप्तान, टीम की परफॉर्मंस को लेकर बोलते हुए।



आज का खिलाड़ी



ब्रेट रैंडेल ने पांच गेंदों में पांच विकेट लिए। फर्स्ट क्लास क्रिकेट में ऐसा पहली बार हुआ। सेंट्रल डिस्ट्रिक्ट्स और नॉर्थन डिस्ट्रिक्ट्स के बीच नेपियर के मैकलीन पार्क में खेले जा रहे मुकाबले में रैंडेल ने पहली पारी में लगातार 5 गेंद पर 5 विकेट झटक लिए।

ब्रेट रैंडेल

राष्ट्रदूत हिपडौन सिटी, 9 मार्च, 2026

5

क्या आप जानते हैं?... मार्च 2026 में न्यूजीलैंड के खिलाफ मैच में, भारत टी-20 में 50 बार 200 से ज्यादा का स्कोर बनाने वाली पहली टीम बनी।

टी-20 वर्ल्ड कप में भारत ने न्यूजीलैंड को हराकर ध्वस्त किया 19 साल का तिलिस्म



अहमदाबाद, 8 मार्च। भारत ने न्यूजीलैंड को टी20 वर्ल्ड कप के फाइनल में हराकर चैंपियन बन गई है। अहमदाबाद के नरेंद्र मोदी स्टेडियम में खेले गए मुकाबले में भारतने न्यूजीलैंड को 96 रनों से करारी शिकस्त दी है। वहीं भारत के लिए संजू सैमसन, अभिषेक शर्मा, ईशान किशन और आखिरी में



शिवम दुबे ने बेहतरीन पारी खेली। वहीं भारत ने पहले बल्लेबाजी करते हुए निर्धारित 20 ओवर में 5 विकेट खोकर 255 रन बनाए। इसके जवाब में न्यूजीलैंड की टीम ने नियमित अंतराल पर विकेट गंवाए और 19 ओवर में सभी विकेट खोकर 159 रन ही बना सकी। भारत के लिए जसप्रीत बुमराह ने 4, अक्षर पटेल ने तीन विकेट लिए। भारत ने लगातार दूसरी बार टी0 वर्ल्ड कप का खिताब अपने नाम किया है। वहीं टीम इंडिया तीन बार टी20 वर्ल्ड कप ट्रांफी जीतने वाली टीम बन गई है। भारत के

लिए संजू सैमसन ने 46 गेंद पर 89 रन बनाए। वहीं अभिषेक शर्मा ने 21 गेंद पर 52 रन बनाए। इशान किशन ने 25 गेंद में 54 रन बनाए। हार्दिक पंड्या ने 13 गेंद पर 18 रन बनाए। सूर्यकुमार यादव खाता नहीं खोल पाए। तिलक वर्मा 8 और शिवम दुबे 8 गेंद पर 26 रन बनाकर नाबाद लौटे। वहीं न्यूजीलैंड के लिए टिम सोफ्टन ने 26 गेंद पर 52 रन बनाए। मिचेल सैंटर ने 35 गेंद पर 43 रन बनाए। डेरिल मिचेल ने 17 रन बनाए। फिन एल ने 9, जिमी निशाम में 8, लोक फर्ग्यूसन ने नाबाद 6, ग्लेन



फिलिप्स ने 5, मार्क चैपमैन और जैकब डफ्री ने 3-3 रन बनाए। वहीं रचिन रविंद्र 1 और मेट हेनरी बिना खाता खोले आउट हुए। भारत के लिए जसप्रीत बुमराह ने 4 विकेट लिए। अक्षर पटेल ने 3 विकेट लिए। हार्दिक पंड्या, वरुण चक्रवर्ती और अभिषेक शर्मा ने -1 विकेट अपने नाम किया।

अभिषेक ने रचा इतिहास, फाइनल में ये तीन रिकॉर्ड ध्वस्त कर जड़ दी सबसे तेज फिफटी

अहमदाबाद, 8 मार्च। टीम इंडिया के स्टार ओपनर अभिषेक शर्मा ने 2026 टी20 वर्ल्ड कप फाइनल में रिकॉर्ड्स की जड़ दी है। जहां पूरे टूर्नामेंट में उनका बल्ला फ्लॉप रहा वहां फाइनल में उन्होंने बेहतरीन बल्लेबाजी की। अभिषेक ने महज 21 गेंदों में 52 रन की तूफानी पारी खेली और कई सारे कीर्तिमान बना डाले। इस मैच में उन्होंने मात्र 18 गेंदों में अर्धशतक पूरा कर लिया था। इस पारी में उन्होंने 6 चौके और 3 छक्के लगाए। यहां जान लीजिए फाइनल मैच में अभिषेक ने कौन से 3 रिकॉर्ड ध्वस्त कर दिए हैं। अभिषेक 21 गेंदों में 52 रन बनाकर आउट हुए। अभिषेक शर्मा ने तोड़े 3 बड़े रिकॉर्ड अभिषेक शर्मा ने 18 गेंद में अपनी अर्धशतक पूरा किया। वो टी20 वर्ल्ड कप के फाइनल में सबसे तेज अर्धशतक लगाने वाले बल्लेबाज बन गए हैं। उन्होंने साउथ अफ्रीका के हेनरिक क्लासेन का रिकॉर्ड तोड़ा है। क्लासेन ने 2024 वर्ल्ड कप के फाइनल में भारत के खिलाफ 23 गेंद में फिफ्टी लगाई थी। न्यूजीलैंड के खिलाफ इस फाइनल मैच में संजू सैमसन और अभिषेक शर्मा ने



मिलकर पावरप्ले में ही 92 रन बना दिए। ये टी20 वर्ल्ड कप के इतिहास में पावरप्ले का सबसे बड़ा स्कोर है। पहले 6 ओवरों में ही अभिषेक अपना पचासा पूरा कर चुके थे। इससे पहले वेस्टइंडीज भी वर्ल्ड कप मैच के पावरप्ले में 92 रन बना चुकी है लेकिन उसने एक विकेट खोकर ये मुकाम हासिल किया था, जबकि टीम इंडिया ने बिना विकेट गंवाए ऐसा किया

है। इसके अलावा अभिषेक ने 18 गेंद में फिफ्टी पूरी की जो टी20 वर्ल्ड कप के इतिहास में भारत के लिए दूसरी सबसे तेज फिफ्टी है। वर्ल्ड कप में सबसे तेज पचासा जड़ने का रिकॉर्ड युवराज सिंह के नाम है, जिन्होंने 12 गेंद में अर्धशतक पूरा किया। केएल राहुल वर्ल्ड कप में 18 गेंद में फिफ्टी जड़ चुके हैं। अभिषेक ने उनकी बराबरी क ली है।

टी-20 वर्ल्डकप की क्लोजिंग सेरेमनी रिकी मार्टिन की 28 साल बाद इंडिया में परफॉर्मंस

अहमदाबाद, 8 मार्च। टी-20 वर्ल्ड कप की क्लोजिंग सेरेमनी नरेंद्र मोदी स्टेडियम में शानदार अंदाज में हुई। इस दौरान मशहूर पॉप स्टार रिकी मार्टिन ने करीब 28 साल बाद भारत में परफॉर्म किया। उन्होंने इससे पहले 1998 में दिल्ली में परफॉर्म किया था। उनके हिट गाने द कप ऑफ लाइफ के आले-आले पर पूरा स्टेडियम झूम उठा। क्लोजिंग सेरेमनी में भारतीय कलाकारों ने भी शानदार प्रस्तुति दी। सिंगर सुखबीर सिंह और फाल्गुनी पाठक के गानों पर स्टेडियम में मौजूद फैस जमकर नाचते नजर आए। संगीत, रोशनी और आतिशबाजी के साथ कार्यक्रम ने फाइनल मैच से पहले माहौल को और भी शानदार बना दिया। मार्टिन के आले-आले पर झुंमे फैस आले-आले मार्टिन के फेमस गाने द कप ऑफ लाइफ की प्रसिद्ध लाइन है। यह गाना 1998 में रिलीज हुआ था और 1998 वर्ल्ड कप का आधिकारिक गीत था। गाने की यह लाइन खेलों के दौरान उत्साह और ज्वन का प्रतीक बन गई है। दुनिया भर में फुटबॉल और अन्य बड़े खेल आयोजनों में फैस अक्सर आले, आले, आले गाकर अपनी टीम का हौसला बढ़ाते हैं।



संजू सैमसन ने फाइनल में कर दिखाया कमाल कोहली-अफरीदी के वलव में की एंटी

अहमदाबाद, 8 मार्च। टीम इंडिया के सलामी बल्लेबाज संजू सैमसन ने न्यूजीलैंड के खिलाफ टी20 वर्ल्ड कप फाइनल में धमाकेदार प्रदर्शन किया है। उन्होंने इस टूर्नामेंट में लगातार तीन फिफ्टी पारी खेली। संजू ने अहमदाबाद में 33 गेंद में अर्धशतक पूरा किया। इसके साथ ही वह टी20 वर्ल्डकप के एक सौजन में सेमीफाइनल और फाइनल में अर्धशतक लगाने वाले तीसरे बल्लेबाज बन गए हैं। इससे पहले पाकिस्तान के पूर्व क्रिकेटर शाहिद अफरीदी और भारत के स्टार बल्लेबाज विराट कोहली ये कारनामा कर चुके हैं।



विधानसभा कर्मचारी एकादश को हरा आईएस एकादश पहुंची फाइनल में

जयपुर, 8 मार्च। आईएस एकादश ने तीन दिवसीय मैत्री क्रिकेट मैचों में रविवार को सवाई मानसिंह स्टेडियम स्थित क्रिकेट अकादमी में देर शाम को विधानसभा कर्मचारी एकादश को सात विकेट से हराकर फाइनल में प्रवेश किया। जहां उनका मुकाबला सोमवार शाम 5.30 बजे विधायक एकादश से होगा। विधानसभा कर्मचारी एकादश की टीम ने टॉस जीतकर पहले बल्लेबाजी करते हुए 15 ओवर में 111 रन बनाए। नवीन ने नाबाद सर्वाधिक 24 रनों का योगदान दिया। दीपक और सोमेन्द्र ने 20-20 रन बनाए, जबकि अपूर्व ने 13 रनों का योगदान दिया। जवाब में आईएस एकादश ने राधेश्याम डेलू के 56 रनों की मदद से तीन विकेट खोकर विजयलक्ष्य प्राप्त कर लिया। उपमन्यू ने 15 रनों पर अविजित लौटे। इस दौरान टेस्ट क्रिकेटर हरभजन सिंह भी क्रिकेट अकादमी ग्राउंड पर आए और थोड़ी देर मैच भी देखा और खिलाड़ियों से भी मिले। मैन ऑफ द मैच आईएस एकादश के राधेश्याम डेलू रहे। उन्हें संसदीय कार्यमंत्री जोगाराम पटेल, खेल मंत्री कर्नल राधेश्याम सिंह राठौड़, सामाजिक न्याय एवं अधिकारिता मंत्री अविनाश गहलोट, विधायक रफीक खान एवं रवन देवासी ने ट्रॉफी प्रदान की। सभो मंत्रीगण, विधायकगण, उपस्थित खिलाड़ी एवं सपोर्ट स्टाफ टी-20 वर्ल्ड कप मैच का भी बड़ी स्क्रीन पर आनंद लिया।

जापान ने दागे 11 गोल, भारतीय महिला फुटबॉल टीम को मिली अब तक की सबसे शर्मनाक हार

नई दिल्ली, 8 मार्च। भारतीय महिला फुटबॉल टीम को शनिवार को यहां एएफसी (एशियाई फुटबॉल परिषद) महिला एशियाई कप के ग्रुप सी के अपने दूसरे मुकाबले में पूर्व चैंपियन जापान से 0-11 से करारी हार का सामना करना पड़ा। फीफा महिला विश्व कप के पूर्व चैंपियन और विश्व रैंकिंग में आठवें स्थान पर काबिज जापान मैच शुरू होने से पहले ही जीत का प्रबल दावेदार था। टीम ने मुकाबले शुरू होते ही अपना दबदबा कायम किया और शुरूआती हाफ में 5-0 की बढ़त बनाकर अपनी जीत लगभग पक्की कर ली। टीम ने दूसरे हाफ में भी छह गोल दागे। जापान ने जिस अंदाज में दबदबा बनाया उससे दोनों टीमों के स्तर में भारी अंतर साफ नजर आया और यह भी दिखा कि शीर्ष स्तर की टीमों से मुकाबला करने के लिए भारत को अभी लंबा सफर तय करना है। 2014 और 2018 के चैंपियन जापान ने मैच में एकतरफा अंदाज में गेंद पर कब्जा बनाए रखा और अधिकांश समय खेल भारतीय हाफ में ही चला। चार महीने से अंतरराष्ट्रीय मैच खेलते बिना टूर्नामेंट में उतरी भारतीय टीम पूरे मुकाबले में किसी क्लब टीम की तरह संघर्ष करती दिखी। जापान के लिए युजुकी यामामोटो (चौथे मिनट), युई हसेगावा (13वें), हिनाता मियाजवा (20वें, 35वें, 81वें), किको सेइके (45 वें, 55वें), रिको उईकी (47वें, 50वें, 65वें) और माया हिंजिकाता (62वें) ने गोल दागे। इस करारी हार के बाद भारत ग्रुप सी में शून्य अंक और माइनस-12 गोल अंतर के साथ तालिका में सबसे नीचे है। यह नतीजा भारत की उम्मीदों को पूरी तरह खतम नहीं करता। भारतीय टीम मंगलवार को अगरे अपने अंतिम ग्रुप मैच में चीनी ताइपे को दो गोल के अंतर से हरा देती है और कुछ अन्य परिणाम उसके मुताबिक रहे तो वह ग्रुप में दूसरे स्थान पर रहकर क्वाटर फाइनल में पहुंच सकती है।



राजस्थान यूथ बनी चैंपियन, सुराना एकेडमी उपविजेता, शुभम पटवाल का नाबाद

के.एल. सैनी 'ए' डिवीजन लीग जयपुर, 8 मार्च। जयपुर जिला क्रिकेट संघ द्वारा आयोजित तथा वन रियलिटी द्वारा प्रायोजित के एल सैनी 'ए' डिवीजन लीग में आज खेले गए अंतिम लीग मैच में राजस्थान यूथ ने पी एंड टी क्रिकेट क्लब को 7 विकेट से जीत दर्ज कर प्रतियोगिता में लगातार 7 जीत दर्ज चैंपियनशिप जीती। पी एंड टी क्रिकेट क्लब ने टॉस जीतकर पहले बल्लेबाजी करते हुए आदर्श शर्मा के 61 रन, विनीत सक्सेना के 67 रन व रवि शर्मा के 28 रनों से 35.5 ओवर में 217 रन बनाए। राजस्थान यूथ के लिए शुभम खंडेलवाल ने 41 पर 3, रोहन सिंह ने 34 पर 2, गौरव पुनिया ने 47 पर 2 व हिमांशु राणा ने 27 पर एक विकेट लिया। जवाबी पारी में राजस्थान यूथ ने। शुभम पटवाल के नाबाद शतक 128 रन (64 गेंद 12 चौके व 9 छक्के), जयंत ताम्बो के 40 रन, भावित कुमार के 20 रन व कुमार वासुदेव के 28 रन नाबाद से 28.1

ओवर में 3 विकेट पर 223 रन बनाकर मैच जीत लिया। पी एंड टी क्रिकेट क्लब के लिए रवि शर्मा ने 2 व चंचुपाल सिंह ने एक विकेट लिया। प्रतियोगिता के पुरस्कार वितरण समारोह में पूर्व रणजी कप्तान विनोद माथुर, पूर्व रणजी कप्तान राहुल कांठव, पूर्व आर सी ए उपाध्यक्ष मोहम्मद इकबाल, जे डी सी ए तदर्थ समिति के कर्नल सुरेश शर्मा, सदस्य आनंद सिंह राठौड़, राधेश ताम्बी, माधव मित्र, महेश सैनी, मेहराज यादव, रोहित झालानी, प्रतियोगिता के कर्नल ओम शर्मा ने विजेता व उपविजेता टीमों को ट्रॉफी व व्यक्तिगत पुरस्कार प्रदान किए। इस अवसर पर सुरेंद्र राठौड़, श्रीवास मंडल, रणजीत सैनी, तपेश कौशिक सहित अनेक खिलाड़ी उपस्थित रहे। प्रतियोगिता के सर्वश्रेष्ठ बल्लेबाज भावित कुमार (राजस्थान यूथ), सर्वश्रेष्ठ गेंदबाज अभिजय पंडारी (चंबल स्पোর্ट्स), मैन ऑफ दि सीरीज आदित्य टांक (यूनियन क्रिकेट क्लब) तथा उद्यमान खिलाड़ी राजस्थान यूथ के गौरव पुनिया (13 वर्ष) रहे।

लक्ष्य सेन का कमाल, रोमांचक सेमीफाइनल में विक्टर लार्ड को हराकर फाइनल में एंटी

नई दिल्ली, 8 मार्च। इंग्लैंड में खेले जा रहे प्रतिष्ठित ऑल इंग्लैंड बैटमिंटन चैंपियनशिप में भारत के स्टार शटलर लक्ष्य सेन ने शानदार प्रदर्शन करते हुए फाइनल में जगह बना ली है। शनिवार को खेले गए सेमीफाइनल मुकाबले में लक्ष्य सेन के विक्टर लार्ड को कड़े मुकाबले में हराकर खिताबी मुकाबले का टिकट हासिल किया है। मौजूद जानकारी के अनुसार 24 वर्षीय लक्ष्य सेन ने यह मुकाबला 21-16, 18-21, 21-15 से अपने नाम किया है। यह मैच लगभग एक घंटा 37 मिन्ट तक चला और इसमें दोनों खिलाड़ियों के बीच लंबी और थकाऊ रैलियां देखने को मिलीं हैं। बता दें कि लक्ष्य सेन इससे पहले वर्ष 2022 में भी इस प्रतिष्ठित टूर्नामेंट के फाइनल में पहुंच चुके हैं। गौरतलब है कि इस उपलब्धि के साथ लक्ष्य सेन ऑल इंग्लैंड बैटमिंटन चैंपियनशिप के इतिहास में दूसरी बार फाइनल में पहुंचने वाले भारत के दूसरे खिलाड़ी बन गए हैं। उनसे पहले यह उपलब्धि भारतीय बैटमिंटन के दिग्गज प्रकाश पाटुकोण के नाम दर्ज है। मौजूद जानकारी के अनुसार प्रकाश पाटुकोण 1980 और 1981 में इस टूर्नामेंट के फाइनल तक पहुंचे थे और 1980 में उन्होंने खिताब भी जीता था। शनिवार को खेला गया सेमीफाइनल मुकाबला काफी रोमांचक रहा है। दोनों खिलाड़ियों के बीच कई बार बेहद लंबी रैलियां हुईं, जिनमें कुछ रैलियां 50 से ज्यादा शॉट तक चलीं हैं। ऐसे में मुकाबला केवल कोराल ही नहीं बल्कि धैर्य और फिटनेस की भी कड़ी परीक्षा बन गया है। पहले गेम में दोनों खिलाड़ियों के बीच कांटे की टक्कर रही है। स्कोर एक समय 17-16 पर पहुंच गया था और लक्ष्य सेन केवल एक अंक से आगे चल रहे थे।

टीम जयपुर ने जीता एसएमएस गोल्ड वास कप टूर्नामेंट

जयपुर पोलो सीजन 2026 जयपुर, 8 मार्च। जयपुर पोलो सीजन 2026 के अंतर्राष्ट्रीय रविवार को राजस्थान पोलो क्लब ग्राउंड पर एसएमएस गोल्ड वास (आउट ऑफ हेट) कप टूर्नामेंट के रोमांचक फाइनल मैच का आयोजन हुआ। इस मुकाबले में टीम जयपुर ने कृष्णा पोलो को 6-5.5 के स्कोर से शिकस्त देकर विजय हासिल की। टीम जयपुर से हर्षोदय सिंह ने टूर्नामेंट के मोस्ट वैल्यूएबल प्लेयर का खिताब जीता। विजेता टीम जयपुर से हिज हाइनेस महाराजा सवाई पद्मनाभ सिंह ने बेहतरीन प्रदर्शन करते हुए 5 गोल दागे। वहीं, गोबिंद सिंह ने 1 गोल किया। टीम से खेलने वाले अन्य खिलाड़ियों में हर्षोदय सिंह और दिव्यमान सिंह दूजोद भी शामिल रहे। दूसरी ओर, टीम कृष्णा पोलो से



विशाल सिंह राठौड़ ने 3 गोल हासिल किए। टीम के लिए सिद्धांत सिंह और अश्विनी शर्मा ने 1-1 गोल किया। यशोवर्धन सिंह गुलर भी टीम से खेले। यहां टीम कृष्णा पोलो को आधे गोल

का एडवांटेज प्राप्त हुआ। सोमवार, 9 मार्च से श्रीसीमेंट कप की शुरुआत होगी। इस कप का फाइनल रविवार, 15 मार्च को राजस्थान पोलो क्लब ग्राउंड पर खेला जाएगा।

फाइनल देखने अहमदाबाद पहुंचे धोनी

अहमदाबाद, 8 मार्च। भारत और न्यूजीलैंड के बीच आज अहमदाबाद के नरेंद्र मोदी स्टेडियम में टी20 वर्ल्ड कप 2026 का फाइनल मैच खेला जाएगा। भारत ने सेमीफाइनल में इंग्लैंड को तो वहीं न्यूजीलैंड ने साउथ अफ्रीका को हराकर फाइनल में प्रवेश किया। भारतीय टीम ने वानखेडे स्टेडियम में करीबी मुकाबले में इंग्लैंड को सात रनों से हराया। इस दौरान स्टेडियम में भारत के पूर्व क्रिकेटर एसएमएस धोनी, रोहित शर्मा और कई खिलाड़ी टीम को सपोर्ट करने के लिए मौजूद रहे। वहीं टीम इंडिया का उत्साह बढ़ाने के लिए पूर्व क्रिकेटर एसएमएस धोनी अहमदाबाद पहुंचे हैं। एसएमएस धोनी रविवार सुबह अहमदाबाद के सरदार वल्लभभाई पटेल अंतर्राष्ट्रीय हवाई अड्डे पर पहुंचे।

अंतर्राष्ट्रीय महिला दिवस पर मुएथाई खिलाड़ियों ने उपमुख्यमंत्री दिया कुमारी से की मुलाकात, खिलाड़ियों को दिया प्रोत्साहन

जयपुर, 8 मार्च। अंतरराष्ट्रीय महिला दिवस के अवसर पर रविवार को मुएथाई खेल के खिलाड़ियों ने उपमुख्यमंत्री दिया कुमारी से मुलाकात कर उन्हें महिला दिवस की बधाई दी। इस दौरान उपमुख्यमंत्री दिया कुमारी ने राजस्थान की प्रतिभाशाली खिलाड़ियों को सम्मानित किया जिन्होंने मुएथाई खेल में राष्ट्रीय और अंतरराष्ट्रीय स्तर पर पदक जीतकर प्रदेश का नाम रोशन किया है। उपमुख्यमंत्री दिया कुमारी ने खिलाड़ियों का माल्यार्पण कर स्वागत किया और उन्हें उज्ज्वल भविष्य के लिए शुभकामनाएं दीं। एशियाई ओलिंपिक यूथ गेम्स में भाग लेने वाले खिलाड़ी मुलित गुप्ता को बधाई देते हुए उनके प्रदर्शन की सराहना की। इस अवसर पर श्रीराम मार्शल आर्ट के निदेशक और खिलाड़ियों के मेंटर श्रीराम



चौधरी ने उपमुख्यमंत्री को मोमंटो और मैगजीन भेंट की तथा मुएथाई खेल के बारे में जानकारी दी। दिया कुमारी ने खिलाड़ियों को इस खेल में आगे बढ़ने के लिए प्रेरित किया। हाल ही में हैदराबाद में आयोजित राष्ट्रीय मुएथाई चैंपियनशिप में राजस्थान के खिलाड़ियों ने

बेहतरीन प्रदर्शन करते हुए 33 स्वर्ण, रजत और कांस्य पदक जीतकर इतिहास रच दिया। युनाइटेड मुएथाई एसोसिएशन ऑफ इंडिया के महासचिव श्रीराम चौधरी के निर्देशन में राजस्थान ने प्रतियोगिता में पहला रनरअप खिताब भी हासिल किया।

'राज्य सरकार महिलाओं के सशक्तिकरण व सुरक्षा के लिए प्रतिबद्ध है'

मुख्यमंत्री ने हनुमानगढ़ में 1000 करोड़ रु. के विकास कार्य शुरू किए व लाडो प्रोत्साहन पोर्टल लॉन्च किया

हनुमानगढ़ /जयपुर, 8 मार्च। मुख्यमंत्री भजनलाल शर्मा ने कहा कि महिलाएं समाज की वह धुरी हैं, जिसके सशक्त होने से ही समाज प्रगति और देश विकास करता है। उन्होंने अंतरराष्ट्रीय महिला दिवस पर महिला अधिकार, सम्मान और समान अवसरों के प्रति जागरूकता का आह्वान करते हुए आधी आबादी की शिक्षा, स्वास्थ्य और आत्मनिर्भरता पर विशेष जोर दिया। शर्मा रविवार को हनुमानगढ़ के धान मंडी में अंतरराष्ट्रीय महिला दिवस पर आयोजित राज्य स्तरीय कार्यक्रम को संबोधित कर रहे थे।

शर्मा ने कहा कि राज्य सरकार आधी आबादी के सशक्तिकरण और उनकी सुरक्षा के लिए प्रतिबद्ध होकर कार्य कर रही है। राज्य में 16 लाख से अधिक लखपति दीदी बनाई गई हैं। वहीं, 1 लाख 39 हजार स्वयं सहायता समूहों को 679 करोड़ रुपये की आजीविका सहायता उपलब्ध कराई गई है। मुख्यमंत्री ने कहा कि लाडो प्रोत्साहन योजना के अंतर्गत सात किस्तों में डेढ़ लाख रुपये की राशि दी जा रही है।

उन्होंने कहा कि राज्य सरकार प्रदेश के सभी अंचलों का विकास सुनिश्चित कर रही है। वित्तीय वर्ष बजट 2026 में गेहूँ की एमएसपी पर 150 रुपये के अतिरिक्त बोनास से गंगानगर-हनुमानगढ़ क्षेत्र के किसानों को विशेष रूप से लाभ होगा। वहीं, आईजीएनपी और गंगानगर में पुनर्निर्माण और फिरोजपुर फोडर विकास कार्य से किसानों की समृद्धि का मार्ग प्रशस्त हुआ है। उन्होंने कहा कि हनुमानगढ़ में खालों



मुख्यमंत्री भजनलाल शर्मा ने रविवार को हनुमानगढ़ की धान मंडी में अंतरराष्ट्रीय महिला दिवस पर आयोजित राज्य स्तरीय कार्यक्रम को संबोधित किया।

के निर्माण के लिए 500 करोड़ रुपये भी दिए हैं।

उप मुख्यमंत्री दिया कुमारी ने कहा कि राज्य सरकार डीबीटी के माध्यम से विभिन्न जनकल्याणकारी योजनाओं का लाभ महिलाओं को सुनिश्चित कर

रही है। खाद्य एवं नागरिक आपूर्ति मंत्री सुमित गोदारा ने कहा कि मुख्यमंत्री ने पेट्रोल और डीजल के मूल्य में कमी कर श्रीगंगानगर और हनुमानगढ़ जिलों को बड़ी राहत दी है।

इस दौरान शर्मा ने हनुमानगढ़ में

■ इस अवसर पर मुख्यमंत्री भजनलाल शर्मा ने यह भी कहा कि हनुमानगढ़ के खालों के निर्माण के लिए 500 करोड़ रुपए दिये गये हैं, जिससे किसानों की समृद्धि का मार्गप्रशस्त होगा।

■ उन्होंने लाडो प्रोत्साहन योजना, मुख्यमंत्री मातृत्व पोषण योजना, बालिका दूरस्थ शिक्षा योजना व लाभार्थियों को डीबीटी के माध्यम से राशि अंतरण किया।

1 हजार करोड़ रुपये से अधिक के विकास कार्यों का शिलान्यास और लोकार्पण किया। उन्होंने लाडो प्रोत्साहन योजना पोर्टल लॉन्च किया। लाडो प्रोत्साहन योजना, मुख्यमंत्री मातृत्व पोषण योजना और बालिका दूरस्थ शिक्षा योजना के तहत लाभार्थियों को डीबीटी के माध्यम से राशि का अंतरण किया।

इससे पहले मुख्यमंत्री ने महिलाओं से जुड़ी योजनाओं एवं कार्यक्रमों की प्रदर्शनी का अवलोकन किया।

बाइक सवार परिवहन विभाग के उड़नदस्ते की चपेट में आया

जयपुर, 8 मार्च। विश्वकर्मा थाना इलाके में दिल्ली-अजमेर हाईवे पर रोड नंबर -14 के समीप रविवार दोपहर करीब 1 बजे रीजनल ट्रांसपोर्ट ऑफिस की गाड़ी की चपेट में आने एक युवक गंभीर रूप से घायल हो गया। जिसके बाद स्थानीय लोगों ने विरोध प्रदर्शन करते हुए हाईवे जाम कर दिया। सूचना पर मौके पर पहुंची पुलिस ने

■ स्थानीय लोगों ने विरोध में रास्ता जाम किया।

प्रदर्शनकारियों से समझाईश कर मामला शांत कराया।

थानाधिकारी रविंद्र सिंह ने बताया कि रविवार दोपहर 1 बजे के करीब विश्वकर्मा 14 नंबर पुलिया के पास ताला गांव निवासी गौतम मीना (27) रीजनल ट्रांसपोर्ट ऑफिस की गाड़ी के चपेट में आ गया। बताया जा रहा है कि बाइक सवार युवक बिना हेलमेट पहने अपनी बाइक के पीछे सीमेंट का कट्टा बांध कर जा रहा था और फ्रंट लाइन में चलते-चलते अचानक से डिवाइडर की ओर आ गया, तभी पीछे से आ रही आरटीओ सेकेंड उड़नदस्ते की गाड़ी ने उसे पीछे से टक्कर मार दी। हादसे के बाद परिवहन निरीक्षक सकीला बानो उड़नदस्ता गार्ड के साथ घायल गौतम को लेकर पहले तो सीके बिड़ला अस्पताल और बाद में सवाई मानसिंह हॉस्पिटल पहुंची। बताया जा रहा है कि घायल युवक की हालत खतरे से बाहर है।

ईरान के ड्रोन हमले से कुवैत के एयरपोर्ट फ्यूल डिपो में आग लगी

सीएनएन के अनुसार कुवैत की जिस सरकारी बिल्डिंग पर हमला हुआ वह होटल फोर सीज़न्स के पास है

कुवैत सिटी, 08 मार्च। अमेरिका-इजरायल के ईरान के साथ चल रहे युद्ध के बीच कुवैत पर बड़ा ड्रोन हमला हुआ है। कुवैत ने कहा कि ड्रोन से सरकारी इमारत को निशाना बनाया गया। ड्रोन हमले में एयरपोर्ट के फ्यूल डिपो में भयंकर आग लग गई।

कुवैत की सरकारी न्यूज़ एजेंसी (कुना) के हवाले से सीएनएन ने अपनी रिपोर्ट में कहा कि कुवैत में एक सरकारी बिल्डिंग को ड्रोन हमले में निशाना बनाया गया। यहां पब्लिक इंस्टीट्यूशन फॉर सोशल सिक्योरिटी का हेडक्वार्टर भी है। हमले में इस स्थान की सामग्री को नुकसान पहुंचा है। यह बिल्डिंग लगभग 22 मंजिला है और कुवैत सिटी सेंटर के पास अल सूर डिस्ट्रिक्ट में है। इसके बगल में होटल फोर सीज़न्स है। यहां से कुछ फासले पर है।

पब्लिक इंस्टीट्यूशन फॉर सोशल सिक्योरिटी के कार्यवाहक निदेशक ने बताया कि बिल्डिंग के कई गार्ड्स को सुरक्षित निकाल लिया गया और किसी के घायल होने की खबर नहीं है। डेटा सुरक्षित है। इसके अलावा कुवैत इंटरनेशनल एयरपोर्ट पर दो फ्यूल डिपो पर भी ड्रोन हमला हुआ। उनमें से एक में भयंकर आग लग गई। कुवैत फायर

■ सऊदी अरब के रक्षा मंत्रालय ने कहा कि रविवार को ईरान के हमले में 21 ड्रोन इन्टरसेप्ट किए गए। बहरीन के मीना सलमान बंदरगाह पर एक जगह आग लगी।

फोर्स ने कहा कि टीम अभी सरकारी बिल्डिंग और फ्यूल डिपो में लगी आग बुझाने का काम कर रही है। कुना का

कहना है कि यह हमला ऐसे समय पर हुआ, जब कुवैत का एयर डिफेंस दुर्रम ड्रोन को लहर का सामना कर रहा है।

उल्लेखनीय है कि ईरान ने माफी मांगने के बावजूद फारस की खाड़ी के देशों पर बमबारी की है। इस बीच, लेबनान के स्वास्थ्य मंत्रालय ने पुष्टि की कि सेंट्रल बेरूत में रमाडा होटल की बिल्डिंग के एक अपार्टमेंट पर इजरायली हमले में कम से कम चार लोग मारे गए और दस अन्य घायल हो गए। हेरान की बात है कि इजरायल ने हिजबुल्लाह के नियंत्रण वाले दक्षिणी इलाकों के बजाय मध्य बेरूत के बीचों-बीच हमला किया।

संसद सत्र का दूसरा ...

(प्रथम पृष्ठ का शेष) प्रस्तुत किया था, जिसमें लोकसभा अध्यक्ष पर पक्षपातपूर्ण तरीके से कार्य करने का आरोप लगाते हुए उन्हें हटाने की मांग की गई थी। इस प्रस्ताव पर कांग्रेस, समाजवादी पार्टी, डीएमके, वामपंथी दलों और अन्य दलों के सदस्यों सहित 118 सांसदों ने हस्ताक्षर किए थे। चर्चा के दौरान ओम बिरला

अध्यक्षीय आसन पर नहीं बल्कि सदन में सत्तापक्ष के सदस्यों के साथ मौजूद रहकर अपने ऊपर लगाए गए आरोपों का जवाब दे सकेंगे। सदन की कार्यवाही उपाध्यक्ष या पैनल ऑफ चेंबरपर्सन में शामिल सदस्य संचालित करते हैं। फिलहाल लोकसभा में उपाध्यक्ष का पद खाली है, ऐसे में पैनल में शामिल सांसद ही कार्यवाही का संचालन करेंगे।

राष्ट्रपति के प्रोटोकॉल ...

(प्रथम पृष्ठ का शेष) जिला मजिस्ट्रेट, सिलीगुड़ी के पुलिस कमिश्नर और एडिशनल जिला मजिस्ट्रेट इसके लिए जिम्मेदार हैं। उनके खिलाफ क्या कार्रवाई की गई है? केंद्रीय गृह सचिव ने इस पर जवाब

मांगा है। केंद्र और टीएमसी सरकार के बीच यह टकराव राष्ट्रपति मुर्मू के दौरे को लेकर हुआ है।

भाजपा का आरोप है कि ममता बनर्जी की राज्य सरकार ने राष्ट्रपति की बेइज्जती की। वहीं, ममता बनर्जी ने बंगाल की मुख्य विपक्षी पार्टी भाजपा पर देश के सबसे बड़े पद का गलत

इस्तेमाल करने का आरोप लगाया।

इससे पहले राष्ट्रपति मुर्मू ने बंगाल में हुए कार्यक्रम को लेकर नाराजगी जताई थी। उन्होंने हेराना जताई थी कि उनके दौरे के दौरान मुख्यमंत्री ने उनसे क्यों मुलाकात नहीं की?

इसके अलावा उन्होंने कहा था कि आम तौर पर राष्ट्रपति आ रहे होते हैं, तो मुख्यमंत्री को स्वागत करना चाहिए। दूसरे अन्य मंत्रियों को भी मौजूद रहना चाहिए। लेकिन वह नहीं आईं। गवर्नर बदल गए हैं। नहीं आ सके। लेकिन क्योंकि तारीख तय हो गई थी, इसलिए मैं आई हूँ।

तीसरे दिन भी जारी रहा ममता बनर्जी का धरना

कोलकाता, 08 मार्च। पश्चिम बंगाल की मुख्यमंत्री ममता बनर्जी का एसआईआर के बाद मतदाता सूची में कथित मनमाने तरीके से नाम हटाए जाने के विरोध में चल रहा धरना रविवार को तीसरे दिन भी जारी रहा। टीएमसी सुप्रीमो ने भाजपा पर वैध मतदाताओं को मतदाता सूची से हटाने के लिए चुनाव आयोग का दुरुपयोग करने का आरोप लगाया।

उनकी यह टिप्पणी ऐसे दिन आई है, जब राज्य विधानसभा चुनावों से

पहले चुनावी तैयारियों की समीक्षा करने के लिए चुनाव आयोग की पूरी पीठ कोलकाता पहुंचने वाली है। बनर्जी ने यह भी आरोप लगाया कि देश में लोकतांत्रिक नींव पर अभूतपूर्व और प्रत्यक्ष हमला हो रहा है। उन्होंने आरोप लगाया कि भाजपा अपने "एक राष्ट्र, एक नेता, एक पार्टी" के उन्माद में, अपने जन-विरोधी महत्वाकांक्षाओं को पूरा करने के लिए हर लोकतांत्रिक संस्था और संवैधानिक पद को व्यवस्थित रूप से हथियार बना रही है।

देश की ...

(प्रथम पृष्ठ का शेष) किया। उन्होंने कहा कि जो कर्मचारी देश के विकास के लिए दिन-रात मेहनत करते हैं, उन्हें सुरक्षित, स्वच्छ और सुविधाजनक आवास उपलब्ध कराना सरकार की प्राथमिकता है।

शंकराचार्य पर ...

(प्रथम पृष्ठ का शेष) ब्रह्मचारी ने ट्रेन के टॉयलेट में खुद को बंद कर अपनी जान बचाई। इस हमले में आशुतोष महाराज को कई जगह चोट आई है। आशुतोष ब्रह्मचारी महाराज के मुताबिक वो मथुरा श्रीकृष्ण जन्मभूमि

विवाद से जुड़े केस में इलाहाबाद हाईकोर्ट में 12 मार्च को होने वाली सुनवाई के लिए आए हैं। इसके अलावा स्वामी अविमुक्तेश्वरानंद पर यौन शोषण आरोप के मामले में भी हाईकोर्ट में उन्हें जवाब दाखिल करना है। दोनों मामलों की पैरवी में वो आए हैं।

ऊर्जा ...

(प्रथम पृष्ठ का शेष) ईंधन भंडारण स्थलों पर हमलों के कारण तेहरान में वायु गुणवत्ता पर असर पड़ा है। हालांकि उन्होंने कहा कि यह स्थिति अस्थायी है और इसे ईरान के लोगों की दीर्घकालिक समस्याओं से अलग संदर्भ में देखा जाना चाहिए।

MARUTI SUZUKI

VITARA
India goes electric

Introductory BaaS price
₹10.99 LAKH* + Battery EMI
₹3.99/km

NEXA



INDIA'S LARGEST* FAST-CHARGING NETWORK

543km RANGE

BHARAT NCAP
5 STAR SAFETY RATING BNCAP*

NEXA@edge
60% ASSURED BUYBACK AFTER 3 YEARS
8 YEARS WARRANTY BATTERY: 8 YEARS VEHICLE: 9.5 (PAID) YEARS
COMPLIMENTARY HOME CHARGER & INSTALLATION WORTH ₹ 50,000
COMPLIMENTARY CHARGING FOR 1 YEAR

SCAN TO CONNECT TO A SHOWROOM NEAR YOU

E-BOOK TODAY @ WWW.NEXAEXPERIENCE.COM

* ₹ 10.99 lakh for e VITARA Delta. Battery EMI: ₹ 3.99/km (subject to financier terms). Taxes and statutory charges are extra. Visit dealership for full T&Cs. | *As certified by Kantar IMRB for an OEM platform for end-to-end usage as on November 28, 2025. | *543 km range: Certified range; actual results may vary by driving conditions and usage. | *ADAS features are for driver assistance only. Driver is responsible for safe and attentive driving. | *Mentioned ownership plan is for e VITARA Delta variant. Calculation is done assuming vehicle is running 60 km per day, excluding charging cost. Valid on retail sales for the e VITARA till 31st March '26, capped at 1000 units of electricity (kWh) per customer or 1 Year from the purchase of the vehicle, whichever is earlier. Assured buyback plan is available on payment basis with the option of 3 years/45,000 km or 4 years/60,000 km ownership plans (whichever is earlier). The program is offered through an Insurance company. e VITARA comes with standard warranty of 3 years/1,00,000 km with an option of extending the same on payment basis to 5 years/1,40,000 km and service activated coverage for 6th to 8th year for EV related components.

राष्ट्रदूत (एचयूएफ) के लिए मुद्रक एवं प्रकाशक सोमेश शर्मा द्वारा वतन प्रेस, जी-1-201, रीको औद्योगिक क्षेत्र, हिण्डौन सिटी, जिला करौली से मुद्रित एवं प्रकाशित। संपादक-राजेश शर्मा, आर.एन.आई. नं. RAJHIN/2008/27147 जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स: 0141-2373513, कोटा कार्यालय: पलायथा हाऊस, छत्रपति शिवाजी मार्ग, कोटा। फोन: 2386031, 2386032, फैक्स: 0744-2386033, बीकानेर कार्यालय: कुम्भाना हाऊस, हनुमान हत्या, बीकानेर। फोन: 2200660, फैक्स 0151-2527371, उदयपुर कार्यालय: आयड मैन रोड आयड, उदयपुर। फोन: 2413092, फैक्स: 0294-2410146, अजमेर कार्यालय: राष्ट्रदूत भवन, चुंगी नाका के पास, अजमेर। फोन: 2627612, फैक्स: 0145-2624665 जालोर कार्यालय: जी-1/63, इन्डस्ट्रियल एरिया, फेस प्रथम, जालोर। फोन: 226422, 226423, फैक्स: 02973-226424 चूरू कार्यालय: एच-150, रीको औद्योगिक क्षेत्र, चूरू, फोन: 256906, 256907, फैक्स: 01562-256908